

အမျိုးသားကာကွယ်ရေးနှင့်လုံခြုံရေးကောင်စီ၏ ဦးတည်ချက်(၄)ရပ်

၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံ ဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ကိုယ်စားလှယ်များ ဖြစ်ပေါ်လာစေရန် အစဉ်တစိုက်ဆောင်ရွက်ရေး။

၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စည်ဆက်မပြတ်တိုးတက်၍ စိုက်ပျိုးမွေးမြူရေးကို အခြေခံသည့်စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စည်ဆက်မပြတ်

မြှင့်တင်ရေး။

၃။ နိုင်ငံတော်စဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။

၄။ ပါတီစုံဒီမိုကရေစီအထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူလူထု တစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာလျှောက်လှမ်းနိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော်ဆောင်ရွက်ရေး။



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် မလေးရှားနိုင်ငံ နိုင်ငံခြားရေးဝန်ကြီး H.E. Dato' Seri Utama Haji Mohamad Bin Haji Hasan အား လက်ခံတွေ့ဆုံစဉ်။

ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် မလေးရှားနိုင်ငံ နိုင်ငံခြားရေးဝန်ကြီးအား လက်ခံတွေ့ဆုံ

ရွေးကောက်ပွဲကျင်းပပြီးချိန်တွင် မြန်မာနိုင်ငံအနေဖြင့် ဒီမိုကရေစီလမ်းကြောင်းပေါ်တွင် ဆက်လက်လျှောက်လှမ်းဆောင်ရွက်သွားမည့်အခြေအနေများနှင့်ပတ်သက်၍ ရင်းနှီးပွင့်လင်းစွာ အမြင်ချင်းဖလှယ်ဆွေးနွေး

နေပြည်တော် အောက်တိုဘာ ၉

ပြည်ထောင်စုသမ္မတ မြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် သည် မလေးရှားနိုင်ငံ နိုင်ငံခြားရေးဝန်ကြီး H.E. Dato' Seri Utama Haji Mohamad Bin Haji Hasan အား ယနေ့နံနက်ပိုင်းတွင် နေပြည်တော်ရှိ တပ်မတော် ဧည့်ဂေဟာ၌ လက်ခံတွေ့ဆုံသည်။

စာမျက်နှာ ၃ ကော်လံ ၁



အမှတ်(၃) သံမဏိစက်ရုံ (ရှုမ)

အထပ်ဖြင့် အသားတံဆွဲများ တည်ဆောက်မှု နိုင်ငံတော်အဆင့်
အရည်အသွေးဖြင့် **HRB-500** အမျိုးအစား
Deformed Bar ဖုတ်စက်ရုံများဖြင့် ဝယ်ယူရရှိနိုင်ပါသည်။

ဆက်သွယ်ရန် ဖုန်း- ၀၉ ၆၉၃၃၄၀၃၀၀၊ ၀၉ ၆၆၉၈၀၂၂၄၇

လူငယ်မှုခင်းများ ကာကွယ်တားဆီးရေး လူမှုအသိုင်းအဝိုင်းက ပိုင်းဝန်းဆောင်ရွက်

မြန်မာနိုင်ငံ၏ စီးပွားရေးမြို့တော်ဖြစ်သော ရန်ကုန်မြို့၏ မြို့လယ်ကောင်နှင့် မြို့ဆင်ခြေဖုံးဒေသတို့တွင် အောက်တိုဘာ ၅ ရက်က ဖြစ်ပွားခဲ့သည့် သီးခြားစီဖြစ်သော ရာဇဝတ်မှုကြီး နှစ်မှုတို့မှာ လူအများစိတ်ဝင်စားခဲ့ကြသည့် မှုခင်းများဖြစ်သည်။ သတင်းများတွင်ပါရှိသော အချက်အလက်များအရ ပြစ်မှု ကျူးလွန်ခဲ့ကြောင်း ဖော်ထုတ်တွေ့ရှိ ဖမ်းဆီးရမိခဲ့သူများမှာ စာသင်ခန်းတွင် ရှိနေကြရမည့်အရွယ် လူငယ်များဖြစ်နေသည်။ ထို့အပြင် အဆိုပါသတင်းများတွင် အဓိအဖအုပ်ထိန်းသူများ၊ ဆရာ ဆရာမများ၊ လူငယ်များနှင့် လူမှုအသိုင်းအဝိုင်းတစ်ရပ်လုံး သင်ခန်းစာယူဖွယ်၊ သတိပြုဖွယ်များကိုလည်း တွေ့ရှိနိုင်သည်။

လူငယ်များအတွင်း ပြစ်မှုကျူးလွန်သူများ ပေါ်ပေါက်ရခြင်း သည် ၎င်းတို့၏မိဘများနှင့် မိသားစုအခြေအနေ၊ ၎င်းတို့၏လူမှု စီးပွားဘဝ၊ ၎င်းတို့၏ပတ်ဝန်းကျင်၊ ၎င်းတို့၏ပညာရေး၊ ၎င်းတို့၏ အလုပ်အကိုင် စသည်တို့နှင့်ဆက်သွယ်နေသည့်ဟု ဆိုသည်။ လူငယ်တစ်ဦးအဖို့ ၎င်းမွေးဖွားကြီးပြင်းခဲ့ရာ မိသားစု၏စရိုက် သဘာဝ၊ အမူအကျင့်များ၏ လွှမ်းမိုးမှုအတိုင်း အကျင့်စရိုက်၊ စိတ်နေစိတ်ထားဖြစ်ပေါ်နိုင်သည်ဖြစ်ရာ မိဘတို့၏ မှန်ကန် သော ဆုံးမပုံပြင်မှု အလေးထားမှုတို့ မခံခဲ့ရခြင်း၊ အိမ်တွင်း မိသားစုပြဿနာများ၊ အိမ်တွင်းအကြမ်းဖက်မှုများ ရှိနေခြင်း၊ ဆင်းရဲနွမ်းပါးခြင်း စသည်တို့က လူငယ်များကို ရန်လိုတတ်သူ၊ အကြမ်းဖက်တတ်သူများ ဖြစ်လာနိုင်စေသည်။ အတ္တဆန်သူများ၊ မိမိလိုလိုအပေါ် အပြစ်မရှိဟု ယူဆသူများ၊ မိမိအပြုအမူ၏ အကျိုးဆက်ကို မမျှော်မှန်းနိုင်သူများလည်း ဖြစ်လာစေနိုင်သည်။

လူငယ်များ ပညာရေးနိမ့်ကျခြင်း၊ ပညာတစ်ပိုင်းတစ်စနှင့် ကျောင်းထွက်ခြင်း၊ အရက်မူးယစ်ဆေးဝါး စသည်တို့ သုံးစွဲလာ သည့်အပြင် ရာဇဝတ်မှုကျူးလွန်သူများ၊ အကျင့်စရာရိက္ခမကောင်း သူများနှင့် ဆက်သွယ်ဆက်ဆံမိပြီး ၎င်းတို့၏လွှမ်းမိုးမှုခံရခြင်း စသည်တို့ကလည်း ဆယ်ကျော်သက်အရွယ်လူငယ်များကို ပြစ်မှုကျူးလွန်မှုဖြစ်စေနိုင်သည်။ အထူးသဖြင့် စီမံကမ္မာဖြစ်စဉ် ပြောင်းလဲသည့်ဆယ်ကျော်သက်အရွယ်များကို လမ်းလှလမ်းမှား သို့ လိုက်ပါမသွားစေရန် မိဘအုပ်ထိန်းသူများနှင့် ဆရာ ဆရာမ များက ရုတ်တရက်မျက်ခြည်မပြတ် လမ်းမှန်ကိုတည့်မတ်ပေးရန် လိုသည်။ ပင်ကိုဗီဇအားဖြင့် ကြမ်းတမ်းခြင်း၊ ရန်လိုတတ်ခြင်း၊ ဆုံးမပုံပြင်မှုကို မနာခံခြင်း၊ စည်းကမ်းချိုးကျခြင်း၊ အနီးရှိ လူများကို အနှောင့်အယှက်ပေးခြင်း စသည့်အမူအကျင့်များ ရှိနေလျှင်ပင် အဓိအဖတို့က မေတ္တာတရားနှင့် တော်တည့် မှန်ကန်စွာဆုံးမပုံပြင်ပေးခြင်းဖြင့် ဆိုးရွားသည့်အခြေအနေသို့ ရောက်ရှိမသွားအောင် ထိန်းကျောင်းပေးနိုင်သည်။

ပညာရေးနိမ့်ကျခြင်း (သို့မဟုတ်) သက်မွေးဝမ်းကျောင်း ပညာ တစ်စုံတစ်ရာ တတ်မြောက်မှုမရှိခြင်းတို့ကလည်း ဥပဒေ ချိုးဖောက်သူ၊ ရာဇဝတ်မှုကျူးလွန်သူများ ဖြစ်လာစေနိုင်သည့် အကြောင်းရင်းများထဲတွင် ပါဝင်နေသည်။ ကျောင်းနေအရွယ် တွင် လူငယ်များ ကျောင်းတက်နေကြခြင်းက စာပေပညာ သင်ကြားခြင်းနှင့်အတူ ဘဝတွင်လူတစ်ရပ်လုံးဖြစ်လာ စေရန်၊ လိုရာရေးခြားရှိသူများ ဖြစ်လာစေရန် ဆရာ ဆရာမများ ၏ ဆုံးမပုံပြင်မှုများကိုပါ ခံယူရရှိစေသည်။ လူ့အသိုက်အဝန်း တွင် လူအများနှင့် သာမဇာတရှိစွာ နေထိုင်တတ်လာစေသည့် အပြင် စုပေါင်းနေထိုင်၊ စုပေါင်းလုပ်ကိုင်သည့်အလေ့အကျင့်၊ သည်းခံသည့် အလေ့အကျင့်များကိုလည်း ရရှိလာစေသည်။

သို့ဖြစ်ရာ လူငယ်များအတွင်း ပြစ်မှုကျူးလွန်သူများ ဖြစ်လာ ရခြင်းမှာ ၎င်းတို့၏ဗီဇ၊ ပတ်ဝန်းကျင်၊ ပညာရေး၊ မွေးယဉ်း သောစာသောကစားသုံးစွဲမှု စသည်တို့နှင့်ဆက်သွယ်လျက်ရှိရာ ယင်းအချက်များကို မှန်ကန်စွာသိရှိကြပြီး ပိုင်းဝန်းမြဲပြင် တည့်မတ်ခြင်း၊ ဖြည့်ဆည်းကူညီခြင်း၊ ဝန်းရံစောင့်ရှောက်ခြင်း စသည်တို့အားဖြင့် လမ်းမှားသို့ရောက်မသွားအောင် တားဆီး ကာကွယ်ပေးနိုင်သည်။ လူငယ်မှုခင်းများ တားဆီးရေးသည် “ကာကွယ်ခြင်းသည် ကုသခြင်းထက်ကောင်းသည်” ဟူသော ကျန်းမာရေးဆောင်ပုဒ်ကိုသို့မဟုတ် မဖြစ်ခင်က ကြိုတင်ကာကွယ် ကြရန် လူမှုပတ်ဝန်းကျင်အသိုင်းအဝိုင်းတစ်ခုလုံးက ပိုင်းဝန်း ကာကွယ်ဆောင်ရွက်ကြရမည့် အလေးထားအပ်သော ကဏ္ဍ တစ်ရပ်ဖြစ်ပါကြောင်း။ ။

ရွှေသွေးဂျာနယ်ထွက်ရှိ

နေပြည်တော် အောက်တိုဘာ ၉ ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်ရုံးက အပတ်စဉ်စနေနေ့တိုင်း ရွှေသွေးဂျာနယ်ကို ထုတ်ဝေဖြန့်ချိလျက်ရှိသည်။

၁၁-၁၀-၂၀၂၅ ရက်(စနေနေ့)တွင် ထွက်ရှိ မည့် ရွှေသွေးဂျာနယ်အတွဲ (၅၇)၊ အမှတ် (၄၁) တွင် အပျင်းမကြီးတော့ဘဲ လူကြီးများ၏ ပြောစကားကို နားထောင်တော့မည်ဆိုသော ဝက်ဝံညီငယ်အကြောင်း သရုပ်ဖော်ထားသည့် “ဝက်ဝံညီအစ်ကို” မျက်နှာဖုံးကားတွန်း၊ ရေနွေး ကြမ်းကို စနစ်တကျသောက်သုံးခြင်းဖြင့် ရရှိ နိုင်သည့် အကျိုးကျေးဇူးများအကြောင်း ရေးသားထားသည့် “ရေနွေးကြမ်း သောက်သုံး ခြင်း၏ အကျိုးကျေးဇူးများ” သုတဆောင်းပါး ကဏ္ဍ၊ကလေးတို့ကိုယ်တိုင်ရေးဆွဲထားသည့်

ပန်းချီလက်ရာများကို တင်ဆက်ထားသည့် “ရွှေသွေးတို့လက်ရာ” ကဏ္ဍ၊ အလုပ်ကြိုးစား သောမောင်ဝဏ္ဏသည် အလုပ်သမားများအပေါ် ငဲ့ညှာမှုမရှိသော သူဌေးကြီးအား အမြင်မှန် ရအောင် ပြုလုပ်ပေးနိုင်ခဲ့ပုံအကြောင်း သရုပ် ဖော်ထားသည့် “အကောင်းဆုံးသော ဟင်းလျာ” နှစ်မျက်နှာကားတွန်း၊ ရှေးခေတ် မိရိုးဖလာ မိုးလေဝသခန့်မှန်းနည်းများ အကြောင်း ဖတ်ရှုရမည့် “မိုးလေဝသ သုတ အဖြာဖြာမှတ်စရာ” ဝတ္ထုကဏ္ဍ၊ ဖိနပ်မှားစီး မိသည့်ဆိုသော ကိုမော့အကြောင်း သရုပ် ဖော်ထားသည့် “ပိတ်တောရွာက ကိုမော့ မှားစီးသွားတာပါ” တစ်မျက်နှာကားသော ကားတွန်း၊ ဆောင်းဦးကာလ သဘာဝအလှများ အကြောင်း ရေးဖွဲ့ထားသည့် ဆရာမင်းရွှေစိုး၏ “ဆောင်း” ကဏ္ဍကဏ္ဍအပါအဝင် အင်္ဂလိပ်စာ



ကဏ္ဍစုံလင်စွာဖြင့် ထွက်ရှိပြီဖြစ်ရာ တစ်စောင် လျှင် ငွေကျပ် ၄၀၀ ဖြင့် စာပေဗိမာန်စာအုပ် အရောင်းဆိုင်များတွင် ဝယ်ယူရရှိနိုင်ကြောင်း သိရသည်။ သတင်းစဉ်

Table with 2 columns: Item Name (e.g., ၉ - ၁၀ - ၂၀၂၅ ရက်နေ့ စက်သတ္တု(ရွှေ) ရည်ညွှန်းဈေး (Market Rate)) and Price/Value.

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

Table with 15 columns: Fuel (လက်လီဈေးနှုန်း), ရန်ကုန်, မန္တလေး, နေပြည်တော်, ပဲခူး, မကွေး, ထားဝယ်, မုံရွာ, ပုသိမ်, မြစ်ကြီးနား, စစ်တွေ, ဘားအံ, မော်လမြိုင်, လားရှိုး, တောင်ကြီး, လွိုင်ကော်, ဟာခါး.

Table with 3 columns: Fuel (လက်ကားဈေးနှုန်း), ရန်ကုန်, မန္တလေး. Includes sub-tables for ကျပ်/လီတာ and မှတ်ချက် (Notes).

Table with 4 columns: စာတည်းများချုပ်, စာတည်းမှူး, စာတည်းများ, တာဝန်ရှိသူများ, and their respective roles/positions.

နေပြည်တော်-စာတည်းမှူး: ၀၉-၃၆၁၄၁၊ စာတည်းအဖွဲ့: ၀၉-၃၆၁၄၅၊ ဖက်စ် ၀၉-၃၆၁၄၃၊ ရန်ကုန်ခန်းခွဲ-အမှတ်(၅၃)၊ နတ်မောက်လမ်းဆွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့: ၀၁-၅၄၄၃၀၉၊ မန်နေဂျာ ၀၁-၅၄၄၃၁၃၊ စီမံ ၀၁-၅၄၄၃၁၇၊ ငွေစာရင်း ၀၁-၅၄၄၃၁၅၊ ကြော်ငြာ ၀၁-၅၄၅၈၃၄၊ ၀၁-၅၅၉၁၁၈၊ Fax ၀၁-၅၄၆၂၂၁၊ ၀၉-၃၆၁၄၈၊ မြန်မာ့ရုပ်ရှင် ၀၁-၅၄၄၃၁၇၊ Fax ၀၁-၈၆၀၄၅၄၆။

MYANMAR Digital News logo and QR code, with contact information: mmalin.npt@gmail.com, www.facebook.com/MYANMAALINNNEWS, www.mdn.gov.mm

ရွေးကောက်ပွဲဖျက်မယ်ဆိုတဲ့လူတွေကို ဒီတိုင်းကြည့်နေမှာ မဟုတ်
ရွေးကောက်ပွဲဖျက်မယ်ဆိုတဲ့လူတွေကိုတော့ ကျုပ်တို့အစိုးရကလည်း ဒီတိုင်းကြည့်နေမှာ
မဟုတ်ဘူး။ အပြင်းအထန်နှိပ်ကွပ်ရမှာပဲ။ ရွေးကောက်ပွဲမှာ လွတ်လပ်စွာ ယှဉ်ပြိုင်ရွေးကောက်
တဲ့နေရာမှာတော့ ဘယ်သူ့ကိုမှ ကျုပ်တို့အစိုးရက နှောင့်ယှက်မှာမဟုတ်ဘူး။ သို့သော် ဖျက်လို
ဖျက်ဆီးလုပ်တဲ့လူမှန်သမျှကိုတော့ အာဏာကုန်နှိမ်နင်းပစ်မှာပဲဆိုတာ ရှင်းရှင်းကြီး သတိပေး
ထားပါရစေ။

(၁၉၄၇ ခုနှစ်၊ မတ်လ ၁၃ ရက်နေ့တွင် ရွေးကောက်ပွဲနှင့်ပတ်သက်၍
 ဗိုလ်ချုပ်အောင်ဆန်းပြောကြားခဲ့သည့် အသံလွှင့်မိန့်ခွန်းမှ ကောက်နုတ်ချက်)



၂ ရှေ့မှ

အဆိုပါတို့သည် နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌနှင့် ကော်မရှင်အတွင်းရေးမှူး တွဲဖက်အမှုဆောင်ချုပ် ဗိုလ်ချုပ်ကြီး ရဲဝင်းဦးနှင့် ကော်မရှင်အဖွဲ့ဝင် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေတို့ တက်ရောက်ကြ ပြီး မလေးရှားနိုင်ငံ နိုင်ငံခြားရေးဝန်ကြီးနှင့်အတူ အာဆီယံအလှည့်ကျဥက္ကဋ္ဌ၏ မြန်မာနိုင်ငံဆိုင်ရာ အထူးကိုယ်စားလှယ် H.E. Tan Sri Othman Hashim နှင့် တာဝန်ရှိသူများ တက်ရောက်ကြသည်။

အာဆီယံအနေဖြင့် မြန်မာနိုင်ငံ၏ ကြိုးပမ်းဆောင်ရွက်မှုများကို အကောင်းဆုံး ဖြစ်အောင် ပူးပေါင်းဆောင်ရွက်ပေးသွားမည် ထိုသို့တွေ့ဆုံရာတွင် မလေးရှားနိုင်ငံ နိုင်ငံခြား ရေးဝန်ကြီးက မြန်မာနိုင်ငံ၏ ပါတီစုံဒီမိုကရေစီ အထွေထွေရွေးကောက်ပွဲကျင်းပပြုလုပ်ရန် ပြင်ဆင် နေမှုများအား တွေ့ရသည့်အတွက် ဝမ်းမြောက် ဝမ်းသာဖြစ်ပါကြောင်း၊ အာဆီယံအနေဖြင့် မြန်မာ နိုင်ငံ၏ ကြိုးပမ်းဆောင်ရွက်မှုများကို အကောင်းဆုံး ဖြစ်အောင် ပူးပေါင်းဆောင်ရွက်ပေးသွားမည်ဖြစ်ပါ ကြောင်း၊ အားလုံးပါဝင်သည့် ရွေးကောက်ပွဲဖြစ်စေရန် အကြံပြုပြောကြားလိုပါကြောင်း၊ ရွေးကောက်ပွဲ လေ့လာစောင့်ကြည့်ရေးအဖွဲ့များကိုလည်း စေလွှတ် ပေးသွားမည်ဖြစ်ပါကြောင်း ဦးစွာ ဆွေးနွေးပြောကြား သည်။

ယင်းနောက် နိုင်ငံတော်ယာယီသမ္မတ နိုင်ငံတော် လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ က ဆွေးနွေးပြောကြားရာတွင် ယခုကဲ့သို့ မိမိတို့



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် မလေးရှားနိုင်ငံ နိုင်ငံခြားရေးဝန်ကြီး H.E. Dato' Seri Utama Haji Mohamad Bin Haji Hasan အား ရင်းရင်းနှီးနှီးတတ်ဆက်စဉ်။

○ မြန်မာနိုင်ငံအနေဖြင့် အာဆီယံအဖွဲ့အတွင်း အပြုသဘောဆောင်
သော ကောင်းမွန်သည့်ပူးပေါင်းဆောင်ရွက်မှုများ ဆောင်ရွက်လျက်
ရှိမှုအခြေအနေများနှင့် လူသားချင်းစာနာထောက်ထားမှုဆိုင်ရာ
အကူအညီပေးရေးလုပ်ငန်းများအား ပူးပေါင်းဆောင်ရွက်သွားမည့်
အခြေအနေများ၊ နိုင်ငံတကာနှင့် ပူးပေါင်းဆောင်ရွက်မှုများ မြှင့်တင်
ဆောင်ရွက်လျက်ရှိမှုအခြေအနေများနှင့်ပတ်သက်၍ ရင်းနှီး
ပွင့်လင်းစွာ အမြင်ချင်းဖလှယ်ဆွေးနွေး

နိုင်ငံသို့ လာရောက်တွေ့ဆုံမှုအတွက် ဝမ်းမြောက်ပါ ကြောင်း၊ ပါတီစုံဒီမိုကရေစီအထွေထွေရွေးကောက် ပွဲကျင်းပပြုလုပ်ရန်အတွက် ၂၀၂၄ ခုနှစ်ကပင် စတင် အသိပေးပြောကြားခဲ့ပါကြောင်း၊ မိမိတို့အနေဖြင့် နိုင်ငံရေးအရ သဘောထားကွဲလွဲသူများ၊ နိုင်ငံရေး ပါတီများကို ရွေးကောက်ပွဲအတွက် ကြိုတင်ပြင်ဆင် ချိန်ရရှိအောင် ဆောင်ရွက်ပေးခဲ့ပါကြောင်း၊ နိုင်ငံရေး ပါတီများ မှတ်ပုံတင်ခွင့်ကိုလည်း ဥပဒေနှင့်အညီ ဆောင်ရွက်ခဲ့ပါကြောင်း၊ ယခု ရွေးကောက်ပွဲတွင် ဥပဒေနှင့်ကိုက်ညီသည့် နိုင်ငံရေးပါတီ ၅၇ ပါတီ ဝင်ရောက်ယှဉ်ပြိုင်မည်ဖြစ်ပြီး ကိုယ်စားလှယ်လောင်း ၅ ထောင်ကျော်ရှိပါကြောင်း၊ တိုင်းရင်းသားလက်နက်

ကိုင်အဖွဲ့များ နိုင်ငံရေးလမ်းကြောင်းပေါ်တွင် လျှောက်လှမ်းနိုင်ရေးအတွက် ငြိမ်းချမ်းရေးရရှိအောင် ဖိတ်ခေါ်ဆောင်ရွက်ပေးလျက်ရှိကြောင်း၊ ၂၀၁၈ ခုနှစ် မှစတင်၍ ယနေ့အချိန်အထိ ပစ်ခတ်တိုက်ခိုက်မှု ရပ်စဲရေးအတွက် ထုတ်ပြန်ချက် ၂၇ ကြိမ် ဆောင်ရွက် ပေးခဲ့ကြောင်း၊ နိုင်ငံရေးအရ သဘောထားကွဲလွဲမှု များကြောင့် အကြမ်းဖက်လုပ်ရပ်များ လုပ်ဆောင်နေ သူများကိုလည်း နိုင်ငံရေးလမ်းကြောင်းပေါ်တွင် ပါဝင်လာနိုင်ရေးအတွက် ၃ ကြိမ်ဖိတ်ခေါ်ခဲ့ကြောင်း၊ ယခုလ ၁၅ ရက်နေ့တွင် NCA နှစ်ပတ်လည်နေ့အခမ်း အနားကို ကျင်းပပြုလုပ်သွားမည်ဖြစ်ပြီး NCA လက်မှတ်ရေးထိုးထားသည့် တိုင်းရင်းသားလက်နက် ကိုင်အဖွဲ့များမှ ခေါင်းဆောင်များ၊ NCA လက်မှတ် မရေးထိုးထားသေးသည့် တိုင်းရင်းသားလက်နက် ကိုင်အဖွဲ့များမှ ခေါင်းဆောင်အချို့နှင့် နိုင်ငံတကာမှ အသိသက်သေများ တက်ရောက်သွားမည်ဖြစ် ကြောင်းဖြင့် ဆွေးနွေးပြောကြားသည်။

အိမ်နီးချင်းနိုင်ငံများနှင့် နိုင်ငံတကာမှ ရွေးကောက်ပွဲစောင့်ကြည့်လေ့လာရေးအဖွဲ့များ ဖိတ်ခေါ်ထားရှိ

ထို့နောက် မြန်မာနိုင်ငံ၏ နိုင်ငံရေးဖြစ်ပေါ် ပြောင်းလဲမှု အခြေအနေများ၊ လွတ်လပ်ပြီးတရားမျှတ သည့် ရွေးကောက်ပွဲဖြစ်စေရေး မြန်မာအိလက်ထရော နစ် မဲပေးစက် (MEVM) များဖြင့် ဆန္ဒမဲပေးခြင်းများ ဆောင်ရွက်သွားမည့်အခြေအနေများ၊ ရွေးကောက်ပွဲ အား အပိုင်းလိုက်စနစ်ဖြင့် ကျင်းပပြုလုပ်သွားမည့် အခြေအနေများ၊ အိမ်နီးချင်းနိုင်ငံများနှင့် နိုင်ငံတကာ မှ ရွေးကောက်ပွဲစောင့်ကြည့်လေ့လာရေးအဖွဲ့များ ဖိတ်ခေါ်ထားရှိမှု အခြေအနေများ၊ ရွေးကောက်ပွဲ ကျင်းပပြီးချိန်တွင် မြန်မာနိုင်ငံအနေဖြင့် ဒီမိုကရေစီ လမ်းကြောင်းပေါ်တွင် ဆက်လက်လျှောက်လှမ်း ဆောင်ရွက်သွားမည့်အခြေအနေများ၊ မြန်မာနိုင်ငံ အနေဖြင့် အာဆီယံအဖွဲ့အတွင်း အပြုသဘောဆောင် သော ကောင်းမွန်သည့် ပူးပေါင်းဆောင်ရွက်မှုများ ဆောင်ရွက်လျက်ရှိမှုအခြေအနေများနှင့် လူသားချင်း စာနာထောက်ထားမှုဆိုင်ရာ အကူအညီပေးရေး လုပ်ငန်းများအား ပူးပေါင်းဆောင်ရွက်သွားမည့် အခြေအနေများ၊ နိုင်ငံတကာနှင့် ပူးပေါင်းဆောင်ရွက် မှုများမြှင့်တင်ဆောင်ရွက်လျက်ရှိမှု အခြေအနေများ နှင့်ပတ်သက်၍ ရင်းနှီးပွင့်လင်းစွာ အမြင်ချင်းဖလှယ် ဆွေးနွေးခဲ့ကြကြောင်း သတင်းရရှိသည်။

သတင်းစဉ်

အနောက်မြောက်တိုင်းစစ်ဌာနချုပ်ရှိ တပ်မတော်သားမိသားစုဝင် ကျောင်းသား ကျောင်းသူများအတွက်
ဒုတိယအကြိမ် ကျောင်းဝတ်စုံနှင့် စာရေးကိရိယာများ ပေးအပ်

နေပြည်တော် အောက်တိုဘာ ၉
 ၂၀၂၅-၂၀၂၆ ပညာသင်နှစ်တွင် တက်ရောက်ပညာသင်ကြားလျက်ရှိသည့် အနောက်မြောက်တိုင်းစစ်ဌာနချုပ်ရှိ အရာရှိ/စစ်သည်များ၏ မိသားစု ဝင် မူလတန်း၊ အလယ်တန်း၊ အထက်တန်း ကျောင်းသား ကျောင်းသူ

များအတွက် (ဒုတိယ)အကြိမ် ကျောင်းဝတ်စုံနှင့် စာရေးကိရိယာများ ပေးအပ်ပွဲကို ယနေ့နံနက်ပိုင်းတွင် တိုင်းစစ်ဌာနချုပ်ရှိ ဇေယျာသီရိခန်းမ ၌ ပြုလုပ်ရာ တိုင်းမှူး ဗိုလ်မှူးချုပ် မျိုးမင်းထွေးနှင့် အဖွဲ့ဝင်များ၊ အရာရှိ စစ်သည်၊ မိသားစုများနှင့် ကျောင်းသား ကျောင်းသူများ တက်ရောက်

ကြသည်။
 ဦးစွာ တိုင်းမှူးက အမှာစကားပြောကြားသည်။ ထို့နောက် တိုင်းမှူး နှင့် တာဝန်ရှိသူများက ၂၀၂၅-၂၀၂၆ ပညာသင်နှစ်တွင် တက်ရောက် ပညာသင်ကြားလျက်ရှိသည့် ကျောင်းသား ကျောင်းသူများအတွက် ကျောင်းဝတ်စုံနှင့် စာရေးကိရိယာများ ပေးအပ်သည်။ အလားတူ တိုင်းစစ်ဌာနချုပ် ကွပ်ကဲမှုအောက် တပ်ရင်း၊ တပ်ဦးများတွင်လည်း ၂၀၂၅-၂၀၂၆ ပညာသင်နှစ်အတွက် (ဒုတိယ)အကြိမ် ကျောင်းဝတ်စုံနှင့် စာရေးကိရိယာများ ပေးအပ်ခဲ့ကြောင်း သတင်းရရှိသည်။

ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌ၏ဇနီး ဒေါ်ကြူကြူလှ မြန်မာနိုင်ငံမိခင်နှင့် ကလေးစောင့်ရှောက်ရေးအသင်း (၃၄)ကြိမ်မြောက် နှစ်ပတ်လည်အစည်းအဝေး ဖွင့်ပွဲအခမ်းအနားတက်ရောက်



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဥက္ကဋ္ဌ၏ဇနီး ဒေါ်ကြူကြူလှ ကျန်းမာရေးကဏ္ဍလှုပ်ရှားမှုအတွက် ဒုတိယဆုရရှိသည့် ကချင်ပြည်နယ် မိခင်နှင့်ကလေးစောင့်ရှောက်မှုကြိုးကြပ်ရေးအဖွဲ့ဥက္ကဋ္ဌတို့ ဆုပေးအပ်ချီးမြှင့်စဉ်။

နေပြည်တော် အောက်တိုဘာ ၉
မြန်မာနိုင်ငံ မိခင်နှင့် ကလေးစောင့်ရှောက်ရေးအသင်း (၃၄)ကြိမ်မြောက် နှစ်ပတ်လည်အစည်းအဝေး ဖွင့်ပွဲ အခမ်းအနားကို ယနေ့နံနက်ပိုင်းတွင် နေပြည်တော်ရှိ မြန်မာအပြည်ပြည်ဆိုင်ရာကွန်ဗင်းရှင်းစင်တာ(၁) MICC ၁ ဌာနတွင် ပရာ မြန်မာနိုင်ငံ မိခင်နှင့်ကလေး စောင့်ရှောက်ရေးအသင်း ဂုဏ်ထူးဆောင်နာယက ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ၏ဇနီး ဒေါ်ကြူကြူလှ တက်ရောက် သည်။

အခမ်းအနားသို့ မြန်မာနိုင်ငံမိခင်နှင့်ကလေး စောင့်ရှောက်ရေးအသင်း ဂုဏ်ထူးဆောင်နာယက နိုင်ငံတော်လုံခြုံရေးနှင့် အေးချမ်းသာယာရေး ကော်မရှင် ဒုတိယဥက္ကဋ္ဌ၏ဇနီး ဒေါ်သန်းသန်းနွယ်၊ ပြည်ထောင်စုဝန်ကြီး ပါမောက္ခ ဒေါက်တာသက်ခိုင် ဝင်း၊ ဒုတိယဝန်ကြီး ဒေါက်တာအေးထွန်း၊ ညွှန်ကြား ရေးမှူးချုပ်များ၊ ဆေးရုံအုပ်ကြီးများ၊ နေပြည်တော်၊ တိုင်းဒေသကြီးနှင့်ပြည်နယ် ပြည်သူ့ကျန်းမာရေး

ဦးစီးဌာနမှူးများ၊ မြန်မာနိုင်ငံမိခင်နှင့်ကလေး စောင့်ရှောက်ရေးအသင်းဥက္ကဋ္ဌနှင့် ဗဟိုအလုပ်အမှု ဆောင် အဖွဲ့ဝင်များ၊ ပြည်နယ်နှင့်တိုင်းဒေသကြီး မိခင်နှင့် ကလေးစောင့်ရှောက်မှုကြိုးကြပ်ရေးအဖွဲ့ နာယကများ၊ ဥက္ကဋ္ဌများနှင့် အတွင်းရေးမှူးများ၊ မြန်မာနိုင်ငံအမျိုးသမီးရေးရာအဖွဲ့ချုပ်၊ မြန်မာနိုင်ငံ အမျိုးသမီးများနှင့်ကလေးသူငယ်များဘဝ မြှင့်တင် ရေးအသင်း၊ မြန်မာနိုင်ငံကြက်ခြေနီအသင်း၊ မြန်မာ နိုင်ငံဆရာဝန်အသင်း၊ မြန်မာနိုင်ငံသူနာပြုနှင့် သားဖွားအသင်းနှင့် မြန်မာနိုင်ငံကျန်းမာရေးမှူး အသင်းတို့မှ တာဝန်ရှိသူများနှင့် ဖိတ်ကြားထားသူ များ တက်ရောက်ကြသည်။

ရှေးဦးစွာ ပြည်ထောင်စုဝန်ကြီး ပါမောက္ခ ဒေါက်တာသက်ခိုင်ဝင်းက မြန်မာနိုင်ငံတွင် လူဦးရေ ၅၁ သန်းကျော်ရှိသည့်အနက် ၆၀ ရာခိုင်နှုန်းကျော် သည် မိခင်နှင့်ကလေးများဖြစ်ပါကြောင်း၊ မြန်မာ နိုင်ငံ၏ မိခင်သေနှုန်း၊ မွေးကင်းစတစ်နှစ်အောက်နှင့် ငါးနှစ်အောက်ကလေးများ သေနှုန်းသည် နိုင်ငံတော် ၏ အရေးကြီးသည့် ကျန်းမာရေးအညွှန်းကိန်းတစ်ခု



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဥက္ကဋ္ဌ၏ဇနီး ဒေါ်ကြူကြူလှနှင့် အဖွဲ့ဝင်များ မြန်မာနိုင်ငံမိခင်နှင့်ကလေးစောင့်ရှောက်ရေးအသင်းနှင့် တိုင်းဒေသကြီး/ပြည်နယ် မိခင်နှင့်ကလေးစောင့်ရှောက်မှုကြိုးကြပ်ရေးအဖွဲ့တို့၏ လှုပ်ရှားဆောင်ရွက်မှု မှတ်တမ်းဓာတ်ပုံများကို လှည့်လည်ကြည့်ရှုစဉ်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ၏ဇနီး ဒေါ်သန်းသန်းနွယ် ပညာရေးကဏ္ဍလှုပ်ရှားမှုအတွက် တတိယဆုရရှိသည့် မွန်ပြည်နယ် မိခင်နှင့်ကလေးစောင့်ရှောက်မှု ကြိုးကြပ်ရေးအဖွဲ့ ဆုပေးအပ်ချီးမြှင့်စဉ်။



ပြည်ထောင်စုဝန်ကြီး ပါမောက္ခ ဒေါက်တာသက်ခိုင်ဝင်း မြန်မာနိုင်ငံမိခင်နှင့်ကလေးစောင့်ရှောက်ရေးအသင်း (၃၄)ကြိမ်မြောက် နှစ်ပတ်လည်အစည်းအဝေး ဖွင့်ပွဲအခမ်းအနားတွင် အမှာစကားပြောကြားစဉ်။

ဖြစ်ပါကြောင်း၊ မိခင်နှင့် ကလေးသေဆုံးမှုနှုန်းကို လျှော့ချနိုင်သည်နှင့်အတူ မိမိတို့နိုင်ငံ၏ မျှော်မှန်း လူသက်တမ်းသည်လည်း မြင့်မားလာမည်ဖြစ်ပါ ကြောင်း၊ ထို့ကြောင့် နိုင်ငံတော်အကြီးအကဲက မိခင်နှင့်ကလေးကျန်းမာရေးကိုစွဲပြည်သူတစ်ရပ်လုံး ကျန်းမာပြီး သက်တမ်းရှည်စွာ နေနိုင်ရေးကိစ္စများ ကို ဦးစားပေးဆောင်ရွက်ရမည့် ကိစ္စရပ်များအဖြစ် လမ်းညွှန်ထားရှိပါကြောင်း။

မြန်မာနိုင်ငံ မိခင်နှင့်ကလေးစောင့်ရှောက်ရေး အသင်း၏ မေတ္တာစမ်းရေဆေးခန်းအပါအဝင် နေပြည်တော်၊ တိုင်းဒေသကြီးနှင့် ပြည်နယ်များတွင် သားဖွားခန်းများဖွင့်လှစ်ပြီး ကိုယ်ဝန်ဆောင်မိခင်များ ကို စောင့်ရှောက်ခြင်း၊ အန္တရာယ်ကင်းစွာ မွေးဖွားပေး ခြင်း၊ မွေးပြီးမိခင်စောင့်ရှောက်ခြင်းနှင့် သားဆက်ခြား လုပ်ငန်းများကို ဆောင်ရွက်ပေးခြင်း၊ ကိုယ်ဝန်ဆောင် စောင့်ရှောက်မှုပံ့ပိုးမှုများကို ကိုယ်ဝန်လေးလမှစ၍ လစဉ် အာဟာရယူနစ်နှင့် ကိုယ်ဝန်ဆောင်အားဆေး များ ထောက်ပံ့ပေးခြင်း။

စာမျက်နှာ ၅ သို့

စာမျက်နှာ ၄၄

မြန်မာနိုင်ငံမိခင်နှင့်ကလေး စောင့်ရှောက်ရေးအသင်းမှ အသင်းဝင်များအနေဖြင့် အသင်းကြီး၏ အဓိကလုပ်ငန်းများဖြစ်သည့် ကျန်းမာရေး၊ ပညာရေး၊ စီးပွားရေး၊ လူမှုရေးနှင့် နိုင်ငံတကာဆက်ဆံရေးများတွင် ခေတ်နှင့်အညီ ပြောင်းလဲတိုးတက်နေသည့် အသိပညာ၊ အတတ်ပညာများကို လေ့လာဆည်းပူးပြီး ကျန်းမာရေးဝန်ကြီးဌာန၊ နီးနယ်ဌာန၊ မိတ်ဖက်အဖွဲ့အစည်းများဖြင့် လက်တွဲညှိညီ လျှောက်လှမ်းနိုင်ပါစေဟု ဆုမွန်ကောင်းတောင်းအပ်ပါကြောင်း ပြောကြားသည်။

လက်ခံရယူ

ထို့နောက် မြန်မာနိုင်ငံ မိခင်နှင့်ကလေး စောင့်ရှောက်ရေးအသင်း၏ လှုပ်ရှားမှုမှတ်တမ်းဗီဒီယိုကို ပြသသည်။ ယင်းနောက် နေပြည်တော်၊ တိုင်းဒေသကြီးနှင့်ပြည်နယ် မိခင်နှင့်ကလေး စောင့်ရှောက်မှုကြီးကြပ်ရေးအဖွဲ့များ၏ ကျန်းမာရေး၊ ပညာရေး၊ လူမှုရေးနှင့် စီးပွားရေး စသည့်ကဏ္ဍကြီး (၄)ရပ်လှုပ်ရှားမှုအတွက် ကဏ္ဍအလိုက် ထူးချွန်ဆုများချီးမြှင့်ခြင်းအစီအစဉ်ကို ဆက်လက်ကျင်းပရာ ဂုဏ်ထူးဆောင်နာယက ဒေါ်ကြူကြူလှက ကျန်းမာရေးကဏ္ဍလှုပ်ရှားမှုအတွက် ပထမဆုရရှိသည့်



ပြည်ထောင်စုသမ္မတမြန်မာနိုင်ငံတော် ယာယီသမ္မတနိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဥက္ကဋ္ဌ၏ဇနီး ဒေါ်ကြူကြူလှ ငါးနှစ်အောက် ကလေးငယ်များအား အမိလိုက်ကာကွယ်ဆေးများ တိုက်ကျွေးပေးစဉ်။



ပြည်ထောင်စုသမ္မတမြန်မာနိုင်ငံတော် ယာယီသမ္မတနိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဥက္ကဋ္ဌ၏ဇနီး ဒေါ်ကြူကြူလှ ဒေသထွက်ကုန်ပစ္စည်းများနှင့် ရိုးရာလက်မှုပစ္စည်းများ ခင်းကျင်းပြသရောင်းချနေမှုကို လှည့်လည်ကြည့်ရှုအားပေးစဉ်။

စန်းစန်းမြင့်အောင်က စီးပွားရေးကဏ္ဍ လှုပ်ရှားမှုအတွက် ပထမဆုရရှိသည့် ဧရာဝတီတိုင်းဒေသကြီး၊ ဒုတိယဆုရရှိသည့် နေပြည်တော်နှင့် တတိယဆုရရှိသည့် တနင်္သာရီတိုင်းဒေသကြီးတို့မှ မိခင်နှင့်ကလေး စောင့်ရှောက်မှုကြီးကြပ်ရေးအဖွဲ့များကို လည်းကောင်း ဆုများပေးအပ်ချီးမြှင့်ကြသည်။

ထို့နောက် ဂုဏ်ထူးဆောင်နာယက ဒေါ်ကြူကြူလှသည် အခမ်းအနားသို့ တက်ရောက်လာကြသူများနှင့်အတူ စုပေါင်းမှတ်တမ်းတင်ဓာတ်ပုံရိုက်ပြီး မြန်မာနိုင်ငံ မိခင်နှင့်ကလေးစောင့်ရှောက်ရေးအသင်းနှင့် တိုင်းဒေသကြီး/ပြည်နယ် မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့တို့၏ လှုပ်ရှားဆောင်ရွက်မှုမှတ်တမ်းဓာတ်ပုံများကို လှည့်လည်ကြည့်ရှုသည်။

လှည့်လည်ကြည့်ရှုအားပေး

ယင်းနောက် ဂုဏ်ထူးဆောင်နာယက ဒေါ်ကြူကြူလှသည် ကိုယ်ဝန်ဆောင်မိခင်များကို အာဟာရ ဖြစ်စေမည့်အစားအစာများ ထောက်ပံ့ပေးပြီး ငါးနှစ်အောက် ကလေးငယ်များအား အမိလိုက်ကာကွယ်ဆေးများ တိုက်ကျွေးပေးကာ နေပြည်တော်၊ တိုင်းဒေသကြီးနှင့်ပြည်နယ် မိခင်နှင့်ကလေး စောင့်ရှောက်မှုကြီးကြပ်ရေးအဖွဲ့များက ဒေသထွက်ကုန်ပစ္စည်းများနှင့် ရိုးရာလက်မှုပစ္စည်းများ ခင်းကျင်းပြသရောင်းချနေမှုကို လှည့်လည်ကြည့်ရှုအားပေးသည်။

ဆက်လက်၍ မြန်မာနိုင်ငံမိခင်နှင့်ကလေး စောင့်ရှောက်ရေးအသင်း (၃၄) ကြိမ်မြောက် နှစ်ပတ်လည်အစည်းအဝေးကို ဆက်လက်ကျင်းပရာ မြန်မာနိုင်ငံ မိခင်နှင့်ကလေးစောင့်ရှောက်ရေးအသင်း ဥက္ကဋ္ဌ ပါမောက္ခ ဒေါက်တာစန်းစန်းမြင့်အောင်က အဖွင့်အမှာစကားပြောကြားသည်။

ထို့နောက် မြန်မာနိုင်ငံမိခင်နှင့်ကလေးစောင့်ရှောက်ရေးအသင်း အတွင်းရေးမှူးက ၂၀၂၄ ခုနှစ် နှစ်ချုပ်အစီရင်ခံစာကိုလည်းကောင်း၊ အသင်းဘဏ္ဍာရေးမှူးက ၂၀၂၃-၂၀၂၄ ခုနှစ် ငွေစာရင်းရှင်းတမ်းနှင့် ၂၀၂၄-၂၀၂၅ ရသုံးမှန်းခြေစာရင်းကိုလည်းကောင်း ဖတ်ကြားတင်သွင်းကြသည်။ ယင်းနောက် နေပြည်တော်၊ တိုင်းဒေသကြီးနှင့်ပြည်နယ် မိခင်နှင့်ကလေး စောင့်ရှောက်မှုကြီးကြပ်ရေးအဖွဲ့များက ၂၀၂၄ ခုနှစ် နှစ်ချုပ်အစီရင်ခံစာများကို ဖတ်ကြားတင်သွင်းကြပြီး တက်ရောက်လာကြသူများက အကြံပြုချက်များ၊ အစည်းအဝေးဆုံးဖြတ်ချက်များနှင့် ရှေ့လုပ်ငန်းစဉ်များ ချမှတ်နိုင်ရန် ဆွေးနွေးအတည်ပြုခဲ့ကြကြောင်း သတင်းရရှိသည်။ သတင်းစဉ်

ပြည်ထောင်စုဝန်ကြီး ဦးသန်းဆွေ မလေးရှားနိုင်ငံ နိုင်ငံခြားရေးဝန်ကြီးနှင့် တွေ့ဆုံဆွေးနွေး

နေပြည်တော် အောက်တိုဘာ ၉
အာဆီယံအလှည့်ကျဥက္ကဋ္ဌ မလေးရှားနိုင်ငံမှ နိုင်ငံခြားရေးဝန်ကြီး H.E. Dato' Seri Utama Haji Mohamad Bin Haji Hasan သည် မြန်မာနိုင်ငံ နေပြည်တော်သို့ ယနေ့တွင် အလုပ်သဘောခရီးစဉ် လာရောက်သည်။
ခရီးစဉ်အတွင်း မလေးရှားနိုင်ငံခြားရေးဝန်ကြီး H.E. Dato' Seri Utama Haji Mohamad Bin Haji Hasan သည် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေနှင့် ယနေ့နာရီခွဲတွင် နေပြည်တော်ရှိ Jasmine Hotel ၌ တွေ့ဆုံဆွေးနွေးသည်။(ယာဝု) အဆိုပါ ဆွေးနွေးပွဲ၌ ပြည်ထောင်စုဝန်ကြီး ဦးသန်းဆွေက မြန်မာနိုင်ငံအစိုးရအနေဖြင့် ပြည်တွင်းတည်ငြိမ်အေးချမ်းရေးအတွက် ကြိုးပမ်းဆောင်ရွက်နေမှုများ၊ ရေရှည်တည်တံ့သော ငြိမ်းချမ်းရေးရရှိစေရေးအတွက် တိုင်းရင်းသားလက်နက်ကိုင်များ

နှင့် တွေ့ဆုံဆွေးနွေးမှုများ၊ စစ်မှန်ပြည့်ဝသော ပါတီစုံဒီမိုကရေစီစနစ် ဖော်ဆောင်ရေးအတွက် လွတ်လပ်၍တရားမျှတသော ရွေးကောက်ပွဲကျင်းပနိုင်ရေး ကြိုတင်ပြင်ဆင်ဆောင်ရွက်နေမှုများ၊ အာဆီယံထုတ်ပြန်ကြေညာချက် (အာဆီယံတူညီဆန္ဒ) (၅) ချက် အကောင်အထည်ဖော်ရာတွင် အာဆီယံနှင့်ပူးပေါင်းဆောင်ရွက်နေမှုများ၊ နယ်စပ်ဖြတ်ကျော်မှုခင်းများနှင့် အွန်လိုင်းလိမ်လည်မှုများအတွက် အိမ်နီးချင်းနိုင်ငံများနှင့်သာမက ဒေသတွင်းနိုင်ငံများ၊ နိုင်ငံတကာတို့နှင့် ပူးပေါင်းဆောင်ရွက်နေမှုများကို ရှင်းလင်းပြောကြားသည်။
ထို့ပြင် ပြည်ထောင်စုဝန်ကြီးက မြန်မာနိုင်ငံ၌ ဖြစ်ပွားခဲ့သည့် အင်အားပြင်းငလျင်ကာလအလွန် ပြန်လည်ထူထောင်ရေးနှင့် ငလျင်ဘေးသင့်ပြည်သူများ၏ အကျိုးစီးပွားအတွက် မြန်မာနိုင်ငံအစိုးရက ကုလသမဂ္ဂနှင့် အာဆီယံတို့ ပါဝင်



သည့် သုံးပွင့်ဆိုင်ပင်မအဖွဲ့ (Tripartite Core Group) ဖွဲ့စည်းရေးကိုလည်းထည့်သွင်းဆွေးနွေးသည်။ ဆက်လက်၍ ပြည်ထောင်စုဝန်ကြီးက မြန်မာနိုင်ငံအနေဖြင့် အာဆီယံ၏ တာဝန်သိအဖွဲ့ဝင်နိုင်ငံတစ်နိုင်ငံဖြစ်သည့် အားလျော်စွာ အာဆီယံ၏ ကြိုးပမ်းအားထုတ်မှုများနှင့် အာဆီယံဥက္ကဋ္ဌ၏ ဦးဆောင်ဦးရွက်ပြုမှုများတွင် အပြုသဘော ပူးပေါင်းဆောင်ရွက်မှု

များ၊ အဖွဲ့ဝင်ဖြစ်ချိန်မှစတင်၍ အဖွဲ့ဝင်နိုင်ငံတစ်နိုင်ငံမှ ထမ်းဆောင်ရမည့် တာဝန်နှင့် ဝတ္တရားများကို မပျက်မကွက် ထမ်းရွက်ခဲ့မှုများကို အသေးစိတ် ရှင်းလင်းပြောကြားပြီး လက်ရှိ အခြေအနေအရ မြန်မာနိုင်ငံအပေါ် ခွဲခြားချက်လုပ်ခြင်းများ သည် သင့်လျော်မှုမရှိကြောင်း ထောက်ပြကာ အာဆီယံ၌ မြန်မာနိုင်ငံ၏ မူလအခန်းကဏ္ဍနှင့်

အခွင့်အရေးများ ပြန်လည်ရရှိစေရေး တိုက်တွန်းဆွေးနွေးသည်။
ယင်းနောက် မလေးရှားနိုင်ငံ နိုင်ငံခြားရေးဝန်ကြီးက ပြည်ထောင်စုဝန်ကြီး၏ ရှင်းလင်းပြောကြားမှုများကို သိရှိမှတ်သားရကြောင်း၊ ၎င်းအနေဖြင့် မြန်မာနိုင်ငံအတွင်း ဖြစ်ပေါ်နေသည့် အခြေအနေများကို တစ်စွမ်းသည့် တစ်ထောင့်တစ်နေရာ

မှ ကူညီပေးနိုင်ရန်အတွက် လာရောက်ခြင်း ဖြစ်ကြောင်း၊ မြန်မာနိုင်ငံသည် အာဆီယံ၏ ပင်မအဖွဲ့ဝင်နိုင်ငံ တစ်ခုဖြစ်ကြောင်း၊ အာဆီယံထုတ်ပြန်ကြေညာချက် (အာဆီယံတူညီဆန္ဒ) (၅) ချက် အကောင်အထည်ဖော်မှုတွင် ပိုမိုကောင်းမွန်သော ရလဒ်များ ရရှိစေရေးအတွက် မြန်မာနိုင်ငံက ဦးဆောင်သည့် မြန်မာ့ကိုယ်ပိုင် နည်းလမ်းဖြင့် ဆောင်ရွက်မှုများကို ထောက်ခံပါကြောင်းနှင့် မြန်မာနိုင်ငံနှင့် ပိုမိုထိတွေ့ဆက်ဆံကာ ပူးပေါင်းဆောင်ရွက်သွားမည်ဖြစ်ကြောင်း ဆွေးနွေးသည်။
ထို့နောက် ပြည်ထောင်စုဝန်ကြီးက မလေးရှားနိုင်ငံ နိုင်ငံခြားရေးဝန်ကြီး ဦးဆောင်သည့် ကိုယ်စားလှယ်အဖွဲ့ကို အစည်းအဝေးမတိုင်မီတွင် Jasmine Hotel ၌ နေ့လယ်စာဖြင့် တည်ခင်းဧည့်ခံခဲ့ကြောင်း သိရသည်။ သတင်းစဉ်

နိုင်ငံတော်ဝန်ကြီးချုပ် ဦးညိုစော ထံသို့ မလေးရှားနိုင်ငံ နိုင်ငံခြားရေးဝန်ကြီး H.E. Dato' Seri Utama Haji Mohamad Bin Haji Hasan ဦးဆောင်သောကိုယ်စားလှယ်အဖွဲ့ လာရောက်တွေ့ဆုံ

နေပြည်တော် အောက်တိုဘာ ၉
နိုင်ငံတော်ဝန်ကြီးချုပ် ဦးညိုစော
ထံသို့ မလေးရှားနိုင်ငံ နိုင်ငံခြား
ရေးဝန်ကြီး H.E. Dato' Seri
Utama Haji Mohamad Bin Haji
Hasan ဦးဆောင်သော ကိုယ်စား
လှယ်အဖွဲ့သည် ယနေ့မွန်းလွဲပိုင်း
တွင် နေပြည်တော်ရှိ ပြည်ထောင်စု
အစိုးရအဖွဲ့ရုံး ရုံးအမှတ်(၁၈)
ဧည့်ခန်းမ၌ လာရောက်တွေ့ဆုံ
သည်။ (ယာဝု)

ထိုသို့တွေ့ဆုံစဉ် နှစ်နိုင်ငံ
အကြား ချစ်ကြည်ရင်းနှီးမှု၊
ကုန်သွယ်မှု၊ ရင်းနှီးမြှုပ်နှံမှုအပါ
အဝင် အခြားကဏ္ဍပေါင်းစုံတွင်
ပူးပေါင်းဆောင်ရွက်မှုတိုးမြှင့်ရေး
ဆိုင်ရာကိစ္စရပ်များ၊ မြန်မာနိုင်ငံ
၏ ငြိမ်းချမ်းရေးလုပ်ငန်းစဉ်များ၌
NCA စာချုပ်ပါ သဘောတူညီ
ချက်များနှင့်အညီ ဆောင်ရွက်နေမှု
အခြေအနေများ၊ လွတ်လပ်ပြီး
တရားမျှတသည့် ပါတီစုံဒီမိုကရေစီ
အထွေထွေ ရွေးကောက်ပွဲ
အောင်မြင်စွာ ကျင်းပနိုင်ရန်
ကြိုတင်ပြင်ဆင်ဆောင်ရွက်လျက်
ရှိမှုများ၊ နှစ်နိုင်ငံအကြား ဆက်ဆံ
ရေး ပိုမိုအရှိန်မြှင့်တင်နိုင်ရေး
ဆိုင်ရာကိစ္စရပ်များ၊ အာဆီယံနှင့်
နိုင်ငံတကာမျက်နှာစာတွင် အပြု
သဘောဆောင်သော ပူးပေါင်း
ဆောင်ရွက်မှုများ ဆက်လက်
တိုးမြှင့် ဆောင်ရွက်သွားမည့်
ကိစ္စရပ်များနှင့် စပ်လျဉ်း၍ ရင်းနှီး
ပွင့်လင်းစွာ အမြင်ဖလှယ်လှုပ်



အပြန်အလှန်ဆွေးနွေးခဲ့ကြသည်။
တွေ့ဆုံပွဲသို့ နိုင်ငံတော်
ဝန်ကြီးချုပ်နှင့်အတူ လူမှုဝန်ထမ်း၊
ကယ်ဆယ်ရေးနှင့် ပြန်လည်
နေရာချထားရေး ဝန်ကြီးဌာန
ပြည်ထောင်စုဝန်ကြီး ဒေါက်တာ
စိုးဝင်း၊ နိုင်ငံခြားရေးဝန်ကြီးဌာန
ဒုတိယဝန်ကြီးဦးနိုင်မင်းကျော်နှင့်
တာဝန်ရှိသူများ တက်ရောက်ကြ
ပြီး မလေးရှားနိုင်ငံ နိုင်ငံခြားရေး
ဝန်ကြီးနှင့်အတူ အာဆီယံအလှည့်ကျ
ဥက္ကဋ္ဌ၏ မြန်မာနိုင်ငံဆိုင်ရာ
သတင်းစဉ်

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA) (၁၀)နှစ်ပြည့် နှစ်ပတ်လည်နေ့ အခမ်းအနားကျင်းပရေး ဦးစီးကော်မတီ စတုတ္ထအကြိမ် လုပ်ငန်းညှိနှိုင်းအစည်းအဝေးကျင်းပ

နေပြည်တော် အောက်တိုဘာ ၉
ပြည်ထောင်စုမပြိုကွဲရေး၊ တိုင်းရင်းသား
စည်းလုံးညီညွတ်မှုမပြိုကွဲရေးနှင့် အချုပ်
အခြာအာဏာ တည်တံ့ခိုင်မြဲရေးတို့ကို
ရေးရွှံ့၍ လွတ်လပ်မှု၊ တန်းတူညီတူရှိမှုနှင့်
တရားမျှတမှုတို့ကို အခြေခံပြီး ပင်လုံ
စိတ်ဓာတ်နှင့်အညီ ဒီမိုကရေစီရေး၊ အမျိုး
သားတန်းတူရေးနှင့် ကိုယ်ပိုင်ပြဌာန်းခွင့်
အခွင့်အရေးများ၊ အာမခံချက်များ အပြည့်
အဝန်ရှိသော ဒီမိုကရေစီနှင့် ဖက်ဒရယ်စနစ်
တို့ကို အခြေခံသည့် ပြည်ထောင်စုကို
နိုင်ငံရေးဆွေးနွေးပွဲ ရလဒ်များနှင့်
အညီ တည်ဆောက်သွားရန် ရည်ရွယ်၍
ပြည်ထောင်စုသမ္မတ မြန်မာနိုင်ငံတော်
အစိုးရနှင့် တိုင်းရင်းသားလက်နက်ကိုင်
အဖွဲ့အစည်းများအကြား တစ်နိုင်ငံလုံး
ပစ်ခတ်တိုက်ခိုက်မှု ရပ်စဲရေးသဘောတူ
စာချုပ်(NCA) ကို ပြည်ထောင်စုသမ္မတ
မြန်မာနိုင်ငံတော်၏ သမိုင်းဝင်စာချုပ်
အဖြစ် ၂၀၁၅ ခုနှစ်၊ အောက်တိုဘာလ
၁၅ ရက်တွင် လက်မှတ်ရေးထိုးခဲ့ကြသည်။
NCA လက်မှတ်ရေးထိုးပြီးချိန်မှစ၍
NCA အထိမ်းအမှတ် နှစ်ပတ်လည်နေ့
အခမ်းအနားများကို နှစ်စဉ်ကျင်းပပြုလုပ်
ခဲ့ရာ လာမည့် ၂၀၂၅ ခုနှစ် အောက်တိုဘာ
၁၅ ရက်တွင် ကျရောက်မည့် NCA (၁၀)
နှစ်ပြည့် နှစ်ပတ်လည်နေ့အခမ်းအနား
အား အမျိုးသားစည်းလုံးညီညွတ်ရေးနှင့်
ငြိမ်းချမ်းရေးဖော်ဆောင်မှု ညှိနှိုင်းရေး
ကော်မတီက ကြိုတင်ပြင်ဆင်ဆောင်ရွက်
ရန်ရှိပြီး ခမ်းနားစွာကျင်းပမည်ဖြစ်ပြီး
တစ်ဆက်တည်း NCA အထိမ်းအမှတ်
အလုပ်ရုံဆွေးနွေးပွဲကို ကျင်းပပြုလုပ်ရန်
စီမံဆောင်ရွက်လျက်ရှိသည်။

တစ်နိုင်ငံလုံး ပစ်ခတ်တိုက်ခိုက်မှု
ရပ်စဲရေး သဘောတူစာချုပ် (NCA)
(၁၀) နှစ်ပြည့် နှစ်ပတ်လည်နေ့အခမ်း
အနားကျင်းပရေး ဦးစီးကော်မတီ၏
စတုတ္ထအကြိမ် လုပ်ငန်းညှိနှိုင်းအစည်း
အဝေးကို ယနေ့မွန်းလွဲပိုင်းတွင် နေပြည်
တော် MGallery ဝိုတယ်ဗွီ ကျင်းပပြုလုပ်
သည်။



ဦးစီးကော်မတီ လုပ်ငန်းညှိနှိုင်း
အစည်းအဝေးသို့ NCA (၁၀) နှစ်ပြည့်
နှစ်ပတ်လည်နေ့အခမ်းအနား ကျင်းပရေး
ဦးစီးကော်မတီဥက္ကဋ္ဌ ပြည်ထောင်စုဝန်ကြီး
ဒုတိယဗိုလ်ချုပ်ကြီး ရာပြည့်၊ NCA (၁၀)
နှစ်ပြည့်နှစ်ပတ်လည်နေ့ အခမ်းအနား
ကျင်းပရေး ဦးစီးကော်မတီ ဒုတိယဥက္ကဋ္ဌ
ပြန်ကြားရေးဝန်ကြီးဌာန ပြည်ထောင်စု
ဝန်ကြီးဦးမောင်မောင်အုန်း၊ အမျိုးသား
စည်းလုံးညီညွတ်ရေးနှင့် ငြိမ်းချမ်းရေး
ဖော်ဆောင်မှုညှိနှိုင်းရေးကော်မတီ အတွင်း
ရေးမှူး ဒုတိယဗိုလ်ချုပ်ကြီး မင်းနိုင်နှင့်
ကော်မတီဝင်များဦးစီးကော်မတီအဖွဲ့ဝင်
များဖြစ်ကြသည့် ပြည်ထောင်စုဝန်ကြီး
ဌာနများမှ ဒုတိယဝန်ကြီးများ၊ အမြဲတမ်း
အတွင်းဝန်များ၊ ညွှန်ကြားရေးမှူးချုပ်များ
နှင့် တာဝန်ရှိရှိလုပ်ဆောင်မှုများ တက်ရောက်ကြ
သည်။

အစည်းအဝေးတွင် ဦးစီးကော်မတီ
ဥက္ကဋ္ဌ ဒုတိယဗိုလ်ချုပ်ကြီး ရာပြည့်က
လုပ်ငန်းကော်မတီများအနေဖြင့် ဆောင်
ရွက်မည့်လုပ်ငန်းများ အဆင်သင့်ဖြစ်နေ
ပြီဟု မျှော်လင့်ကြောင်း၊ မြေပြင်တွင်
အမှန်တကယ်ဆောင်ရွက်မည့် အနေ
အထားအား အစမ်းလေ့ကျင့်ဆောင်ရွက်
ရန်လိုကြောင်း၊ တိုင်းဒေသကြီးနှင့်ပြည်နယ်
မှ ယဉ်ကျေးမှုအကွဲများ အနေဖြင့်
အစမ်းလေ့ကျင့်ရန် လိုအပ်ကြောင်း၊
ပထမပိုင်းတွင် ဖွင့်ပွဲအခမ်းအနားအား
ဆောင်ရွက်ပြီး ဒုတိယပိုင်းတွင် အလုပ်ရုံ

ဆွေးနွေးပွဲအား ဆောင်ရွက်မည်ဖြစ်
ကြောင်း၊ သတင်းထုတ်ပြန်နိုင်ရေးအတွက်
သယ်ယူပို့ဆောင်ရေးလုပ်ငန်းကော်မတီ
အနေဖြင့်လည်း အခမ်းအနားကျင်းပ
သည့်နေရာသို့ အချိန်မီရောက်ရှိနိုင်ရေး
မြေပြင်တွင် အချိန်မီကြိုတင်လေ့ကျင့်
ထားသင့်ကြောင်း၊ ခန့်မတွင်းနေရာ
ချထားရေး လုပ်ငန်းကော်မတီအနေဖြင့်
လည်း လိုအပ်သည့်ကြိုတင်ပြင်ဆင်မှုများ
ဆောင်ရွက်ထားစေလိုကြောင်း ပြောကြား
သည်။ (အပေါ်ပုံ)

ဆက်လက်၍ NCA (၁၀) နှစ်ပြည့်
နှစ်ပတ်လည်နေ့ အခမ်းအနားကျင်းပရေး
ဦးစီးကော်မတီအတွင်းရေးမှူး ဒုတိယ
ဗိုလ်ချုပ်ကြီး မင်းနိုင်က NCA(၁၀)နှစ်ပြည့်
နှစ်ပတ်လည်နေ့ အခမ်းအနားကျင်းပရေး
ဦးစီးကော်မတီအစည်းအဝေးအား သုံးကြိမ်
ကျင်းပဆောင်ရွက်ခဲ့ပြီး လုပ်ငန်းကော်မတီ
များနှင့် ပူးပေါင်းညှိနှိုင်းရေး လုပ်ငန်း
ဆောင်ရွက်အစည်းအဝေးအား နှစ်ပြည့်
တိုင်တိုင်ပြုလုပ်၍ လိုအပ်သည့်များအား
ပေါင်းစပ်ညှိနှိုင်းဆောင်ရွက်ပြီးဖြစ်ကြောင်း၊
ယနေ့အစည်းအဝေးတွင် လုပ်ငန်း
ကော်မတီများမှ လိုအပ်ချက်များ မရှိစေ
ရေး အသေးစိတ်တင်ပြဆွေးနွေးပေးစေ
လိုပြီး လိုအပ်ချက်များအား အပြီးသတ်
ပေါင်းစပ်ညှိနှိုင်း ဖြေရှင်းပေးသွားမည်
ဖြစ်ကြောင်း ပြောကြား၍ ဝန်ကြီးဌာနများမှ
ဒုတိယဝန်ကြီးများ၊ အမြဲတမ်းအတွင်းဝန်

များ၊ ညွှန်ကြားရေးမှူးချုပ်များက ကဏ္ဍ
အလိုက် ရှင်းလင်းဆွေးနွေးကြပြီး
တက်ရောက်လာသူများက လိုအပ်သည့်
များ အကြံပြုဆွေးနွေးကြသည်။

ထို့နောက် NCA(၁၀)နှစ်ပြည့် နှစ်ပတ်
လည်နေ့အခမ်းအနားကျင်းပရေး ဦးစီး
ကော်မတီ ဒုတိယဥက္ကဋ္ဌ ပြည်ထောင်စု
ဝန်ကြီး ဦးမောင်မောင်အုန်းက အခမ်း
အနားတက်ရောက်သူများအား အချိန်မီ
ရောက်ရှိရေး ဆောင်ရွက်ပေးစေလို
ကြောင်း၊ ပြခန်းတွင် ရှင်းလင်းမည့်
ညွှန်ကြားရေးမှူးချုပ်များအနေဖြင့် ထိထိ
မိမိ စနစ်တကျရှင်းလင်းနိုင်ရေး ကြိုတင်
ပြင်ဆင်ဆောင်ရွက်ထားစေလိုကြောင်း၊
ပြခန်းတွင် ခင်းကျင်းပြသမည့် ဓာတ်ပုံ
များအား စနစ်တကျ စိစစ်ခင်းကျင်းပြသ
ရန်လိုကြောင်း၊ အခမ်းအနားမှူးများမှ
အစီအစဉ်တကျဖြင့် အချိန်မီတက်ကြွသော
ပေးရန်လိုအပ်ကြောင်း၊ အခမ်းအနားကို
တိုက်ရိုက်ထုတ်လွှင့်ပြသနေမည် ဖြစ်
သည့်အတွက် ဂရုတစိုက်စဉ်ဆောင်ရွက်
ပေးစေလိုကြောင်း၊ NCA (၁၀) နှစ်ပြည့်
နှစ်ပတ်လည်နေ့ အခမ်းအနားသည်
အရေးကြီးသည့် အခမ်းအနားတစ်ခုဖြစ်
သည့်အတွက် အလေးထားဆောင်ရွက်ရန်
လိုကြောင်း ဖြည့်စွက်ဆွေးနွေးပြီး ဦးစီး
ကော်မတီဥက္ကဋ္ဌ ဒုတိယဗိုလ်ချုပ်ကြီး
ရာပြည့်က နိဂုံးချုပ်အမှာစကားပြောကြား
ကာ အစည်းအဝေးကို ရုပ်သိမ်းလိုက်သည်။

NCA အထိမ်းအမှတ် အလုပ်ရုံဆွေးနွေး

ပွဲတွင် ၁၀ နှစ်တာကာလအတွင်း NCA
ပါ ငြိမ်းချမ်းရေးလုပ်ငန်းစဉ် အကောင်
အထည်ဖော်ဆောင်ရွက်မှု၊ အောင်မြင်မှု
များနှင့် စိန်ခေါ်မှုများကို ပြန်လည်သုံးသပ်
ပြီး အနာဂတ်ငြိမ်းချမ်းရေးလုပ်ငန်းစဉ်
တွင် ဆက်လက်ဆောင်ရွက်ရမည့် ငြိမ်းချမ်း
ရေး လုပ်ငန်းစဉ် (Forward Action Plan)
ကို ဖော်ထုတ်ရန်၊ အစိုးရနှင့် ပြည်သူလူထု
အကြား ယုံကြည်မှုနှင့် ပူးပေါင်းဆောင်ရွက်
မှုတိုးမြှင့်လာနိုင်စေရေးအတွက် NCA နှင့်
ပတ်သက်သည့် အသိပညာများ ပြည်သူ
လူထုအတွင်း ကျယ်ကျယ်ပြန့်ပြန့် သိရှိ
လာစေရန်၊ ရှေ့ဆက်လက်ဆောင်ရွက်
မည့် ထိရောက်သောငြိမ်းချမ်းရေးမူဝါဒ
များ၊ လုပ်ငန်းအစီအစဉ်များ ချမှတ်ဆောင်
ရွက်ရာတွင် အထောက်အကူပြုနိုင်ရန်၊
မြန်မာ့ငြိမ်းချမ်းရေးလုပ်ငန်းစဉ် အကောင်
အထည်ဖော် ဆောင်ရွက်မှုအခြေအနေ
များကို ဒေသတွင်းနှင့်နိုင်ငံတကာမှ သိမြင်
လာစေရန်၊ NCA နှစ်ပတ်လည်နေ့အခမ်း
အနားနှင့် အထိမ်းအမှတ် အလုပ်ရုံဆွေးနွေး
ပွဲမှ ရရှိလာသည့် သက်ဆိုင်ရာအခန်း
ကဏ္ဍ၊ အလွှာအသီးသီးမှ အမြင်သဘော
ထားများ၊ အကြံပြုချက်များကို စုစည်းပြီး
အနာဂတ်မြန်မာနိုင်ငံတော်တည်ဆောက်
ခြင်းလုပ်ငန်းစဉ်တွင် ရွေးကောက်ပွဲအပြီး
ပေါ်ပေါက်လာမည့် အစိုးရအနေဖြင့်
ငြိမ်းချမ်းရေးလုပ်ငန်းစဉ်ကို အရှိန်အဟုန်
မပြတ် ဆက်လက်အကောင်အထည်ဖော်
နိုင်ရန်အတွက် ပေါင်းစပ်ဆောင်ရွက်နိုင်
မည့်နည်းလမ်းများကို ဖော်ထုတ်နိုင်ရန်
တို့ကို မျှော်မှန်းဆောင်ရွက်လျက်ရှိသည်။

NCA နှစ်ပတ်လည်နေ့အခမ်းအနား
နှင့် အထိမ်းအမှတ် အလုပ်ရုံဆွေးနွေးပွဲမှ
ရရှိလာသည့် သက်ဆိုင်ရာအခန်းကဏ္ဍ၊
အလွှာအသီးသီးမှ အမြင်သဘောထား
များ၊ အကြံပြုချက်များကို စုစည်းပြီး
အနာဂတ်မြန်မာနိုင်ငံတော်တည်ဆောက်
ခြင်းလုပ်ငန်းစဉ်တွင် ရွေးကောက်ပွဲအပြီး
ပေါ်ပေါက်လာမည့် အစိုးရအနေဖြင့်
ငြိမ်းချမ်းရေးလုပ်ငန်းစဉ်ကို အရှိန်အဟုန်
မပြတ် ဆက်လက်အကောင်အထည်ဖော်
နိုင်ရန်အတွက် ပေါင်းစပ်ဆောင်ရွက်နိုင်
မည့်နည်းလမ်းများကို ဖော်ထုတ်နိုင်ရေး
ဆောင်ရွက်သွားမည်ဖြစ်ကြောင်း သိရ
သည်။

သတင်းစဉ်

၂၀၂၅ ခုနှစ်၊ ပါတီစုံဒီမိုကရေစီ အထွေထွေရွေးကောက်ပွဲ

လွှတ်တော်အသီးသီးအတွက် ပါတီစုံဒီမိုကရေစီ အထွေထွေရွေးကောက်ပွဲ အပိုင်း(၁)ကို
၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပမည်

ရွေးကောက်ပွဲကျင်းပရန်

၇၉ ရက်

သာ လိုတော့သည်။

မဲစာရင်းတစ်ခုမှ အခြားမဲစာရင်းတစ်ခုသို့ အမည်ပြောင်းရွှေ့လိုလျှင် ဆောင်ရွက်ရန်အချက်များ

- ❖ ဒေသတစ်ခုမှအခြားဒေသတစ်ခုသို့ ပြောင်းရွှေ့သည့်အခါ မဲစာရင်းတစ်ခုမှ အခြားမဲစာရင်းတစ်ခုသို့ အမည်ပြောင်းရွှေ့လိုလျှင် ၁၉၅၁ ခုနှစ် ပြည်ထောင်စုမြန်မာနိုင်ငံအတွင်း နေထိုင်သူများမှတ်ပုံတင်ရေး နည်းဥပဒေ ၂၆ (၂) နှင့် နည်းဥပဒေ ၂၇ (၁) တို့အရ ထုတ်ပေးသော ပုံစံ (၁၀) သို့မဟုတ် (၉၀/၁/နဿ) နှင့်အတူ လက်ရှိမဲဆန္ဒနယ်စာရင်း၌ မိမိအမည်ကို ပယ်ဖျက်ပေးရန် တောင်းဆိုလျှာပုံစံ (၄-က) ဖြင့် သက်ဆိုင်ရာ ရပ်/ကျေး ကော်မရှင်အဖွဲ့ခွဲမှတစ်ဆင့် မြို့နယ်ကော်မရှင်အဖွဲ့ခွဲသို့ တင်သွင်းဆောင်ရွက်ရန်၊
- ❖ ယင်းသို့ ဆောင်ရွက်ပြီးနောက် မိမိ၏အမည်ကို မဲစာရင်းမှပယ်ဖျက်ပြီးကြောင်း အထောက်အထားဖြစ်သည့် ပုံစံ (၄-ခ) ကို ယင်းရပ်/ကျေး ကော်မရှင်အဖွဲ့ခွဲမှ ရယူရမည်။ ထို့နောက် မိမိပြောင်းရွှေ့ရောက်ရှိသည့်နေရာ၏ အိမ်ထောင်စုလူဦးရေစာရင်းပုံစံ (၆၆/၆) နှင့် ပုံစံ (၄-ခ) တို့ ပူးတွဲ၍ တောင်းဆိုလျှာ ပုံစံ (၃) ကို ရွေးကောက်ပွဲ ကျင်းပမည့်နေ့မတိုင်မီ ရက်ပေါင်း ၆၀ ထက် နောက်မကျစေဘဲ မိမိပြောင်းရွှေ့နေထိုင်ရာ ရပ်/ကျေးကော်မရှင်အဖွဲ့ခွဲမှတစ်ဆင့် မြို့နယ်ကော်မရှင်အဖွဲ့ခွဲသို့ တင်သွင်းလျှောက်ထားရန်၊

မဲစာရင်းများကို သွားရောက်ကြည့်ရှုပါ

ပထမအကြိမ် မဲစာရင်း ကပ်ထားကြေညာခြင်းကို ၂၀-၁၀-၂၀၂၅ ရက်နေ့အထိ ၇ ရက်ထပ်မံ တိုးမြှင့်၍ ရပ်ကွက် သို့မဟုတ် ကျေးရွာအုပ်စု ကော်မရှင်အဖွဲ့ခွဲများတွင် ကပ်ထားကြေညာထားပါသည်။ မဲစာရင်းတွင် အမည်မပါလျှင် ပုံစံ (၃) ဖြင့် တောင်းဆိုပါ။ အမည်နှင့်အချက်အလက်များကို ကန့်ကွက်ရန် ရှိပါက ပုံစံ (၄) ဖြင့် ကန့်ကွက်ပါ။ အချက်အလက်များ ပြင်ဆင်ရန်ရှိပါက ပုံစံ (၄-ဂ) ဖြင့် လျှောက်ထားပါ။ ယင်းပုံစံများကို သက်ဆိုင်ရာကော်မရှင်အဖွဲ့ခွဲများတွင် အခမဲ့ရယူနိုင်ပါသည်။

ရွေးကောက်ပွဲတွင် ယာယီနေရပ်စွန့်ခွာနေရသူများ ကြိုတင်မဲပေးနိုင်သည်

ယာယီနေရပ်စွန့်ခွာနေရသူများသည် မိမိတို့၏ နေရပ်ရင်း မဲဆန္ဒနယ်အတွက် ကြိုတင်မဲပေးနိုင်ရန် ပုံစံ (၁၅) များကို မိမိတို့ ရောက်ရှိရာဒေသ မြို့နယ်ကော်မရှင်အဖွဲ့ခွဲတွင် အခမဲ့ရယူ၍ ၁၇-၁၀-၂၀၂၅ ရက်နေ့ နောက်ဆုံးထား လျှောက်ထားနိုင်သည်။

မဲစာရင်းပါရှိသည့် သက်ဆိုင်ရာမြို့နယ်ပြင်ပရောက် ပြည်တွင်းနှင့် ပြည်ပရှိမဲဆန္ဒရှင်များ ကြိုတင်ဆန္ဒမဲပေးခြင်းနှင့်စပ်လျဉ်း၍ အသိပေးကြေညာ

မဲစာရင်းပါရှိသည့် သက်ဆိုင်ရာမြို့နယ်ပြင်ပရောက် ပြည်တွင်းနှင့် ပြည်ပရှိမဲဆန္ဒရှင်များ ကြိုတင်ဆန္ဒမဲပေးခြင်းနှင့်စပ်လျဉ်း၍ အသိပေးကြေညာခြင်း

- ၂၀၂၅ ခုနှစ်၊ အောက်တိုဘာလ ၉ ရက်
- ၁။ ပြည်ထောင်စုရွေးကောက်ပွဲကော်မရှင်သည် ၂၀၂၅ ခုနှစ်၊ ဒီဇင်ဘာလ ၂၈ ရက်နေ့တွင် အထွေထွေ ရွေးကောက်ပွဲစတင်ကျင်းပမည်ဖြစ်ကြောင်း ထုတ်ပြန်ကြေညာခဲ့ပြီး ဖြစ်ပါသည်။
- ၂။ ပြည်ထောင်စုရွေးကောက်ပွဲကော်မရှင်က ထုတ်ပြန်ကြေညာခဲ့သည့် လွှတ်တော်မဲဆန္ဒနယ်အသီးသီးအတွက် မဲစာရင်းပါရှိသည့် သက်ဆိုင်ရာမြို့နယ်၏ပြင်ပတွင်ရောက်ရှိနေသော ဆန္ဒမဲပေးပိုင်ခွင့်ရှိသူများ ကြိုတင်ဆန္ဒမဲပေးခြင်းနှင့်စပ်လျဉ်း၍ အောက်ပါအတိုင်း ရက်တိုးမြှင့်သတ်မှတ်ကြောင်း အသိပေးကြေညာ အပ်ပါသည် -
- (က) သက်ဆိုင်ရာကျောင်း၊ သင်တန်း၊ အချုပ်ခန်းနှင့် ဆေးရုံအကြီးအဖူးများသည် မဲဆန္ဒရှင်များက ဖြည့်သွင်းပြီးသည့် ပုံစံ (၁၅) များကို မြို့နယ်အလိုက် ပြုစုထားသည့် မှတ်ပုံတင်စာရင်း

- ပုံစံ (၁၅-က)နှင့်အတူ သက်ဆိုင်ရာမြို့နယ်ကော်မရှင်အဖွဲ့ခွဲများသို့ (၁၂-၁၀-၂၀၂၅) ရက်နေ့ အရောက်ပေးပို့ရန် အစား (၁၇-၁၀-၂၀၂၅) ရက်နေ့အရောက် ပေးပို့ရန်၊
- (ခ) မဲစာရင်းပါရှိရာ သက်ဆိုင်ရာမြို့နယ်ပြင်ပရောက် ယာယီနေရပ်စွန့်ခွာနေရသူများအနေဖြင့် ပုံစံ (၁၅) များကို ပြည်ထောင်စုရွေးကောက်ပွဲကော်မရှင်၏ Website မှ လည်းကောင်း၊ မိမိတို့ရောက်ရှိရာဒေသရှိ မြို့နယ်ကော်မရှင်အဖွဲ့ခွဲမှလည်းကောင်း ရယူဖြည့်စွက်ပြီး (၁၂- ၁၀-၂၀၂၅) ရက်နေ့အရောက် ယင်းမြို့နယ်ကော်မရှင်အဖွဲ့ခွဲထံ ပြန်လည်ပေးပို့ရန် အစား (၁၇-၁၀-၂၀၂၅) ရက်နေ့အရောက် ပြန်လည်ပေးပို့ရန်၊
- (ဂ) ပြည်ထောင်စုအစိုးရ၏ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသူများအနက် ဆန္ဒမဲပေးပိုင်ခွင့်ရှိသူများ ကြိုတင်ဆန္ဒမဲလက်မှတ်ဖြင့် ဆန္ဒမဲပေးနိုင်ရေးနှင့် စပ်လျဉ်း၍ မဲဆန္ဒရှင်များက ဖြည့်သွင်းပြီးသည့် ပုံစံ (၁၅) များကို ကော်မရှင်သို့ နောက်ဆုံးထားပေးပို့ရမည့်နေ့ရက်အား (၁၂-၁၀-၂၀၂၅) ရက်နေ့အစား (၁၇-၁၀-၂၀၂၅) ရက်နေ့ပေးပို့ရန်။

ပြည်ထောင်စုရွေးကောက်ပွဲကော်မရှင်

မဲဆန္ဒရှင်ပြည်သူများသို့ အသိပေးကြေညာ

မဲဆန္ဒရှင်ပြည်သူများသို့ အသိပေးကြေညာချက်
၂၀၂၅ ခုနှစ်၊ အောက်တိုဘာလ ၉ ရက်

- ၁။ ပြည်ထောင်စုရွေးကောက်ပွဲကော်မရှင်သည် ၂၀၂၅ ခုနှစ်၊ ဒီဇင်ဘာတွင် ကျင်းပမည့် အထွေထွေ ရွေးကောက်ပွဲအတွက် မဲစာရင်းများကို မဲဆန္ဒရှင်ပြည်သူများ စိစစ်ကြည့်ရှုနိုင်ရန်အတွက် ၃၀-၉-၂၀၂၅ ရက်နေ့မှ ၁၃-၁၀-၂၀၂၅ ရက်နေ့ထိ (၁၄) ရက်ကြာ ကပ်ထားကြေညာလျက်ရှိပါသည်။

ပြည်ထောင်စုရွေးကောက်ပွဲကော်မရှင်

ပြည်ထောင်စုရွေးကောက်ပွဲကော်မရှင်ဥက္ကဋ္ဌနှင့် နေပြည်တော်ကောင်စီဥက္ကဋ္ဌ ရွေးကောက်ပွဲနှိုးဆော်အသံပညာပေး မြေစိုက်ပို့စတာစိုက်ထူခြင်း အခမ်းအနားတက်ရောက်

နေပြည်တော် အောက်တိုဘာ ၉

ပြည်သူများအနေဖြင့် နိုင်ငံသားတစ်ဦး၏ အခွင့်အရေးဖြစ်သော ဆန္ဒမဲပေးနိုင်စေရေးအတွက် ရွေးကောက်ပွဲနှိုးဆော် အသံပညာပေး မြေစိုက်ပို့စတာ (Billboard) စိုက်ထူခြင်းအခမ်းအနားကို ယနေ့နံနက်ပိုင်းက နေပြည်တော်ဥက္ကဋ္ဌရသီရိမြို့နယ် ဓဇယုဌာနီလမ်းနှင့် မန္တလေးလမ်းထောင့် ဇလပ်ဝါကုန်တိုက်အနီး၌ ကျင်းပသည်။

အခမ်းအနားသို့ ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးသန်းစိုး၊ နေပြည်တော်ကောင်စီဥက္ကဋ္ဌ ဦးသန်းထွန်းဦး၊ ပြည်ထောင်စုရွေးကောက်ပွဲကော်မရှင်အဖွဲ့ဝင် ဦးမျိုးလှိုင်၊ နေပြည်တော်ကောင်စီဝင်များနှင့်တာဝန်ရှိသူများ တက်ရောက်သည်။



(၁၅၁)နှစ်မြောက် ကမ္ဘာ့စာပို့တိုက်နေ့ အခမ်းအနားကျင်းပ

နေပြည်တော် အောက်တိုဘာ ၉ (၁၅၁)နှစ်မြောက် ကမ္ဘာ့စာပို့တိုက်နေ့အထိမ်းအမှတ် အခမ်းအနားကို ယနေ့နံနက် ၉ နာရီတွင် နေပြည်တော်ရှိ ပို့ဆောင်ရေးနှင့် ဆက်သွယ်ရေးဝန်ကြီးဌာန ကျင်းပသည်။ (ယာဝု)

အခမ်းအနားသို့ ပို့ဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးမြထွန်းဦး၊ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာချောချေစိန်၊ သိပ္ပံနှင့် နည်းပညာဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိန်းကျော်၊ အားကစားနှင့် လူငယ်ရေးရာ ဝန်ကြီးဌာနနှင့် ဝန်ဆောင်မှုများ ဆောင်ရွက်ပေး ဝန်ကြီးဌာန ပြည်ထောင်စုဝန်ကြီး Jeng Phang နော်တောင်၊ ဒုတိယ ဝန်ကြီးများ၊ ဧည့်သည်တော်များ၊ ဆရာလူငယ်များ တက်ရောက်ကြသည်။

ဦးစွာ ပြည်ထောင်စုဝန်ကြီး ဦးမြထွန်းဦးက ယခုနှစ် အခမ်းအနားအတွက် ဆောင်ပုဒ်ကို # POSTFORPEOPLE: Local Service. Global Reach. (ပြည်သူများအတွက် စာပို့တိုက် - ပြည်တွင်းဝန်ဆောင်မှုမှသည် ကမ္ဘာတစ်ဝန်းဆီ)ဟု ယူဝီယုမှ ရွေးချယ်



သတ်မှတ်ထားခြင်းဖြစ်ကြောင်း၊ အဆိုပါဆောင်ပုဒ်သည် ပြည်သူလူထုအတွက် မြို့ပြမှ ကျေးလက်တောရွာမကျန် စာပို့တိုက်ဝန်ဆောင်မှုများ ဆောင်ရွက်ပေးခြင်းမှတစ်ဆင့် ကမ္ဘာလုံးဆိုင်ရာ ဆက်သွယ် ချိတ်ဆက်မှုအတွက် စာပို့တိုက် ဝန်ဆောင်မှုကဏ္ဍသည် အဓိကအခန်းကဏ္ဍမှ ပါဝင် ထမ်းဆောင်နေသည်ကို ဖော်ပြထားခြင်းဖြစ်ကြောင်း၊ ပြည်သူများအပါအဝင် နိုင်ငံတော်နှင့် ကမ္ဘာတစ်ဝန်းလုံးအတွက် ဆက်လက် လုပ်ဆောင်သင့်သည့် မျှော်မှန်းလမ်းညွှန်ချက်တစ်ခုလည်း ဖြစ်ကြောင်း။

ယခုနှစ် ကမ္ဘာ့စာပို့တိုက်နေ့၏ဆောင်ပုဒ်သည်မြန်မာစာပို့တိုက်

လုပ်ငန်း၏ ရည်မှန်းချက်ဖြစ်သည့် “လူတိုင်းအတွက် မြန်မာ့စာပို့တိုက် (Myanmar Post for Everyone)” နှင့် ကိုက်ညီလျက်ရှိနေကြောင်း၊ ယူဝီယု၏ State of the Postal Sector 2024 အစီရင်ခံစာတွင် စာပို့တိုက်လုပ်ငန်းများအနေဖြင့် သမားရိုးကျ စာပို့တိုက်ဝန်ဆောင်မှုများအပေါ်တွင်သာမှီခိုအားထားနေခြင်းမပြုဘဲ ဒစ်ဂျစ်တယ်နည်းပညာများကို အသုံးပြုဆောင်ရွက်၍ စေတနာနှင့် လျှော့ညီအောင် ပြုပြင်ပြောင်းလဲပြီး နိုင်ငံတကာဈေးကွက်သို့ အောင်မြင်စွာ ချိတ်ဆက်နိုင်မှုသာ အနာဂတ်တွင် ကြုံကြုံခံနိုင်ပြီး ပြန်လည်ရှင်သန် ဦးမော့လာနိုင်မည် ဖြစ်ကြောင်းနှင့် မကြာသေးမီက ကျင်းပခဲ့

သည့် (၂၈)ကြိမ်မြောက် ကမ္ဘာ့စာပို့တိုက်သမဂ္ဂ(ယူပီယူ) ကွန်ဂရက်မှ ချမှတ်ဆောင်ရွက်ခဲ့သည့် Development Strategy များ၊ သဘောတူညီချက်များနှင့် နိုင်ငံတကာမှ စာပို့တိုက်ကဏ္ဍ ဖွံ့ဖြိုးတိုးတက်မှု နည်းပညာတိုးတက်မှုများကို စာပို့တိုက်ကဏ္ဍကြီးကြပ်ဆောင်ရွက်သူ၊ ဆက်သွယ်ရေးညွှန်ကြားမှုဦးစီးဌာနနှင့် စာပို့တိုက် ဝန်ဆောင်မှုလုပ်ငန်း လုပ်ကိုင်သူ၊ မြန်မာစာပို့တိုက် လုပ်ငန်းတို့မှ ဖျက်ခြည်မပြတ် လေ့လာစာသင်ကြည့်၍ မိမိတို့နိုင်ငံ၏ စာပို့တိုက်ကဏ္ဍ ပြန်လည် ဦးမော့လာနိုင်ရေး ဆက်လက် ကြိုးပမ်း ဆောင်ရွက်သွားကြ ရန်တိုက်တွန်းမှာကြားလိုကြောင်း

ပြောကြားသည်။ ထို့နောက် ဆွစ်ဇာလန်နိုင်ငံ အခြေစိုက် ကမ္ဘာ့စာပို့တိုက်သမဂ္ဂ ဌာနချုပ် (UPU) ညွှန်ကြားရေးမှူးချုပ်ထံမှ ပေးပို့လာသည့် ၂၀၂၅ ခုနှစ် ကမ္ဘာ့စာပို့တိုက်နေ့သဝဏ်လွှာ Video Clip နှင့် ကမ္ဘာ့စာပို့တိုက်နေ့အထိမ်းအမှတ်မှတ်တမ်း Video Clip များကို ပြသသည်။ ယင်းနောက် ပြည်ထောင်စုဝန်ကြီး ဦးမြထွန်းဦးက ကမ္ဘာ့စာပို့တိုက်နေ့ အထိမ်းအမှတ် အခမ်းအနားတွင် (၅၄)ကြိမ် မြောက် အသက် (၁၅) နှစ်နှင့် အောက် နိုင်ငံတကာလူငယ်များ ပေးစာရေးပြိုင်ပွဲ (ပြည်တွင်းအဆင့်)၌ ပထမဆုရရှိသည့် တနင်္သာရီတိုင်းဒေသကြီး မြတ်

မြို့နယ်မှ မင်းလှရွှေရည်၊ ဒုတိယဆုရရှိသည့် ပဲခူးတိုင်းဒေသကြီးညောင်လေးပင်မြို့နယ်မှ မနင်းအိရွှေရည်၊ တတိယဆုရရှိသည့် မကွေးတိုင်းဒေသကြီး စေတက္ကရာဇ်မြို့နယ်မှ မောင်ဇော်သူရနှင့် အထူးဆုရရှိသည့် နေပြည်တော်ဇေယျသီရိမြို့နယ်မှ မမိုးပြည့်စုံကြွယ်တို့အား ဂုဏ်ပြုဆုများ ပေးအပ်သည်။

ဆက်လက်၍ ဒုတိယဝန်ကြီးဦးအောင်ကျော်ထွန်းက နိုင်ငံတကာ လူငယ်များပေးစာရေးပြိုင်ပွဲ (ပြည်တွင်းအဆင့်) အတွက် အက်ဖြတ်ပေးကြသော အက်ဖြတ်အဖွဲ့ဝင်များအား ဂုဏ်ပြုမှတ်တမ်းလွှာများ ပေးအပ်သည်။

အခမ်းအနားအပြီးတွင် ပြည်ထောင်စုဝန်ကြီးများနှင့် တာဝန်ရှိသူများသည် တက်ရောက်လာကြသည့် ဧည့်သည်တော်များကို ရင်းရင်းနှီးနှီး လိုက်လံနှုတ်ဆက်ပြီး (၁၅၁)နှစ်မြောက် ကမ္ဘာ့စာပို့တိုက်နေ့ အထိမ်းအမှတ်ပြခန်းတွင် ခင်းကျင်းပြသထားသည့် စာပို့တိုက်လုပ်ငန်းများ ကာလအလိုက် အဆင့်ဆင့် တိုးတက်ပြောင်းလဲလာခြင်းဆိုင်ရာ မှတ်တမ်းဓာတ်ပုံများ၊ စာအုပ်စာတမ်းများ၊ လုပ်ငန်းဆိုင်ရာ ပစ္စည်းများကို ကြည့်ရှုအားပေးကြကြောင်း သိရသည်။

သတင်းစဉ်

ကမ္ဘာ့ဆရာများနေ့ ဂုဏ်ပြုအခမ်းအနားကျင်းပ

နေပြည်တော် အောက်တိုဘာ ၉ ကမ္ဘာ့ဆရာများနေ့ ဂုဏ်ပြုအခမ်းအနားကို ယနေ့နံနက်ပိုင်းတွင် စက်မှုဝန်ကြီးဌာန ရုံးအမှတ် (၃၀) အစည်းအဝေးခန်းမ၌ ကျင်းပသည်။ (ယာဝု)

အခမ်းအနားသို့ စက်မှုဝန်ကြီးဌာန ပြည်ထောင်စုဝန်ကြီး ဒေါက်တာချောလီသန်း၊ တာဝန်ရှိသူများ၊ ဆရာဆရာမများ တက်ရောက်ကြပြီး စက်မှုသင်တန်းကျောင်းများမှ နည်းပြဆရာ ဆရာမများ၊ တိုင်းဒေသကြီး/ပြည်နယ် စက်မှုကြီးကြပ်ရေးနှင့် စစ်ဆေးရေးဦးစီးဌာနတို့ရှိ လျှပ်စစ်စစ်ဆေးရေးဌာနနှင့် ဘွဲ့ငါးလစစ်ဆေးရေးဌာနတို့မှ ဆရာ ဆရာမများက Virtual စနစ်ဖြင့် တက်ရောက်ကြသည်။

ဦးစွာ ပြည်ထောင်စုဝန်ကြီးက ကမ္ဘာ့ဆရာများနေ့ကို ဂုဏ်ပြုသည့်အနေဖြင့် စက်မှုဝန်ကြီးဌာနရှိ စက်မှုသင်တန်းကျောင်းများမှ ဆရာ ဆရာမများကို တန်ဖိုးထားပြီး အလေးထားလေးစား၍ ဂုဏ်ပြုသည့် အခမ်းအနားလည်းဖြစ်ကြောင်း၊ စက်မှုသင်တန်းကျောင်းများသည် သီအိုရီကိုအခြေခံသည့် ပညာရေးမဟုတ်ဘဲ စက်ရုံ၊ အလုပ်ရုံများတွင် ကျွမ်းကျင်စွာ

ဖြင့် လက်တွေ့လုပ်ငန်းဆောင်ရွက်နိုင်သူများကို လေ့ကျင့်ပေးထုတ်ပေးခြင်းဖြစ်ကြောင်း၊ စက်မှုသင်တန်းကျောင်းများရှိ နည်းပြဆရာ ဆရာမများသည် စက်မှုကဏ္ဍ၏ လိုအပ်ချက်အပေါ်အခြေခံ၍ လက်တွေ့အခြေခံသဘောတရားများကို လေ့ကျင့်သင်ကြားသူ၊ နေ့စဉ်နှင့်အမျှ ကြုံတွေ့နေရမည့် ပြဿနာများကို ကိုင်တွယ်ဖြေရှင်းနိုင်သူများ ဖြစ်အောင် လေ့ကျင့်ပေးသူများဖြစ်ကြောင်း။

နည်းပြ ဆရာ ဆရာမများသည် သက်ဆိုင်ရာနည်းပညာအထူးပြုဘာသာရပ်များကို ကျွမ်းကျင်သူများ ဖြစ်သည့်အပြင် ကျောင်းသား ကျောင်းသူများအား ပညာရပ်များကို ကျွမ်းကျင်မှုရှိစေရေးအတွက် လေ့ကျင့်သင်ကြားသူ၊ သင်တန်းသားများ၏ စဉ်းစားနိုင်စွမ်းကို ဖော်ထုတ်ပေးသူ၊ ပြဿနာများကို ဖြေရှင်းနိုင်စွမ်းရှိသူအဖြစ် ပြောင်းလဲပေးသူ၊ သင်တန်းသားများ၏ လူမှုရေးကျွမ်းကျင်မှု၊ ဆက်ဆံပြောဆိုမှု စွမ်းရည်နှင့် တာဝန်ယူမှု စိတ်ဓာတ်တို့ကို ဖော်ဆောင်ပေးသူများဖြစ်ကြောင်း၊ နည်းပြဆရာ ဆရာမများသည် ပြောင်းလဲနေသည့် နည်းပညာများကို ရရှိ



အောင် ကိုယ်တိုင်လေ့လာ၍ ပြန်လည်သင်ကြားပေးနိုင်ရေး ဆောင်ရွက်ပေးရမည်ဖြစ်ကြောင်း၊ နည်းပြဆရာ ဆရာမများအနေဖြင့် Industry 4.0 သို့ ပြောင်းလဲနိုင်ရေးအတွက် ဦးဆောင်သူများဖြစ်သည့် အပြင် သင်တန်းသားတစ်ဦးချင်းစီ၏ အနာဂတ်ကို ဖန်တီးသူ၊ နိုင်ငံတစ်နိုင်ငံ၏ စက်မှုကဏ္ဍဖွံ့ဖြိုးတိုးတက်ရေးအတွက် ဆောင်ရွက်နေသူများဖြစ်ပါကြောင်း ပြောကြားသည်။

ထို့နောက် ကမ္ဘာ့ဆရာများနေ့ အထိမ်းအမှတ်

အဖြစ် စက်မှုပူးပေါင်းဆောင်ရွက်ရေး ဦးစီးဌာနနှင့် စက်မှုကြီးကြပ်ရေးနှင့် စစ်ဆေးရေးဦးစီးဌာနတို့မှ Teacher of the Year ဆုရရှိသူနှစ်ဦးအား ဆုများ ချီးမြှင့်ပြီး စက်မှုပူးပေါင်းဆောင်ရွက်ရေးဦးစီးဌာနနှင့် စက်မှုကြီးကြပ်ရေးနှင့် စစ်ဆေးရေးဦးစီးဌာနတို့မှ နည်းပြဆရာ ဆရာမများအား အမှတ်တရဂုဏ်ပြု Postcard များပေးအပ်ကာ နိဂုံးချုပ်အမှာစကား ပြောကြားခဲ့ကြောင်း သိရသည်။

သတင်းစဉ်

မြန်မာနိုင်ငံကမ်းခြေစောင့်တပ်ဖွဲ့ (၄) နှစ်မြောက် တပ်နှစ်ပတ်လည်နေ့ အထိမ်းအမှတ် ဂုဏ်ပြုစစ်ရေးပြအခမ်းအနား ကျင်းပ



နေပြည်တော် အောက်တိုဘာ ၉ မြန်မာနိုင်ငံကမ်းခြေစောင့်တပ်ဖွဲ့ (၄) နှစ်မြောက် တပ်နှစ်ပတ်လည်နေ့ စစ်ရေးပြအခမ်းအနားကို ယနေ့နံနက်ပိုင်းတွင် သန်လျင်တပ်နယ်ရှိ ကမ်းခြေစောင့်တပ်ဖွဲ့ စစ်ရေးပြကွင်း၌ ကျင်းပရာ ကမ်းခြေစောင့်တပ်ဖွဲ့ ညွှန်ကြားရေးမှူးချုပ် ဗိုလ်မှူးချုပ် တက်လွင်ထွန်း၊ မြန်မာနိုင်ငံ ကမ်းခြေစောင့်တပ်ဖွဲ့မှ တာဝန်ရှိသူများ၊ အရာရှိ၊ စစ်သည် မိသားစုဝင်များနှင့် ဖိတ်ကြားထားသူများ တက်ရောက်ကြသည်။ ဦးစွာ စစ်ရေးပြအခမ်းအနားကို အစီအစဉ်အတိုင်း ကျင်းပပြုလုပ်ရာ နိုင်ငံတော်

အလံနှင့် ကျဆုံးလေပြီးသော တပ်မတော်သားအပေါင်းအား အလေးပြုပြီး သစ္စာလေးချက်ရွတ်ဆိုသည်။ ထို့နောက် ကမ်းခြေစောင့်တပ်ဖွဲ့ ညွှန်ကြားရေးမှူးချုပ် ဗိုလ်မှူးချုပ် တက်လွင်ထွန်းက မြန်မာနိုင်ငံကမ်းခြေစောင့်တပ်ဖွဲ့ (၄) နှစ်မြောက် တပ်နှစ်ပတ်လည်နေ့အထိမ်းအမှတ် မိန့်ခွန်းပြောကြားသည်။ မွန်လွဲပိုင်းတွင် (၄)နှစ်မြောက် ကမ်းခြေစောင့်တပ်ဖွဲ့ တပ်နှစ်ပတ်လည်နေ့အထိမ်းအမှတ် ဆုချီးမြှင့်ပွဲအခမ်းအနားကို ကမ်းခြေစောင့်တပ်ဖွဲ့ကွပ်ကဲမှု

ဌာနချုပ် ယာယီခန်းမဆောင်တွင် ကျင်းပရာ ၂၀၂၄ - ၂၀၂၅ ခုနှစ် တစ်နှစ်တာ ကာလအတွင်း ကမ်းခြေစောင့်တပ်ဖွဲ့၏ လုပ်ငန်းတာဝန်များကို ကျေပွန်စွာ ထမ်းဆောင်ခဲ့ကြသည့် အရာရှိ၊ စစ်သည်များအား တာဝန်ရှိသူများက ဂုဏ်ပြုဆုများ၊ တစ်နှစ်တာကာလအတွင်း အကောင်အထည်ဖော်ဆောင်ရွက်မှုများအား တာဝန်ရှိသူများက ဂုဏ်ပြုဆုများ ချီးမြှင့်ပေးအပ်ခဲ့ကြောင်း သတင်းရရှိသည်။

သတင်းစဉ်

ပြည်ထောင်စုဝန်ကြီး ဗိုလ်ချုပ်ကြီး မောင်မောင်အေး မြန်မာနိုင်ငံကမ်းခြေစောင့်တပ်ဖွဲ့ (၄)နှစ်မြောက် နှစ်ပတ်လည်နေ့အခမ်းအနား တက်ရောက်ဂုဏ်ပြုချီးမြှင့်

ရန်ကုန် အောက်တိုဘာ ၉
မြန်မာနိုင်ငံ ကမ်းခြေစောင့်တပ်ဖွဲ့ ၏ တပ်ဖွဲ့ဖွဲ့စည်းခြင်း (၄)နှစ် မြောက်နှစ်ပတ်လည်နေ့ အခမ်းအနားကို ယနေ့နံနက်ပိုင်းတွင် ကမ်းခြေစောင့်တပ်ဖွဲ့ ကွပ်ကဲမှု ဌာနချုပ်၌ ကျင်းပပြုလုပ်ရာ ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး မောင်မောင်အေး တက်ရောက် ဂုဏ်ပြုချီးမြှင့်သည်။



အခမ်းအနားသို့ သန့်လျင် တပ်နယ်မှ တာဝန်ရှိသူများ၊ ရန်ကုန် တိုင်းစစ်ဌာနချုပ်မှ တာဝန်ရှိသူ များ၊ ကမ်းခြေစောင့်တပ်ဖွဲ့ ညွှန်ကြားရေးမှူးချုပ်၊ နယ်ဘက် ဆိုင်ရာတာဝန်ရှိသူများ၊တပ်မတော် (ရေ)နှင့် မြန်မာနိုင်ငံ ကမ်းခြေ စောင့်တပ်ဖွဲ့မှ အရာရှိ၊ စစ်သည် များ တက်ရောက်ကြသည်။



ဦးစွာ ပြည်ထောင်စုဝန်ကြီး ဗိုလ်ချုပ်ကြီး မောင်မောင်အေးက မြန်မာနိုင်ငံ ကမ်းခြေစောင့်တပ်ဖွဲ့ အရာရှိ၊ စစ်သည်များကို ဂုဏ်ပြု အမှာစကား ပြောကြားရာတွင် (အပေါ်ပုံ) ယနေ့သည် ကမ်းခြေ စောင့်တပ်ဖွဲ့၏ (၄)နှစ်မြောက် နှစ်ပတ်လည်နေ့ အခမ်းအနားဖြစ် ပြီးနိုင်တော်၏။မြန်မာ့ပင်လယ်ပြင် နှင့် ရေကြောင်းအကျိုးစီးပွားများ၊ ပင်လယ်ပြာစီးပွားရေး လုပ်ငန်း များကို ကာကွယ်စောင့်ရှောက် ရန်၊ ရေကြောင်းလုံခြုံရေးဆိုင်ရာ

ခြိမ်းခြောက်မှုများကို တားဆီး ကာကွယ်ရန်၊ ပင်လယ်ပြင်တရား ဥပဒေစိုးမိုးရေးနှင့် လူသားချင်း စာနာမှု အထောက်အကူပေးရေး လုပ်ငန်းများဆောင်ရွက်ရန်၊အရေး ပေါ်အချိန်တွင် တပ်မတော်(ရေ) အား အထောက်အကူပြုနိုင်ရန် စသည့် ရည်မှန်းချက်တာဝန်များ ကို ထမ်းဆောင်နိုင်ရေးအတွက် မြန်မာနိုင်ငံ ကမ်းခြေစောင့်တပ်ဖွဲ့

ကို ဖွဲ့စည်းခဲ့ခြင်းဖြစ်ကြောင်း။ ရေကြောင်း အကျိုးစီးပွားများ ကို ထိန်းသိမ်းကာကွယ် စောင့် ရှောက်ရာတွင် အရေးကြီးသည့် အခန်းကဏ္ဍမှ တာဝန်ထမ်းဆောင် သွားရမည့် တပ်ဖွဲ့ဖြစ်သည်ကို လေးနက်စွာ နားလည်သဘော ပေါက်ခံယူထားကြရန်လိုအပ်မည် ဖြစ်ကြောင်း၊ နိုင်ငံတော်တည်ငြိမ် အေးချမ်းရေး၊ ပင်လယ်ရေကြောင်း တရားဥပဒေစိုးမိုးရေးနှင့် စီးပွား ရေးအင်အား တောင့်တင်းလာစေ ရန် တည်ဆောက်ရေး စသည့် လုပ်ငန်းများ၌ ကျရာအခန်းကဏ္ဍ မှ တာဝန်ကျပြန်အောင် ထမ်း ဆောင်သွားကြရန် လိုကြောင်း၊ ထို့ပြင် ပင်လယ်ပြင်တရားဥပဒေ စိုးမိုးရေးအဖွဲ့အစည်းများနှင့် နိုင်ငံ တကာ ပင်လယ်ရေကြောင်း ဆိုင်ရာ ကိစ္စရပ်များ၌ အဖြူရောင် သံတမန်(White Hull Diplomat) အဖြစ်လည်း ရည်မှန်းချက်ထားရှိ ဆောင်ရွက်သွားရန်လိုကြောင်း။ ကမ်းခြေစောင့် တပ်ဖွဲ့၏

လုပ်ငန်းတာဝန်များ ထမ်းဆောင် ရာတွင်ဥပဒေကြောင်းအရ ခိုင်ခိုင် မာမာဆောင်ရွက်နိုင်ရေး မြန်မာ နိုင်ငံကမ်းခြေစောင့်တပ်ဖွဲ့ဥပဒေ ကို ၂၀၂၅ ခုနှစ်၊ ဇူလိုင် ၁၇ ရက် တွင် နိုင်ငံတော်အစိုးရက အတည် ပြု ပြဋ္ဌာန်းပေးခဲ့ပြီးဖြစ်ကြောင်း၊ မြန်မာ့ပင်လယ်ပြင်အတွင်း တရား ဥပဒေစိုးမိုးရေး လုပ်ငန်းများ ဆောင်ရွက်ရာတွင် ထိရောက်မှု၊ တရားမျှတမှု၊ လုံခြုံမှု၊ အကာ အကွယ်ပေးမှုနှင့် လက်တွေ့ ကျင့်သုံးနိုင်မှုများ ဆောင်ရွက်နိုင် ရေး မြန်မာနိုင်ငံ ကမ်းခြေစောင့် တပ်ဖွဲ့ဥပဒေတွင် ပြဋ္ဌာန်းထားရှိ ကြောင်း၊ မြန်မာနိုင်ငံကမ်းခြေ စောင့်တပ်ဖွဲ့ဥပဒေနှင့် တည်ဆဲ ရေကြောင်းဥပဒေများ အတိုင်း စည်းမျဉ်းစည်းကမ်းများနှင့်အညီ လိုက်နာဆောင်ရွက်ပြီး နိုင်ငံတော် ၏ ရေကြောင်းအကျိုးစီးပွားများ ပိုမိုဖွံ့ဖြိုးလာစေရန် ဆောင်ရွက် သွားရမည်ဖြစ်ကြောင်း၊ မြန်မာ နိုင်ငံကမ်းခြေစောင့်တပ်ဖွဲ့ဥပဒေ

နှင့် ဆက်စပ်ကျင့်သုံးရမည့် ရေကြောင်းဆိုင်ရာ ဥပဒေများကို လည်း စဉ်ဆက်မပြတ်လေ့လာ၍ နိုင်ငံတော်၏ရေကြောင်းအကျိုး စီးပွားများကို ကာကွယ်စောင့် ရှောက်သွားရမည် ဖြစ်ကြောင်း ပြောကြားသည်။

အခမ်းအနားအပြီးတွင် ပြည် ထောင်စုဝန်ကြီးက တက်ရောက် လာကြသည့် ကမ်းခြေစောင့် တပ်ဖွဲ့မှ အရာရှိ၊ စစ်သည်များအား ရင်းရင်းနှီးနှီး နှုတ်ဆက်အားပေး စကားပြောကြားသည်။

ထို့နောက် ပြည်ထောင်စု ဝန်ကြီးနှင့် အဖွဲ့ဝင်များသည် ကမ်းခြေစောင့်တပ်ဖွဲ့ ကွပ်ကဲမှုဌာန ချုပ် အထိမ်းအမှတ်ပြခန်းအား ကြည့်ရှုပြီး (အောက်ပုံပုံ) ပြခန်း အတွင်း ခင်းကျင်းပြသထားရှိမှု များနှင့်ပတ်သက်၍တာဝန်ရှိသူများ ၏ရှင်းလင်းတင်ပြချက်များအပေါ် လိုအပ်သည်များ မှာကြားသည်။

ယင်းနောက် ကမ်းခြေစောင့် တပ်ဖွဲ့ ဆိပ်ခံဗဟိုတံတားတွင် ဆိုက်ကပ်ထားသည့် ကမ်းခြေ စောင့်တပ်ဖွဲ့ ရေယာဉ်ပေါ် တက်ရောက်လေ့လာကြည့်ရှုပြီး ကမ်းခြေစောင့်တပ်ဖွဲ့ ရေယာဉ် အားလုံး ကမ်းခြေစောင့်တာဝန် ထမ်းဆောင်နိုင်ရန် အမြဲအသင့်ရှိ နေစေရေး မှာကြားသည်။

မြန်မာနိုင်ငံ ကမ်းခြေစောင့် တပ်ဖွဲ့ရေယာဉ်များသည် မြန်မာ့ ပင်လယ်ကမ်းရိုးတန်းတစ်လျှောက် တွင် ကမ်းခြေစောင့်တာဝန် များ ထမ်းဆောင်လျက်ရှိကြောင်း သတင်းရရှိသည်။ သတင်းစဉ်

လူမှုဖူလုံရေးအဖွဲ့တွင် အကျိုးဝင် မှတ်ပုံတင်ထားသည့် ပြန်ကြားရေးဝန်ကြီးဌာနမှ ဝန်ထမ်းများအား ကျန်းမာရေးစောင့်ရှောက်မှုများ ဆောင်ရွက်ပေး

နေပြည်တော် အောက်တိုဘာ ၉
အလုပ်သမားဝန်ကြီးဌာန လူမှုဖူလုံရေးအဖွဲ့၌ လူမှု ဖူလုံရေးအကျိုးဝင် မှတ်ပုံတင်ထားသည့် ပြန်ကြား ရေးဝန်ကြီးဌာနမှ ဝန်ထမ်းများအား ယနေ့နံနက်ပိုင်း တွင် ပြန်ကြားရေးဝန်ကြီးဌာန ဝန်ကြီးရုံးမျက်နှာစာ ၌ လူမှုဖူလုံရေးအဖွဲ့- သုခမင်္ဂလာရောဂါရှာဖွေရေး ရွေ့လျားဆေးကုသယာဉ် (Mobile Medical Units) ဖြင့် လိုအပ်သည့် ကျန်းမာရေးစောင့်ရှောက်မှု လုပ်ငန်းများ ဆောင်ရွက်ပေးသည်။

ထိုသို့ ကျန်းမာရေးစောင့်ရှောက်ခြင်း ဆောင်ရွက် ပေးနေမှုကို ပြန်ကြားရေးဝန်ကြီးဌာန ပြည်ထောင်စု ဝန်ကြီး ဦးမောင်မောင်အုန်း၊ အလုပ်သမားဝန်ကြီး ဌာန ပြည်ထောင်စုဝန်ကြီး ဦးအောင်ကျော်ဟိုး၊ ဒုတိယဝန်ကြီး ဦးဝင်းရှိန်နှင့် တာဝန်ရှိသူများသည် လူမှုဖူလုံရေးအဖွဲ့ဆရာဝန်များနှင့် ကျန်းမာရေး ဝန်ထမ်းများက ပြန်ကြားရေးဝန်ကြီးဌာနမှ အာမခံ ဝန်ထမ်းများအား ကျန်းမာရေးစောင့်ရှောက်မှုပေး နိုင်ရန် မှတ်ပုံတင်စာရင်းသွင်းခြင်း၊ သွေးပေါင်ချိန် ခြင်းနှင့် အထွေထွေကျန်းမာရေးဆိုင်ရာ စစ်ဆေး

ဆောင်ရွက်ပေးနေမှုများကို ကြည့်ရှုအားပေးကြ သည်။ (ယာပုံ)
ထို့နောက် ပြည်ထောင်စုဝန်ကြီး ဦးမောင်မောင် အုန်းက လူမှုဖူလုံရေး ရွေ့လျားဆေးကုသယာဉ်ပေါ် ၌ စာတံခွဲစစ်ဆေးခြင်း၊ နှလုံး ECG စစ်ဆေးခြင်း၊ သွေးစစ်ခြင်းအပါအဝင် ကျန်းမာရေးစောင့်ရှောက် ခြင်းဆောင်ရွက်ပေးနေမှုများကို ကြည့်ရှုအားပေး သည်။

လူမှုဖူလုံရေးစီမံကိန်းကို အကောင်အထည်ဖော် ဆောင်ရွက်ရာတွင် ကျန်းမာရေးစောင့်ရှောက်မှု အတွက် လူမှုဖူလုံရေးအဖွဲ့ဝင်ဆေးရုံကြီး သုံးရုံ၊ မြို့နယ်လူမှုဖူလုံရေး ဆေးခန်း ၉၆ ခန်း၊ ဌာနကြီး ဆေးခန်း ၆၁ ခန်း၊ စာချုပ်ဆေးခန်း ၆၈ ခန်း၊ သားပွား မီးယပ်၊ ပြင်ပလူနာ ကုသမှုဆောင်ရွက်သည့် စာချုပ် ဆေးခန်း ၄၈ ခန်း၊ မီးပွားဝန်ဆောင်မှုပေးသော စာချုပ်ဆေးရုံ၊ သားပွားခန်း ၁၆ ခန်း၊ တိုင်းရင်း စာချုပ်ဆေးရုံတစ်ခန်းတို့ဖြင့် ဝန်ဆောင်မှုပေးလျက်ရှိ ကြောင်း သိရသည်။
ပြည်ထောင်စုနယ်မြေ နေပြည်တော်၌လည်း

မြို့နယ်လူမှုဖူလုံရေးဆေးခန်းနှစ်ခန်း၊ ဌာနကြီး ဆေးခန်းလေးခန်း၊ သားပွားမီးယပ်၊ ပြင်ပလူနာကုသ မှုဆောင်ရွက်ပေးနေသည့် စာချုပ်ဆေးခန်း ၄၈ ခန်း တို့ဖြင့် ကျန်းမာရေးဝန်ဆောင်မှုများဆောင်ရွက်ပေး လျက်ရှိပြီး ယနေ့တွင် ပြန်ကြားရေးဝန်ကြီးဌာနမှ ဝန်ထမ်း ၂၅၃ ဦးအား ကျန်းမာရေးစောင့်ရှောက်မှု



များ ဆောင်ရွက်ပေးခဲ့ကာ အောက်တိုဘာ ၃၀ ရက် အထိ နေပြည်တော်ရှိ လူမှုဖူလုံရေးအဖွဲ့ဝင် အကျိုး ဝင်မှတ်ပုံတင်ထားသည့် အာမခံအလုပ်သမားများကို ဆောင်ရွက်ပေးသွားမည်ဖြစ်ကြောင်း သိရသည်။

သတင်းစဉ်

ကမ္ဘာ့ရွှေ့ပြောင်းငှက်များနေ့ (၂၀၂၅) ဂုဏ်ပြုဆောင်းပါး

ငှက်နဲ့လူသား မျှဝေခံစား မြို့ပြများ

သစ်တောမောင်


ကမ္ဘာ့ရွှေ့ပြောင်းငှက်များနေ့ (World Migratory Bird Day) သည် ကမ္ဘာတစ်ဝန်း ရာသီအလိုက် မိုင်ရာနယ်ထဲသို့ ရွှေ့ပြောင်းပျံသန်းသွားလာနေသော ထူးထူးခြားခြား အံ့ဩဖွယ်ငှက်များကို ကာကွယ်ထိန်းသိမ်းရန် ဂုဏ်ပြုသတ်မှတ်ထားသောနေ့ ဖြစ်သည်။ တစ်နည်းအားဖြင့် ကမ္ဘာ့ရွှေ့ပြောင်းငှက်များနေ့သည် ရွှေ့ပြောင်းငှက်များနှင့် ၎င်းတို့၏ နယ်စပ်ဖြတ်ကျော် ခရီးစဉ်များကို ကာကွယ်ပေးရန် ရည်ရွယ်သည့် နိုင်ငံတကာပူးပေါင်းဆောင်ရွက်မှု လှုပ်ရှားမှုများလည်းဖြစ်သည်။

ကမ္ဘာ့ရွှေ့ပြောင်းငှက်များနေ့

ငှက်ရွှေ့ပြောင်းရာသီကွာခြားမှုကို အခြေခံပြီး ကမ္ဘာ့ရွှေ့ပြောင်းငှက်များနေ့ကို နှစ်စဉ် မေလ ၁၀ ရက်နှင့် အောက်တိုဘာလ ၁၁ ရက်ဟူ၍ တစ်နှစ်လျှင် နှစ်ကြိမ် သတ်မှတ်ထားပြီး ကမ္ဘာ့ရွှေ့ပြောင်းငှက်များ ထိန်းသိမ်းကာကွယ်ရေးလုပ်ငန်းများ၊ အသိပညာပေးရေးလုပ်ငန်းများ အရှိန်အဟုန် မြှင့်တင်ဆောင်ရွက်ရန် ဦးတည်ချက်များ ချမှတ်လျက် အခမ်းအနားများ ကျင်းပကြသည်။

၂၀၂၅ ခုနှစ်အတွက် ဆောင်ပုဒ်မှာ ငှက်နဲ့လူသား မျှဝေခံစား မြို့ပြများ (Shared Spaces: Creating Bird-Friendly Cities and Communities) ဖြစ်သည်။ လူတို့အခြေချနေထိုင်ရာ မြို့ပြများ၊ ရပ်ကွက်များ၊ ကျေးရွာများတွင် ငှက်များအတွက် နေထိုင်ကျက်စားနိုင်သော သဘာဝစာမျှတကောင်းမွန်သည့် ဂေဟစနစ်ကို ဖန်တီးပေးခြင်းဖြင့် သဘာဝပတ်ဝန်းကျင်နှင့် လူသားများအတွက် အကျိုးကျေးဇူးများစွာရှိကြောင်း ဖော်ညွှန်းသည့် ဆောင်ပုဒ်ဖြစ်ပါသည်။ လူသားများနှင့် ငှက်များ သဘာဝစာမျှတစွာ ပူးတွဲနေထိုင်နိုင်မှု (coexistence) ပတ်ဝန်းကျင်ကို ဖန်တီးမြှင့်တင်နိုင်ရန် အဓိကရည်ရွယ်ပါသည်။

ရွှေ့ပြောင်းငှက်များအတွက် လုံခြုံစိတ်ချပြီး စားရေရှိကွာပုံပိုးပေါက်သော နေရင်းဒေသများနှင့် ပတ်ဝန်းကျင်များကို စတင်ဖန်တီးခြင်း၊ အဆိုပါ နေရာဒေသများကို ထိန်းသိမ်းကာကွယ်ခြင်း၊ မြို့ပြစီမံခန့်ခွဲမှုများ၊ စက်မှုလုပ်ငန်းများ၊ လူနေထိုင်ပတ်ဝန်းကျင်များတွင် သဘာဝပတ်ဝန်းကျင်၊ သစ်တောသစ်ပင်များနှင့် ငှက်များကို ထိခိုက်မှုများအနည်းဆုံးဖြစ်အောင် စီမံခန့်ခွဲရေးနည်းလမ်းများ ဖော်ဆောင်ခြင်းဖြင့် ငှက်များအပါအဝင် ဇီဝမျိုးစုံမျိုးကွဲများ ထိန်းသိမ်းနိုင်ပြီး ဒေသတွင်း လူမှုစီးပွားဖွံ့ဖြိုးမှုဆိုင်ရာ အကျိုးကျေးဇူးများကို ဖော်ဆောင်နိုင်ရန်လည်း ရည်ရွယ်ပါသည်။



ရွှေ့ပြောင်းငှက်များ ပျံသန်းရာလမ်းကြောင်း

မြန်မာနိုင်ငံသည် အရှေ့အာရှ-ဩစတြေးလျဒေသ ငှက်ပျံသန်းရာလမ်းကြောင်း (East Asian-Australasian Flyway Site Network-EAAF) နှင့် ဗဟိုအာရှလမ်းကြောင်း (Central Asian Flyway-CAF) တို့တွင် ကျရောက်သဖြင့် လည်းကောင်း၊ သဘာဝဂေဟစနစ်များ ကောင်းမွန်ပြီး အစားအစာများနှင့် နားခိုရာနေရာပေါများသော ရေဝပ်ဒေသများ ပေါများသောကြောင့် လည်းကောင်း၊ ဘေးကင်းလုံခြုံစိတ်ချရသော နေရာဒေသ ပတ်ဝန်းကျင်ကောင်းဖြစ်၍ လည်းကောင်း ရွှေ့ပြောင်းငှက်များ၊ ဆောင်းခိုငှက်များ နှစ်စဉ်လာရောက် နားခိုကြပါသည်။

ငှက်များတွင် သတ္တုကွင်းတပ်ပြီး ခြေရာခံခြင်း (Ringling)၊ ပထဝီတည်နေရာပြက်ရိယာဖြင့် ခြေရာခံခြင်း (Geolocator Tracking) နှင့် ပြုဟ်တစ်ခုစီဖြင့် ခြေရာခံခြင်း (Satellite Tracking) နည်းလမ်းများကို အသုံးပြုပြီး ရွှေ့ပြောင်းငှက်များ၏ ပျံသန်းမှုလမ်းကြောင်း၊ အပြုအမူ၊ သားပေါက်မှုပုံစံများနှင့် ခရီးတစ်ထောက်နားခိုရာနေရာများ (Stopover Sites) ဆိုင်ရာ အချက်အလက်များကို သိရှိနိုင်ပြီဖြစ်သည်။ ရွှေ့ပြောင်းငှက်များသည် အရှေ့အာရှ-ဩစတြေးလျဒေသ ငှက်ပျံသန်းရာလမ်းကြောင်း (EAAF) နှင့် ဗဟိုအာရှလမ်းကြောင်း (CAF) လမ်းကြောင်းနှစ်ခုလုံးကို အသုံးပြုပျံသန်းကြပြီး တချို့ငှက်မျိုးစိတ်များမှာ မြန်မာနိုင်ငံအပါအဝင် အရှေ့တောင်အာရှသို့ ရောက်ရှိရန် မိုင်ပေါင်းထောင်သောင်းချီ ပျံသန်းလာကြရပြီး ရှည်လျားမတ်တောကြမ်းမားသော ဟိမဝန္တာတောင်တန်းကို ဖြတ်ကျော်ပျံသန်းလာကြရကြောင်း သုတေသန



တွေ့ရှိချက်များအရ သိရပါသည်။

ကမ္ဘာ့ရွှေ့ပြောင်းငှက်များ နားခိုရာ

နေရာဒေသများ

ကမ္ဘာ့ရွှေ့ပြောင်းငှက်များ ဆောင်းခိုငှက်များသည် ကောက်ပဲသီးနှံများ၊ ငါး၊ ပုစွန် အပါအဝင် ရေသတ္တဝါငယ်များ၊ မြေတွင်းအောင်းသတ္တဝါများ အစရှိသည့် အစားအစာပေါများပြီး လုံခြုံစိတ်ချစွာ နားခိုနိုင်ရာ၊ သားပေါက်ပွားရန် သစ်တောသစ်ပင်များရှိရာ ရေဝပ်ဒေသများတွင် အများဆုံးနားခိုကြသည်။ ရေဝပ်ဒေသများဆိုသည်မှာ ဒီရေကျချိန်တွင် ရေအနက် ၆ မီတာထက် ပိုမိုနက်သည့် အထွေထွေ ရေများအပါအဝင် ရေသေ သို့မဟုတ် စီးဆင်းနေသော ရေချို၊ ရေငန်၊ ဆားငန်ရေများရှိသော ယာယီသို့မဟုတ် အမြဲတမ်းရှိနေသော သဘာဝ သို့မဟုတ် လူတို့ပြုလုပ် ဖန်တီးထားသော ရွှံ့ညွန့်မြေသစ်ဆွေးမြေ၊ စိမ့်မြေနှင့် ရေပြင်ဧရိယာများဖြစ်သည်။

ရေဝပ်ဒေသများတွင် ခြစ်ချောင်းများ၊ အင်း၊ အိုင်၊ ကန်နှင့် ရေအောင်းလွှာများ၊ နွံအိုင်များနှင့် ရွှံ့မြေများ၊ စိုစွတ်သည့် မြက်ခင်းလွင်ပြင်များ၊ ပင်လယ်သံသောင်ကမ်းပါးများ၊ ကမ်းလွန်ကျွန်းပေါ်ဒေသများ၊ ဒီရေရောက်ကမ်းခြေများ၊ ဒီရေတောများ၊ ကမ်းရိုးတန်းဒေသများ၊ သန္တာကျောက်တန်းများ၊ ငါးကန်၊ ပုစွန်ကန်များ၊ စပါးကွင်းများ၊ ဆားကွင်းများ၊ ဆည်ရေလျှောင်တံများ၊ ဆည်ရေသောက်ဧရိယာများ စသည့်နေရာများ ပါဝင်ပါသည်။

မြန်မာနိုင်ငံတွင် စာရင်းကောက်မှတ်တမ်းတင်ထားသော ရေဝပ်ဒေသပေါင်း ၉၉ ခုရှိသည့်အနက် နိုင်ငံတကာအသိအမှတ်ပြု “ရမ်ဆာ (Ramsar) ရေဝပ်ဒေသများ” မှာ မိုးလွန်းကြီးအင်း တောရိုင်းတိရစ္ဆာန်ဘေးမဲ့တော၊ အင်းတော်ကြီး တောရိုင်းတိရစ္ဆာန်ဘေးမဲ့တော၊ မိန်းမလှကျွန်း တောရိုင်းတိရစ္ဆာန်ဘေးမဲ့တော၊ မုတ္တမပင်လယ်ကွေ့ဒေသ (မွန်ပြည်နယ်နှင့် ပဲခူးတိုင်းဒေသကြီးအပိုင်း)၊ အင်းလေးကန် တောရိုင်းတိရစ္ဆာန်ဘေးမဲ့တော၊ နံ့သာကျွန်းနှင့် မေပူမြစ်ဝဒေသ၊ ပြုကန်ရေဝပ်ဒေသတို့ဖြစ်ပြီး နိုင်ငံတကာအသိအမှတ်ပြု ရေဝပ်ဒေသ စုစုပေါင်း ဧရိယာ ၂၇၈၆၉၇ ဟက်တာကျော်ကို ထိန်းသိမ်းဆောင်ရွက်လျက်ရှိပါသည်။ ဧရာဝတီမြစ်စဉ်ကူး-ပုဂံ အပိုင်း ဧရာဝတီလင်းပိုင် ထိန်းသိမ်းရေးနယ်မြေ၊ ခန္တီမြို့အနီး ချင်းတွင်းမြစ် အထက်ပိုင်းဒေသတို့သည် အလွန်အရေးပါသော ရေဝပ်ဒေသများ ဖြစ်သည်။ မြန်မာနိုင်ငံ၌ အဆိုပါရေဝပ်ဒေသများတွင် ကမ္ဘာ့ရွှေ့ပြောင်းငှက်များ၊ ဆောင်းခိုငှက်များသည် အများဆုံးနားခိုလေ့ရှိကြောင်း လေ့လာသိရှိရပါသည်။ မြန်မာနိုင်ငံတွင် တွေ့ရသော ရွှေ့ပြောင်းငှက်များ “အိမ်သာလျှင် စည်လာသည်” ဆိုစကားနှင့်အညီ မြန်မာနိုင်ငံသည် ရွှေ့ပြောင်းငှက်များအတွက်

ခွေ့နားခိုရာနေရာ၊ ဆောင်းခိုရာနေရာ၊ သားပေါက်ရာနေရာများဖြစ်သည့် ဂေဟစနစ်အရေးပါသော ရေဝပ်ဒေသများပေါများသဖြင့် ဒေသမျိုးရင်းဌာနေ ငှက်မျိုးစိတ်များ ပေါကြွယ်ဝသကဲ့သို့ ကမ္ဘာ့အအေးပိုင်းဒေသများမှ ဆောင်းခိုငှက်များ၊ ရွှေ့ပြောင်းငှက်များလည်း နှစ်စဉ်လာရောက်သည်ကို တွေ့နိုင်ပါသည်။ သစ်တောဦးစီးဌာန၏ နှစ်စဉ် ငှက်စာရင်းကောက်ယူမှုများအရ မြန်မာနိုင်ငံသို့ လာရောက်သော ရွှေ့ပြောင်းငှက်မျိုးစိတ်များနှင့် အရေအတွက်ကို အောက်ဖော်ပြပါအတိုင်း တွေ့ရပါသည်။

- ❖ မိုးလွန်းကြီးအင်း တောရိုင်းတိရစ္ဆာန်ဘေးမဲ့တော၌ ၂၀၂၄ ခုနှစ်တွင် ငှက်မျိုးစိတ် ၁၃၈ မျိုး၊ ကောင်ရေ ၄၈၆၄ ကောင်နှင့် ၂၀၂၅ ခုနှစ် (ဇန်နဝါရီလမှ စက်တင်ဘာလအထိ) ငှက်မျိုးစိတ် ၁၄၉ မျိုး၊ ကောင်ရေ ၄၉၈၂ ကောင် လေ့လာတွေ့ရှိရပါသည်။
- ❖ အင်းလေးကန်တောရိုင်းတိရစ္ဆာန်ဘေးမဲ့တော၌ ၂၀၂၄ ခုနှစ်တွင် ငှက်မျိုးစိတ် ၁၃၅ မျိုး၊ ကောင်ရေ ၁၈၈၇၀ နှင့် ၂၀၂၅ ခုနှစ် (ဇန်နဝါရီလမှ စက်တင်ဘာလအထိ) ငှက်မျိုးစိတ် ၁၂၂ မျိုး၊ ကောင်ရေ ၂၄၄၀ လေ့လာတွေ့ရှိရပါသည်။
- ❖ မိန်းမလှကျွန်း တောရိုင်းတိရစ္ဆာန်ဘေးမဲ့တော၌ ၂၀၂၄ ခုနှစ်တွင် ငှက်မျိုးစိတ် ၁၄၀ ကောင်ရေ ၇၂၇၇ ကောင်နှင့် ၂၀၂၅ ခုနှစ် (ဇန်နဝါရီလမှ စက်တင်ဘာလအထိ) ငှက်မျိုးစိတ် ၁၀၇ မျိုး၊ ကောင်ရေ ၁၀၆၀၆ ကောင် လေ့လာတွေ့ရှိရပါသည်။
- ❖ အင်းတော်ကြီး တောရိုင်းတိရစ္ဆာန်ဘေးမဲ့တော၌ ၂၀၂၄ ခုနှစ်တွင် ငှက်မျိုးစိတ် ၆၅ မျိုး၊ ကောင်ရေ ၁၂၀၇၈ ကောင်နှင့် ၂၀၂၅ ခုနှစ် (ဇန်နဝါရီလမှ စက်တင်ဘာလအထိ) ငှက်မျိုးစိတ် ၄၇ မျိုး၊ ကောင်ရေ ၆၉၀၃၂ ကောင်တို့ နေထိုင်ကျက်စားကြောင်း လေ့လာတွေ့ရှိရပါသည်။

ရွှေ့ပြောင်းငှက်များ၊ ဆောင်းခိုငှက်မျိုးစိတ်များသည် မြန်မာနိုင်ငံရှိ ရေဝပ်ဒေသများသို့ နှစ်စဉ် အောက်တိုဘာလမှဧပြီလအထိ ကျရောက်ကျက်စားကြပါသည်။ အဆိုပါ ငှက်မျိုးစိတ်များအနက် ဇီဝမျိုးစုံမျိုးကွဲနှင့် သဘာဝထိန်းသိမ်းရေးနယ်မြေများ ကာကွယ်စောင့်ရှောက်ခြင်းဆိုင်ရာ ဥပဒေအရ လုံးဝကာကွယ်ထားသည့် တောရိုင်းတိရစ္ဆာန်စာရင်းဝင်နှင့် အပြည်ပြည်ဆိုင်ရာ သဘာဝထိန်းသိမ်းရေးအဖွဲ့ (International Union for Conservation of Nature-IUCN) ၏ Red list စာရင်းဝင်ဖြစ်သော ကမ္ဘာ့ရှားပါးငှက်မျိုးစိတ်များ ဖြစ်သည့် မျိုးသုဉ်းလုနီးအန္တရာယ်ရှိနေသော မျိုးစိတ် ရေညောင်နတ်သီးပိုင်း (Spoon-billed Sandpiper- Calidris pygmaea : CR) မျိုးသုဉ်းရန် အန္တရာယ်ရှိသော မျိုးစိတ်၊ နော်မန်ခြေစိမ်း (Nordmann's greenshank - Tringa guttifer : EN)၊ နေ့ (Great Knot - Calidris tenuirostris : EN) မျိုးသုဉ်းရန် ခြိမ်းခြောက်မှုအဆင့်သို့ နီးကပ်နေသော မျိုးစိတ်၊ အဖြိုးနက်ဂျေဒွစ် (Black-tailed Godwit - Limosa limosa : NT) များသည် မုတ္တမပင်လယ်ကွေ့ဒေသ၊ နံ့သာကျွန်းနှင့် မေပူမြစ်ဝ၊ မိန်းမလှကျွန်းတောရိုင်းတိရစ္ဆာန် ဘေးမဲ့တောများတွင် တွေ့ရှိရပါသည်။ မျိုးသုဉ်းလုနီးအန္တရာယ်ရှိနေသော မျိုးစိတ် ပိုချပ်ခေါင်းစိမ်း (Baer's Pochard - Aythya baeri : CR)၊ မျိုးသုဉ်းရန်အန္တရာယ် ကျရောက်နိုင်သော မျိုးစိတ် ပိုချပ်ဘဲ (Common Pochard - Aythya ferina : VU)၊ မျိုးသုဉ်းရန်ခြိမ်းခြောက်မှုအဆင့်သို့

စာမျက်နှာ ၁၁ သို့

❑ ဒေသမျိုးရင်း အပင်များစိုက်ပျိုးခြင်း၊ ရထားလမ်းနှင့် ကားလမ်း ဘေးဝဲယာ အရိပ်ရအပင်များ စိုက်ပျိုးခြင်း၊ တောင်ကုန်း တောင်ထိပ်များတွင် သစ်ပင်စိုက်ပျိုးခြင်း၊ ကမ်းရိုးတန်း ဒီရေတောများ စိုက်ပျိုးခြင်း၊ အပူပိုင်း ၁၃ ခရိုင် စိမ်းလန်းစိုပြည် ရေးအတွက် သစ်ပင်များ စိုက်ပျိုးခြင်းလုပ်ငန်းများ အရှိန်အဟုန်မြှင့်တင် ဆောင်ရွက်ကြခြင်းဖြင့် သဘာဝပတ်ဝန်းကျင် ဂေဟစနစ်များ ပိုမိုကောင်းမွန်လာမည်ဖြစ်ပြီး ဂေဟစနစ် အမျိုးမျိုးတွင် မှီခိုနေထိုင်သော ဌာနေငှက်များနှင့် ရာသီအလိုက် ရွှေ့ပြောင်းငှက်များအတွက်လည်း အကျိုးပြုနိုင်မည်

၂၀၂၅ ခုနှစ် (၂၆) ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီး (ပဟိုအဆင့်) ပြိုင်ပွဲ တတိယနေ့ ဆက်လက်ကျင်းပ

နေပြည်တော် အောက်တိုဘာ ၉၊ ၂၀၂၅ ခုနှစ် (၂၆) ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီး (ပဟိုအဆင့်) ပြိုင်ပွဲ တတိယနေ့ကို ယနေ့နံနက်ပိုင်းမှ စတင်ပြီး ပြည်ထောင်စုနယ်မြေ နေပြည်တော်ရှိ သတိမှတ်နေရာများတွင် စည်ကားသိုက်မြိုက်စွာ ဆက်လက်ကျင်းပလျက်ရှိသည်။

သီဆိုယဉ်ပြိုင် ယနေ့တွင် “မဟာဂီတ” တေးသီချင်း အဆိုပြိုင်ပွဲကို အမျိုးသားပြိုင်က (နေပြည်တော်) ရှိ Mini Theatre ၌ ကျင်းပရာ အခြေခံပညာအဆင့် (အသက် ၁၅ နှစ်မှ ၂၀ အတွင်း) အမျိုးသားပြိုင်ပွဲတွင် ရန်ကုန်တိုင်းဒေသကြီး၊ ရှမ်းပြည်နယ်၊ မန္တလေးတိုင်းဒေသကြီး၊ ကယားပြည်နယ်၊ ပဲခူးတိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကရင်ပြည်နယ်၊ မွန်ပြည်နယ်၊ မကွေးတိုင်းဒေသကြီး၊ ကချင်ပြည်နယ်၊ ချင်းပြည်နယ်၊ စစ်ကိုင်းတိုင်းဒေသကြီးနှင့် ရခိုင်ပြည်နယ်တို့မှ ပြိုင်ပွဲဝင်များက “ဆင့်ရရင် ငယ်လေ (ပတ်ပျိုး)” သီချင်းဖြင့် လည်းကောင်း၊ အဆင့်မြင့်ပညာအဆင့် အမျိုးသမီးပြိုင်ပွဲတွင် မွန်ပြည်နယ်၊ ဧရာဝတီတိုင်းဒေသကြီး၊ ချင်းပြည်နယ်၊ ကချင်ပြည်နယ်၊ ပဲခူးတိုင်းဒေသကြီး၊ ရခိုင်ပြည်နယ်၊ မကွေးတိုင်းဒေသကြီး၊ ကယားပြည်နယ်၊ မန္တလေးတိုင်းဒေသကြီး၊ တနင်္သာရီတိုင်းဒေသကြီးနှင့် စစ်ကိုင်းတိုင်းဒေသကြီးတို့မှ ပြိုင်ပွဲဝင်များက “ပပဝင်းဝင်း (ပတ်ပျိုး)” သီချင်းဖြင့် လည်းကောင်း သီဆိုယဉ်ပြိုင်ကြသည်။

ထို့ပြင် မြန်မာအကအခြေခံ ကဗျာလွတ်အက (ပထမ) အဆင့် ပြိုင်ပွဲကို ဆင်ဖြူရှင်ခန်းမ၌ ကျင်းပရာ အခြေခံပညာအဆင့် (အသက် ၁၀ နှစ်မှ ၁၅ နှစ်အတွင်း) အမျိုးသမီးပြိုင်ပွဲတွင် ကယားပြည်နယ်မှ မရေမြာနှင့်အဖွဲ့၊ ပဲခူးတိုင်းဒေသကြီးမှ မဗူးပွင့်ကဗျာနှင့်အဖွဲ့၊ စစ်ကိုင်းတိုင်းဒေသကြီးမှ မဗူးပြည်သဇင်နှင့်အဖွဲ့၊ မွန်ပြည်နယ်မှ မယွန်းပြည်ဝေနှင့်အဖွဲ့၊ ရခိုင်ပြည်နယ်မှ မချိုချိုအောင်နှင့်အဖွဲ့၊ ရန်ကုန်တိုင်းဒေသကြီးမှ မချောစုသွယ်နှင့်အဖွဲ့၊ ရှမ်းပြည်နယ်မှ မသွန်းသက်



ပတ္တလားတီးပြိုင်ပွဲ အခြေခံပညာအဆင့် (အသက် ၁၀ နှစ်မှ ၁၅ နှစ်အတွင်း) အမျိုးသမီးပြိုင်ပွဲတွင် မွန်ပြည်နယ်မှ ပြိုင်ပွဲဝင်တစ်ဦး ယဉ်ပြိုင်နေမှုကို ပြည်ထောင်စုအဆင့်ပုဂ္ဂိုလ်များ၊ ပြည်ထောင်စုဝန်ကြီးများနှင့် တာဝန်ရှိသူများ ကြည့်ရှုအားပေးစဉ်။



“မဟာဂီတ” တေးသီချင်း အဆိုပြိုင်ပွဲ အခြေခံပညာအဆင့် (အသက် ၁၅ နှစ်မှ ၂၀ အတွင်း) အမျိုးသားပြိုင်ပွဲတွင် မန္တလေးတိုင်းဒေသကြီးမှ မောင်ပြည့်ဖြိုးအောင် သီဆိုယဉ်ပြိုင်စဉ်။

ကကွက်များကို ပေါင်းစပ်ကာ မြိုင်မြိုင်ဆိုဆို ကပြယဉ်ပြိုင်ကြသည်။

အရေးပြိုင်ပွဲ ထိုအတူ အရေးပြိုင်ပွဲကို သာသနာရေးနှင့် ယဉ်ကျေးမှု ဝန်ကြီးဌာန ယဉ်ကျေးမှုရတနာ ခန်းမ၌ ကျင်းပရာ အခြေခံပညာအဆင့် (အသက် ၁၅ နှစ်မှ ၂၀ အတွင်း) အမျိုးသား/အမျိုးသမီး ပြိုင်ပွဲတွင် ကချင်ပြည်နယ်၊ ရခိုင်ပြည်နယ်၊ မကွေးတိုင်းဒေသကြီး၊ ကရင်ပြည်နယ်၊ စစ်ကိုင်းတိုင်းဒေသကြီး၊ မွန်ပြည်နယ်၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ပဲခူးတိုင်းဒေသကြီး၊ မန္တလေးတိုင်းဒေသကြီးနှင့် ချင်းပြည်နယ်တို့မှ ပြိုင်ပွဲဝင်များက “ကျောင်းနေစဉ်” ခေါင်းစဉ်ဖြင့် လည်းကောင်း၊ အဆင့်မြင့်ပညာအဆင့် အမျိုးသား/အမျိုးသမီး



ပတ္တလားတီးပြိုင်ပွဲ အခြေခံပညာအဆင့် (အသက် ၁၀ နှစ်မှ ၁၅ နှစ်အတွင်း) အမျိုးသမီးပြိုင်ပွဲတွင် မွန်ပြည်နယ်မှ ပြိုင်ပွဲဝင်တစ်ဦး ယဉ်ပြိုင်နေမှုကို ပြည်ထောင်စုအဆင့်ပုဂ္ဂိုလ်များ၊ ပြည်ထောင်စုဝန်ကြီးများနှင့် တာဝန်ရှိသူများ ကြည့်ရှုအားပေးစဉ်။



ပတ္တလားတီးပြိုင်ပွဲ အခြေခံပညာအဆင့် (အသက် ၁၀ နှစ်မှ ၁၅ နှစ်အတွင်း) အမျိုးသားပြိုင်ပွဲတွင် စစ်ကိုင်းတိုင်းဒေသကြီးမှ မောင်ဟိန်းဇေယျာ တီးခတ်ယဉ်ပြိုင်စဉ်။

ဧရာဝတီတိုင်းဒေသကြီး၊ ကချင်ပြည်နယ်၊ ရှမ်းပြည်နယ်၊ ပဲခူးတိုင်းဒေသကြီး၊ စစ်ကိုင်းတိုင်းဒေသကြီး၊ မွန်ပြည်နယ်၊ ကရင်ပြည်နယ်၊ ချင်းပြည်နယ်၊ ရန်ကုန်တိုင်းဒေသကြီးနှင့် မန္တလေးတိုင်းဒေသကြီးတို့မှ ပြိုင်ပွဲဝင်များက “ဇေယျာဝတီ (ဘွဲ့)” သီချင်းဖြင့်လည်းကောင်း၊ အခြေခံပညာအဆင့် (အသက် ၁၀ နှစ်မှ ၁၅ နှစ်အတွင်း) အမျိုးသမီးပြိုင်ပွဲတွင် မန္တလေးတိုင်းဒေသကြီး၊ ရန်ကုန်တိုင်းဒေသကြီး၊ ရခိုင်ပြည်နယ်၊ ရှမ်းပြည်နယ်၊ ကရင်ပြည်နယ်၊ ဧရာဝတီတိုင်းဒေသကြီးနှင့် မွန်ပြည်နယ်တို့မှ ပြိုင်ပွဲဝင်များက “သီလာမြေ (ဘွဲ့)” သီချင်းဖြင့်လည်းကောင်း၊ အဆင့်မြင့်ပညာအဆင့် အမျိုးသားပြိုင်ပွဲတွင် မန္တလေးတိုင်းဒေသကြီး၊ ဧရာဝတီတိုင်းဒေသကြီး၊ ရန်ကုန်တိုင်း

ဒေသကြီး၊ စစ်ကိုင်းတိုင်းဒေသကြီးနှင့် ကရင်ပြည်နယ်တို့မှ ပြိုင်ပွဲဝင်များက “နှင်းယွန်းခါ ဟေမာန် (ယိုးဒယား)” သီချင်းဖြင့်လည်းကောင်း၊ ငြိမ့်ညောင်းသာယာစွာ တီးခတ်ယဉ်ပြိုင်ကြသည်။ ထို့ပြင် နှံပြိုင်ပွဲကို သာသနာရေးနှင့်ယဉ်ကျေးမှုဝန်ကြီးဌာနရှိ လေ့ကျင့်ရေးဓာတ်ရုံ၌ ကျင်းပရာ အခြေခံပညာအဆင့် (အသက် ၁၅ နှစ်မှ ၂၀ အတွင်း) အမျိုးသားပြိုင်ပွဲတွင် ရှမ်းပြည်နယ်၊ မန္တလေးတိုင်းဒေသကြီး၊ ဧရာဝတီတိုင်းဒေသကြီး၊ ကရင်ပြည်နယ်၊ မကွေးတိုင်းဒေသကြီး၊ ကချင်ပြည်နယ်တို့မှ စာမျက်နှာ ၁၃ ၁၄



မြန်မာအကအခြေခံ ကဗျာလွတ်အက (ပထမ) အဆင့်ပြိုင်ပွဲ အခြေခံပညာအဆင့် (အသက် ၁၀ နှစ်မှ ၁၅ နှစ်အတွင်း) အမျိုးသမီးပြိုင်ပွဲ ရခိုင်ပြည်နယ်မှ မချိုချိုအောင်နှင့်အဖွဲ့ ကပြယဉ်ပြိုင်စဉ်။



အလွတ်တန်းအဆင့် တနင်္သာရီတိုင်းဒေသကြီး၏ ထားဝယ်ရိုးရာ အကပြိုင်ပွဲတွင် ရှမ်းပြည်နယ်မှ မောင်စည်သူအောင်နှင့်အဖွဲ့ ကပြယဉ်ပြိုင်စဉ်။

(၃၃)ကြိမ်မြောက် အရှေ့တောင်အာရှ အားကစားပြိုင်ပွဲအတွက် အလေးမအားကစားသမားများ အပြီးသတ်ရွေးချယ်ရေးပြိုင်ပွဲနှင့် Youth Camp မှ လူငယ်အလေးမအားကစားသမားများ စံချိန်ဆန်းစစ်ပြိုင်ပွဲကျင်းပ

နေပြည်တော် အောက်တိုဘာ ၉ (၃၃)ကြိမ်မြောက် အရှေ့တောင် အာရှ အားကစားပြိုင်ပွဲအတွက် အလေးမ အားကစားသမားများ အပြီးသတ်ရွေးချယ်ရေးပြိုင်ပွဲနှင့် Youth Camp မှ လူငယ်အလေးမ အားကစားသမားများ စံချိန် ဆန်းစစ်ပြိုင်ပွဲကို ယနေ့နံနက်ပိုင်း တွင် နေပြည်တော် ဝဏ္ဏသိဒ္ဓိ အားကစားကွင်းရှိ အလေးမ လေ့ကျင့်ရေးရုံ၌ ကျင်းပသည်။



ဦးစီးဌာန ဒုတိယညွှန်ကြားရေးမှူးချုပ်၊ ရန်ကုန်တိုင်းဒေသကြီး အလေးမ ဆက်ကော်မတီဥက္ကဋ္ဌ၊ ဒုတိယဥက္ကဋ္ဌနှင့် တာဝန်ရှိသူများ တက်ရောက်ကြသည်။

ယနေ့ကျင်းပသည့် အလေးမ ပြိုင်ပွဲ အမြန်မနှင့် နှစ်ဆင့်မပြိုင်ပွဲ ပွဲစဉ်များအဖြစ် အမျိုးသမီး (၄၈၊ ၅၃၊ ၅၈၊ ၆၃) ကီလိုတန်နီပြိုင်ပွဲနှင့် အမျိုးသား (၆၀၊ ၆၅၊ ၇၁၊ ၈၈၊ ၉၄၊

+၉၄) ကီလိုတန်နီပြိုင်ပွဲများကို ယှဉ်ပြိုင်ခဲ့ကြပြီးပြိုင်ပွဲများ အပြီး တွင် အမျိုးသမီး(၆၃)ကီလိုတန်နီ နှင့် အမျိုးသား (၉၄) ကီလိုတန်နီ စုစုပေါင်းတို့တွင် မြန်မာပြည်စံချိန် သစ်များတင်နိုင်ခဲ့သည့် သူဇာဝင် နှင့် ဝင်းနိုင်ထွန်းတို့ကို ပြည်ထောင်စု ဝန်ကြီး၊ ဒုတိယဝန်ကြီး၊ ညွှန်ကြား ရေးမှူးချုပ်နှင့် မြန်မာနိုင်ငံ

ကြိုးစားအားထုတ် လေ့ကျင့်သွား ရန်လိုကြောင်း၊ အလေးမ အားကစားနည်းဖြင့် အောင်မြင်မှု များရရှိပြီး နိုင်ငံဂုဏ်ဆောင်နိုင်စေ ရန်နှင့် လာမည့်(၃၃)ကြိမ်မြောက် အရှေ့တောင်အာရှ အားကစား ပြိုင်ပွဲ တွင် မျှော်မှန်းထားသည့် ဆုတံဆိပ်များရရှိအောင် ဆက်လက် ကြိုးစား အားထုတ်သွားကြရန် တိုက်တွန်းမှာကြားသည်။

စုစုပေါင်းအင်အား ၂၄ ဦး ဝင်ရောက် ယှဉ်ပြိုင်ခဲ့ကြသည်။ ဆက်လက်၍ (၃၃) ကြိမ် မြောက် အရှေ့တောင်အာရှ အားကစားပြိုင်ပွဲတွင် မြန်မာ ခြင်းလုံးအသင်း အောင်နိုင်ရေး အတွက် မြန်မာနိုင်ငံခြင်းလုံးအဖွဲ့ ချုပ်နာယက ဦးစိုးတင်အား ရုံးအမှတ်(၃၁) ရှိ အားကစားနှင့် လူငယ်ရေးရာဝန်ကြီးဌာန အစည်း အဝေးခန်းမ၌ လက်ခံတွေ့ဆုံရာ မြန်မာနိုင်ငံ ခြင်းလုံးအဖွဲ့ချုပ် နာယက က အဖွဲ့ချုပ်၏ ကြိုတင် ပြင်ဆင်ဆောင်ရွက်နေမှု အခြေ အနေများ ဆက်လက်ဆောင်ရွက် သွားမည့် လုပ်ငန်းအစီအစဉ်များ နှင့် ပတ်သက်ပြီး ဆွေးနွေး ပြောကြား၍ ဒုတိယဝန်ကြီး၊ ညွှန်ကြားရေးမှူးချုပ်များနှင့် ဒုတိယ ညွှန်ကြားရေးမှူးချုပ်တို့က မြန်မာ ခြင်းလုံးအသင်း အောင်မြင်မှု ရရှိစေရေးအတွက် ပိုင်းဝန်း ဖြည့်စွက်ဆွေးနွေးပြောကြားကာ ပြည်ထောင်စုဝန်ကြီးက လိုအပ် သည့်များကို တာဝန်ရှိသူများနှင့် ပေါင်းစပ်ညှိနှိုင်း ပေးခဲ့ကြောင်း သိရသည်။ သတင်းစဉ်

စာမျက်နှာ ၁၂ မှ ပြိုင်ပွဲဝင်များက “မင်္ဂလာသီရိ (ဘွဲ့)” သီချင်းဖြင့်လည်းကောင်း၊ အဆင့်မြင့်ပညာအဆင့် အမျိုးသား ပြိုင်ပွဲတွင် ရန်ကုန်တိုင်းဒေသ ကြီး၊ တနင်္သာရီတိုင်းဒေသကြီး၊ ကယားပြည်နယ်နှင့် ဧရာဝတီ တိုင်းဒေသကြီးတို့မှ ပြိုင်ပွဲဝင် များက “လွမ်းသွဲ့စေ(ပတ်မျိုး)” သီချင်းဖြင့်လည်းကောင်း၊ အခြေခံ ပညာအဆင့် (အသက် ၁၀ နှစ်မှ ၁၅ နှစ်အတွင်း) အမျိုးသားပြိုင်ပွဲ တွင် ကရင်ပြည်နယ်၊ ကယား ပြည်နယ်၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ မန္တလေး တိုင်းဒေသကြီး၊ ပဲခူးတိုင်းဒေသ ကြီးနှင့် ရှမ်းပြည်နယ်တို့မှ ပြိုင်ပွဲ ဝင်များက “လာချေကြီးကြီး” သီချင်းဖြင့်လည်းကောင်း၊ သာယာ ငြိမ်ညောင်းစွာ တီးခတ်ယှဉ်ပြိုင် ကြသည်။

“ရွှေဘုန်းရွှေဘုန်းတော် လေတည့် မှကြီး!” သီချင်းဖြင့် လည်း ကောင်း၊ အခြေခံပညာအဆင့် (အသက် ၁၀ နှစ်မှ ၁၅ နှစ်အတွင်း) အမျိုးသားပြိုင်ပွဲတွင် ဧရာဝတီ တိုင်းဒေသကြီး၊ ကယားပြည်နယ်၊ မကွေးတိုင်းဒေသကြီး၊ ရှမ်း ပြည်နယ်၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ စစ်ကိုင်း တိုင်းဒေသကြီးနှင့် မန္တလေးတိုင်း ဒေသကြီးတို့မှ ပြိုင်ပွဲဝင်များက “ဝေဝေခနဲနှင့်နန်းငြား (ကြီး)” သီချင်းဖြင့်လည်းကောင်း၊ တီးမှုတ် ယှဉ်ပြိုင်ကြသည်။



“မဟာဂီတ” တေးသီချင်း အဆိုပြိုင်ပွဲ အဆင့်မြင့်ပညာအဆင့် အမျိုးသမီးပြိုင်ပွဲတွင် ဧရာဝတီတိုင်းဒေသကြီးမှ မောင်စန္ဒာသိန်း သီဆိုယှဉ်ပြိုင်စဉ်။



ပလွေပြိုင်ပွဲ အခြေခံပညာအဆင့် (အသက် ၁၀ နှစ်မှ ၁၅ နှစ် အတွင်း) အမျိုးသားပြိုင်ပွဲတွင် ပဲခူးတိုင်းဒေသကြီးမှ မောင်စွမ်းထက်နိုင် တီးမှုတ်ယှဉ်ပြိုင်စဉ်။



အရေးပြိုင်ပွဲ အဆင့်မြင့်ပညာအဆင့် အမျိုးသား/အမျိုးသမီးပြိုင်ပွဲ တွင် ကယားပြည်နယ်မှ မောင်အောင်အောင် ယှဉ်ပြိုင်စဉ်။



နပြိုင်ပွဲ အဆင့်မြင့်ပညာအဆင့် အမျိုးသားပြိုင်ပွဲတွင် ကယားပြည်နယ် မှ မောင်အောင်မျိုးသိန်း တီးမှုတ်ယှဉ်ပြိုင်စဉ်။

ပလွေပြိုင်ပွဲ မွန်လွဲပိုင်းတွင် ပလွေပြိုင်ပွဲ ကို ဆက်လက်ကျင်းပရာ အဆင့်မြင့်ပညာအဆင့် အမျိုးသား ပြိုင်ပွဲတွင် ရန်ကုန်တိုင်းဒေသကြီး၊ မန္တလေးတိုင်းဒေသကြီး၊ ဧရာဝတီ တိုင်းဒေသကြီး၊ တနင်္သာရီတိုင်း ဒေသကြီးနှင့် ကယားပြည်နယ် တို့မှ ပြိုင်ပွဲဝင်များက “ဂန္ဓမာ တောင် (ဘွဲ့)” သီချင်းဖြင့် လည်း ကောင်း၊ အခြေခံပညာအဆင့် (အသက် ၁၅ နှစ်မှ ၂၀ အတွင်း) အမျိုးသားပြိုင်ပွဲတွင် ပဲခူးတိုင်း ဒေသကြီး၊ ကချင်ပြည်နယ်၊ မကွေးတိုင်းဒေသကြီး၊ ကယား ပြည်နယ်၊ ကရင်ပြည်နယ်၊ ရှမ်း ပြည်နယ်၊ ရခိုင်ပြည်နယ်၊ မန္တလေး တိုင်းဒေသကြီး၊ ရန်ကုန်တိုင်း ဒေသကြီးနှင့် ဧရာဝတီတိုင်း ဒေသကြီးတို့မှ ပြိုင်ပွဲဝင်များက

“ရွှေဘုန်းရွှေဘုန်းတော် လေတည့် မှကြီး!” သီချင်းဖြင့် လည်း ကောင်း၊ အခြေခံပညာအဆင့် (အသက် ၁၀ နှစ်မှ ၁၅ နှစ်အတွင်း) အမျိုးသားပြိုင်ပွဲတွင် ဧရာဝတီ တိုင်းဒေသကြီး၊ ကယားပြည်နယ်၊ မကွေးတိုင်းဒေသကြီး၊ ရှမ်း ပြည်နယ်၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ စစ်ကိုင်း တိုင်းဒေသကြီးနှင့် မန္တလေးတိုင်း ဒေသကြီးတို့မှ ပြိုင်ပွဲဝင်များက “ဝေဝေခနဲနှင့်နန်းငြား (ကြီး)” သီချင်းဖြင့်လည်းကောင်း၊ တီးမှုတ် ယှဉ်ပြိုင်ကြသည်။

သတ်မှတ်နေရာများတွင် ပြိုင်ပွဲ ဝင်များ၏ ယှဉ်ပြိုင်နေမှုများကို နိုင်ငံတော်လုံခြုံရေးနှင့် အေးချမ်း သာယာရေးကော်မရှင် အဖွဲ့ဝင် ပြည်ထောင်စုဝန်ကြီး ဒုတိယ ဗိုလ်ချုပ်ကြီး ထွန်းထွန်းနောင်၊ ပြည်ထောင်စုအဆင့် ပုဂ္ဂိုလ်များ၊ ပြည်ထောင်စုဝန်ကြီးများ၊ ဒုတိယ ဝန်ကြီးများ၊ ဝန်ကြီးဌာနများနှင့် အဖွဲ့အစည်းများမှ တာဝန်ရှိသူ များ၊ ဝန်ထမ်းများနှင့် ကျောင်းသား

ကျောင်းသူများ လာရောက် ကြည့်ရှုအားပေးကြသည်။ မြန်မာ့ရိုးရာ ယဉ်ကျေးမှု အဆို၊ အက၊ အရေး၊ အတီး (ဗဟို အဆင့်) ပြိုင်ပွဲကို အောက်တိုဘာ ၇ ရက်မှ ၁၃ ရက်အထိ ကျင်းပ လျက်ရှိပြီး မြန်မာတို့၏ အမျိုး ဂုဏ်၊ ဇာတိဂုဏ်နှင့် အမျိုးသား ယဉ်ကျေးမှု လက္ခဏာများကို ဖော်ထုတ်ထိန်းသိမ်းမြှင့်တင်နိုင် ရေး၊ ပြည်ထောင်စုသွေးချင်းများ၏

သွေးစည်းညီညွတ်သည့် စိတ်ဓာတ် နှင့် အမျိုးသားစည်းလုံးညီညွတ်မှု စိတ်ဓာတ်တို့ကို မြန်မာ့အနုပညာ ဖြင့် ဖော်ထုတ်ပြသနိုင်ရေး၊ မြန်မာ့ ရိုးရာအနုပညာရပ်များကို မျိုးဆက် သစ်လူငယ်များသို့ လက်ဆင့်ကမ်း အမွေပေးအပ်နိုင်ရေး နိုင်ငံတော်

၏ လူမှုစီးပွားဘဝဖွံ့ဖြိုးတိုးတက် ရေးအတွက် ယဉ်ကျေးမှုနှင့် အနု ပညာ၏ အခန်းကဏ္ဍမှ တစ်တပ် တစ်အား ပူးပေါင်းပါဝင်ဆောင် ရွက်ရေး စသည့် ရည်ရွယ်ချက် များဖြင့် ကျင်းပခြင်းဖြစ်သည်။ သတင်းစဉ်

ကျွမ်းကျင်ပိုင်နိုင်တဲ့ နဲ့သမားတစ်ယောက်၊ ပညာရှင်တစ်ယောက်ဖြစ်ဖို့ နှစ်တွေအကြာကြီး လေ့လာသင်ယူကြိုးစားဖို့လည်း လိုအပ်ပါတယ်၊ မိမိဝါသနာ အရင်းခံရှိဖို့ အဓိကလိုအပ်မှာဖြစ်ပါတယ်။

မောင်ထက်ဝေအောင်

(၆)ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီး (ဗဟိုအဆင့်)ပြိုင်ပွဲ၏ အဆိုပြိုင်ပွဲ၊ အကပြိုင်ပွဲနှင့် အတီးပြိုင်ပွဲများကို အောက်တိုဘာ ၉ ရက် နံနက်ပိုင်းမှစတင်ပြီး နေပြည်တော်ရှိ အမျိုးသား ပြတိုက်၊ အမျိုးသားစာကြည့်တိုက်၊ ဆင်ဖြူရှင်ခန်းမနှင့် ပုဗ္ဗသီရိအားကစားခန်းမတို့၌ အသီးသီးယှဉ်ပြိုင်ခဲ့ကြရာ ပြိုင်ပွဲဝင်များ၏ စကားသံများကို စုစည်းဖော်ပြအပ်ပါသည်-



မခင်စန္ဒာသိန်း

မခင်စန္ဒာသိန်း
ရော့တီတိုင်းဒေသကြီး
ကိုယ်စားပြု
အဆင့်မြင့်ပညာမဟာဂီတ
သီချင်းက ပပဝင်းဝင်း(ဟတ်ချီး) သီချင်းနဲ့ ဝင်ရောက်ယှဉ်ပြိုင်ခဲ့ပါတယ်။ အရင်နှစ်က ဝင်ရောက် ယှဉ်ပြိုင်ခဲ့ပေမယ့် ဆုတံဆိပ်တော့ မရရှိခဲ့ပါဘူး။ ဒီနှစ်ကိုတော့ အကောင်းဆုံး ကြိုးစားပြိုင်ဆင် လေ့ကျင့်ခဲ့ပါတယ်။ လူငယ်တစ် ယောက်အနေနဲ့ မဟာဂီတပညာ ရပ်ကို မသိခင်က စိမ်းနေပေမယ့် ပြိုင်ပွဲကို ဝင်ရောက်ယှဉ်ပြိုင်လိုက် တော့မှ မြန်မာ့ယဉ်ကျေးမှု၊ မြန်မာသံစဉ်အနေနဲ့ နှစ်သက် မြတ်နိုးစရာကောင်းတာကို တွေ့ မြင်ခဲ့ရပါတယ်။ တက္ကသိုလ်စတက် တဲ့ ပထမနှစ်လောက်မှစပြီး မဟာ ဂီတသံစဉ်တွေကို နှစ်သက်မြတ်နိုး တန်ဖိုးထားတတ်နေပါပြီ။ အရင် နှစ်က ပြိုင်ပွဲဝင်ဦးရေထက် အခု နှစ် ပြိုင်ပွဲဝင်ဦးရေ ပိုများပြား လာတာကို တွေ့မြင်ရပါတယ်။ မဟာဂီတပညာရပ်ကို စိတ်ဝင်စား စွာ လေ့လာကြည့်ပါက မြတ်နိုး စရာ၊ အနှစ်သာရများစွာ ပြည့်နှက်



မောင်မိုးသက်ထွန်း

နေတယ်ဆိုတာ တွေ့ရှိရမှာဖြစ်တဲ့ အတွက် လူငယ်တွေအနေဖြင့် လေ့လာကြည့်ကြဖို့ တိုက်တွန်း အကြံပြုပြောချင်ပါတယ်။
မောင်မိုးသက်ထွန်း
မွန်ပြည်နယ်ကိုယ်စားပြု
အရေးပြိုင်ပွဲ
အဆင့်မြင့်ပညာ
ယှဉ်ပြိုင်ရတဲ့ သီချင်းကတော့ လူချွန်၊ လူကောင်း၊ လူဂုဏ်ရည် သီချင်းဖြစ်ပါတယ်။ သီချင်းထဲ မှာ ရေးဖွဲ့ထားတာက လူချွန်၊ လူကောင်းတွေကြောင့် နိုင်ငံ့ဂုဏ် တက်လာတာတွေ၊ ခေတ်အဆက် ဆက် အကျိုးပြုခဲ့တဲ့ သူရဲကောင်း တွေ ပေါ်ထွက်ခဲ့တဲ့ သူတို့ရဲ့ဂုဏ် ရည်တွေလက်ရှိအနုပညာရှင်ကဏ္ဍ တွေ၊ အားကစားနဲ့ ရေကြောင်း ပညာတွေ၊ ဆေးပညာတွေ စတဲ့ လူချွန်၊ လူကောင်းတွေရဲ့ ဂုဏ် တွေကိုဖော်ညွှန်းရေးဖွဲ့သိကုံးထား တဲ့ သီချင်းမျိုးဖြစ်ပါတယ်။ အရေး ပြိုင်ပွဲမှာ ပထမဆုံးဝင်ရောက် ယှဉ်ပြိုင်တာဖြစ်ပါတယ်။ လူငယ် မျိုးဆက်သစ်တွေအနေနဲ့ စာတွေ၊ ကဗျာတွေ၊ ကာရန်ကဗျာ၊ ဂန္ထဝင် ကဗျာဝင် စာမျိုးတွေကို များများ



မောင်ထက်ဝေအောင်

ဖတ်စေချင်ပါတယ်။ အခုပြိုင်ပွဲ ကြီးက ကြီးကျယ်ခမ်းနားထည်ဝါ လှပါတယ်။
မောင်ထက်ဝေအောင်
မကွေးတိုင်းဒေသကြီးကိုယ်စားပြု
အခြေခံပညာ(၁၅-၂၀)
နံပြိုင်ပွဲ
နံသမားတစ်ယောက် ဖြစ်ဖို့ မိမိဝါသနာနဲ့ ဆရာတွေသင်ပြမှု၊ ကိုယ်တိုင်ကြိုးစား အားထုတ်လေ့ လာသင်ယူမှုတွေ အများကြီးလို အပ်ပါတယ်။ ကျွမ်းကျင်ပိုင်နိုင်တဲ့ နံသမားတစ်ယောက်၊ ပညာရှင် တစ်ယောက်ဖြစ်ဖို့ နှစ်တွေ အကြာကြီး လေ့လာသင်ယူကြိုး စားဖို့လည်း လိုအပ်ပါတယ်။ မိမိ ဝါသနာအရင်းခံရှိဖို့ အဓိကလိုအပ် မှာဖြစ်ပါတယ်။ ဆိုင်းပိုင်းတစ်ပိုင်း မှာဆိုရင် နံသမားတစ်ယောက်ဟာ ညာလက်ရုံးအဖြစ် အရေးပါမှုရှိ သလို နံပါဝင်မှသာ ဆိုင်းပိုင်း တစ်ပိုင်းဟာ ပြည့်စုံတယ်လို့ဆိုရ မှာပါ။ နံပညာရပ်ကို လေ့လာ သင်ယူခဲ့တာ သုံးနှစ်လောက်ရှိပါ ပြီ။ အခုလက်ရှိ ဆိုင်းပိုင်းတွေမှာ နံသမားတစ်ယောက်အနေအဖြစ် ပါဝင်လုပ်ကိုင်နေပါတယ်။



မောင်အောင်ဘုန်းခန့်

မောင်အောင်ဘုန်းခန့်
စစ်ကိုင်းတိုင်းဒေသကြီး
ကိုယ်စားပြု
ကျွန်တော့်ဆရာတွေကတော့ ဆရာစိန်မင်းနိုင်၊ ဆရာညွန့်ဝင်း လှိုင်၊ ဆရာကိုပြည့်စုံနဲ့ ဆရာ သန်းဇော်ဦးတို့ဖြစ်ပါတယ်။ အခု က မင်္ဂလာသီရိ(ဘွဲ့) သီချင်းနဲ့ ဝင်ရောက် ယှဉ်ပြိုင်ခဲ့ပါတယ်။ နံသမားတစ်ယောက် အနေနဲ့ ဝင်ရောက်ယှဉ်ပြိုင်တာ လေးနှစ် ရှိပါပြီ။ ကျွမ်းကျင်မှုနဲ့ လိုအပ်ချက် တွေကို ဆရာတွေဆီကနေ ဆက် လက်လေ့လာသင်ယူသွားမှာဖြစ် ပါတယ်။
မချောစုသွယ်နှင့်အဖွဲ့
ရန်ကုန်တိုင်းဒေသကြီး
ကိုယ်စားပြု
အခြေခံပညာ (၁၀-၁၅)
ကဗျာလွတ်
သမီးတို့က ဒုတိယအကြိမ် လာရောက်ယှဉ်ပြိုင်တာ ဖြစ်ပါ တယ်။ မနှစ်က ငွေတံဆိပ်ဆုရရှိ ခဲ့ပါတယ်။ ဒီနှစ်ယှဉ်ပြိုင်မှုမှာတော့ ရွှေတံဆိပ်ဆု ချော်မှန်းထားပါ တယ်။ မိဘတွေရော ဆရာမတွေ ရော သမီးတို့ကို အကောင်းဆုံး ဝိုင်းပို့ပြည့်ဆည်းပေးထားပါတယ်။ အချိန်အားဖြင့် လပိုင်းလောက်ပဲ လေ့ကျင့်ခဲ့ရပါတယ်။ သမီးတို့က ရန်ကင်း TTC ထု (၂)ကမ္ဘာလွတ်မှ Grade 6 နဲ့ Grade 7 ကျောင်းသူ တွေ ဖြစ်ပါတယ်။ ဒီမှာလာပြိုင်ရ တာ ကျောင်းဂုဏ်ဆောင်၊ တိုင်း ဂုဏ်ဆောင် ဖြစ်တာကြောင့်



မနင်းထက်ရွှေရည်

ဂုဏ်ယူရပါတယ်။
ကချင်ပြည်နယ်ကိုယ်စားပြုအဖွဲ့
အလွတ်တန်း
တနင်္သာရီတိုင်းဒေသကြီး၏
ထားဝယ်ရိုးရာအက
ယှဉ်ပြိုင်ခဲ့ရာမှာ အားရကျေ နပ်မှု ရှိခဲ့ပါတယ်။ ကျွန်တော်တို့ ကချင်ဘက်မှာ ကတာကျတော့ အယိမ်းအနွဲ့ဘက်ကို ပိုပြီးသွား ပါတယ်။ ထားဝယ်ရိုးရာအကမှာ ကျတော့ ခြေထောက်အကွေး အဆန့်လေးတွေ ပါပါတယ်။ ကွာခြားမှုပေါ့။ ကျွန်တော့်အဖွဲ့ ကို ပညာရေးဒီဂရီကောလိပ်က ကျောင်းသား ကျောင်းသူတွေနဲ့ ဖွဲ့စည်းထားခဲ့ပါတယ်။ ပြည်နယ် အတွက်ရော၊ ကိုယ့်ကျောင်းအတွက် ရော ဂုဏ်ဆောင်နိုင်ဖို့ အများကြီး ကြိုးစားခဲ့ပါတယ်။ ဒီလိုတိုင်းရင်း သားအကတွေကို အလှည့်ကျ ကပြယှဉ်ပြိုင်ရတဲ့အတွက်ကြောင့် တိုင်းရင်းသားအားလုံး ဆုံတွေ့ပြီး ရင်းနှီးခွင့်ရတယ်။ တစ်ဒေသရဲ့ ရိုးရာယဉ်ကျေးမှု အကအလှတွေ ကို အခြားဒေသကတွေက သိမြင် သွားတယ်။ နားလည်သွားတယ် ကောင်းမွန်တဲ့ ပြိုင်ပွဲတစ်ခုလို့ မြင်ပါတယ်။
မနင်းထက်ရွှေရည်နှင့်အဖွဲ့
ရန်ကုန်တိုင်းဒေသကြီးကိုယ်စားပြု
အဆင့်မြင့်ပညာ ဆိုင်းအဖွဲ့လိုက်
သမီးတို့အဖွဲ့အနေနဲ့ (၂၄) ကြိမ်၊ (၂၅)ကြိမ်မြောက်တွေမှာ ယှဉ်ပြိုင်ခဲ့ပါတယ်။ နှစ်ကြိမ်လုံးမှာ ရွှေတံဆိပ်ဆု ရရှိခဲ့ပါတယ်။ ဒီနှစ်



မရွှေဒီလင်းအောင်

အတွက်လည်း အကောင်းဆုံး အားထည့်ယှဉ်ပြိုင်သွားမှာ ဖြစ်ပါ တယ်။ လေ့ကျင့်ချိန်ကတော့ အများကြီးမရခဲ့ပါဘူး။ တိုင်းဒေသ ကြီး ကိုယ်စားပြုအနေနဲ့ ယှဉ်ပြိုင် ရတဲ့အတွက် အလွန်ဂုဏ်ယူမိပါ တယ်။ နှစ်တိုင်းလည်း ယှဉ်ပြိုင် သွားမှာ ဖြစ်ပါတယ်။
မောင်ဟိန်းဇော်(မောင်စွမ်းထက်အောင် (ခ) သက်နိုင်ဦးနှင့်အဖွဲ့)
ကရင်ပြည်နယ်ကိုယ်စားပြု
အဆင့်မြင့်ပညာ ဆိုင်းအဖွဲ့လိုက်
ကျွန်တော်တို့အဖွဲ့ အနေနဲ့ ပထမဆုံး ဒီကိုလာရောက်ယှဉ် ပြိုင်တာဖြစ်ပါတယ်။ သင်ပြပေးတဲ့ ဆရာရဲ့ကျွမ်းကျင်မှုကြောင့် အချိန် အားဖြင့် တစ်ပတ်လောက်ပဲ လေ့ကျင့်ခဲ့ရပါတယ်။ ပြိုင်ဘက် ကတော့ ရန်ကုန်ဖြစ်မယ်ထင်ပါ တယ်။ ဒီကို လာရောက်ယှဉ်ပြိုင် ရတဲ့အတွက် ပျော်ပါတယ်။
မရွှေဒီလင်းအောင်
(မမြတ်ဗူးသွယ်ချွန်နှင့်အဖွဲ့)
တနင်္သာရီတိုင်းဒေသကြီး
ကိုယ်စားပြု
အဆင့်မြင့်ပညာ ဆိုင်းအဖွဲ့လိုက်
သမီးတို့အနေနဲ့ အစွမ်းကုန် လေ့ကျင့်ခဲ့ပါတယ်။ အချိန်ကတော့ လက်ရွေးစင်ရွေးပြီးကတည်းက တစ်လောက်လောက် နေ့တိုင်း လေ့ကျင့်ခဲ့ပါတယ်။ ခုလိုလာပြိုင် ရလို့ ဝမ်းလည်းဝမ်းသာပါတယ်။ ဂုဏ်လည်းယူရပါတယ်။ အတွေ့ အကြုံအသစ်တွေလည်း အများ ကြီး ရရှိခဲ့ပါတယ်။ သတင်းအဖွဲ့



ကချင်ပြည်နယ်ကိုယ်စားပြုအဖွဲ့ အလွတ်တန်း တနင်္သာရီတိုင်းဒေသကြီး၏ ထားဝယ်ရိုးရာအက



မချောစုသွယ်နှင့်အဖွဲ့ ရန်ကုန်တိုင်းဒေသကြီးကိုယ်စားပြု အခြေခံပညာ (၁၀-၁၅) ကဗျာလွတ်



မောင်ဟိန်းဇော်(မောင်စွမ်းထက်အောင် (ခ) သက်နိုင်ဦးနှင့်အဖွဲ့) ကရင်ပြည်နယ်ကိုယ်စားပြု အဆင့်မြင့်ပညာ ဆိုင်းအဖွဲ့လိုက်

AA အကြမ်းဖက်သောင်းကျန်းသူများ၏ မူးယစ်ဆေးဝါးသယ်ယူပို့ဆောင်၊ ရောင်းချနေသော လုပ်ငန်းများနှင့်ပတ်သက်ပြီး အမျိုးသားကာကွယ်ရေးနှင့် လုံခြုံရေးကောင်စီ သတင်းထုတ်ပြန်ရေးအဖွဲ့ခေါင်းဆောင် ဗိုလ်ချုပ်ဇော်မင်းထွန်း၏ ပြောကြားချက်

နေပြည်တော် အောက်တိုဘာ ၉

မီဒီယာများကို AA အကြမ်းဖက်သောင်းကျန်းသူများ ဆောင်ရွက်နေတဲ့ မူးယစ်ဆေးဝါး သယ်ယူပို့ဆောင်ရေးဆိုင်ရာတွေကို လုပ်ငန်းတွေနဲ့ ပတ်သက်ပြီး ပြောကြားလိုပါတယ်။ AA အကြမ်းဖက်သောင်းကျန်းသူများ ဦးစီးလုပ်ကိုင်နေတဲ့ မူးယစ်ဆေးဝါးသယ်ယူပို့ဆောင် ရောင်းချနေတဲ့ လုပ်ငန်းတွေဟာ ကျွန်တော်တို့မြန်မာနိုင်ငံအတွက်သာမက ဒေသတွင်းနိုင်ငံများအတွက်ပါ အန္တရာယ်သဖွယ်ဖြစ်ပေါ်လျက်ရှိပါတယ်။ AA သောင်းကျန်းသူအဖွဲ့ဟာ မူးယစ်ဆေးဝါးနဲ့ ရပ်တည်နေတဲ့ အဖွဲ့အစည်းဖြစ်တယ်ဆိုတာကိုလည်း ကျွန်တော်အရင်ကလည်း ပြောပြဖြစ်ပါတယ်။ အခုလည်း AA အကြမ်းဖက်သောင်းကျန်းသူအဖွဲ့ရဲ့ ရခိုင်ပြည်နယ်နဲ့ မလေးရှားနိုင်ငံကို ပို့ဆောင်ဖြန့်ဖြူးရောင်းချမယ့် ငွေကျပ် ၁၉၅ ဒသမ ၈၅ ဘီလီယံတန်ဖိုးရှိတဲ့ အိုက်စ ၃၄၃၈ ကီလိုဂရမ် ၁၉၅ ဒသမ ၈၅ ကီလိုဂရမ်တွေကို ပို့ခဲ့တဲ့ စက်တင်ဘာလနေ့ကဆုံးပတ်က ဖမ်းဆီးရမိခဲ့ပါတယ်။ မူးယစ်ဆေးဝါးသယ်ဆောင်ရောင်းချမှုနဲ့ AA အကြမ်းဖက်သောင်းကျန်းသူအဖွဲ့ရဲ့ အကြမ်းဖက်အဖျက်လုပ်ရပ်တွေကို မလိုလားတဲ့ တာဝန်သိပြည်သူတစ်ဦးရဲ့ သတင်းပေးချက်အရ မူးယစ်ဆေးဝါးတွေကို ရှမ်းပြည်နယ်ဘက်ကနေ အဲဒီကမှ ရန်ကုန်မြို့ကတစ်ဆင့် ရခိုင်ပြည်နယ်နဲ့ မလေးရှားနိုင်ငံကို ပို့ဆောင်မယ့်အကြောင်း သိရှိရတဲ့အတွက် ပိတ်ဆို့ရှာဖွေ စစ်ဆေးမှုတွေ လုပ်ခဲ့ပါတယ်။ အဲဒီအတွက်ကြောင့် လှည်းကူးမြို့နယ် လှည်းကူး-ဟောင်ကြီးသွား ကားလမ်းပေါ်မှာ ယာဉ်မောင်းအောင်ခန့်ကျော် မောင်းနှင်ပြီး ယာဉ်နောက်လိုက် ထက်ဝေမြို့နယ်လုပ်လာတဲ့ယာဉ်ပေါ်ကနေ အိုက်စ ၁၄၃၉ ကီလိုဂရမ်၊ တန်ဖိုးငွေကျပ် ၃၅ ဒသမ ၉၇ ဘီလီယံမီးခိုးရမိခဲ့ပါတယ်။ ဖမ်းဆီးရမိသူတွေရဲ့ ထွက်ဆိုချက်အရ မူးယစ်ဆေးဝါးသယ်ဆောင်မယ့်ကိစ္စကို ချိတ်ဆက်ပေးတဲ့ သူတွေအပြင် ထပ်မံပြီး ထန်းတပင်မြို့နယ်၊ စည်ပင်သာယာကျေးရွာက ဇော်လင်းနဲ့ စောဇင်မင်းဟန်တို့အိမ်မှာ သိုလှောင်သိမ်းဆည်းထားတဲ့ အိုက်စ ၁၉၉၈ ကီလိုဂရမ်၊ တန်ဖိုးငွေကျပ် ၄၉ ဒသမ ၉၇ ဘီလီယံခန့်နဲ့ တရားခံတွေနဲ့အတူ ဖမ်းဆီးရမိခဲ့ပါတယ်။ သုံးခွမြို့နယ် သမစိတ္တကျေးရွာအနီးက ကျော်နိုင်ရဲ့ နေအိမ်ရှိခေါင်ကနေ ကက်တမင်း ၂၁၉၈ ကီလိုဂရမ် တန်ဖိုးငွေကျပ် ၁၀၉ ဒသမ ၉ ဘီလီယံခန့်နဲ့ မူးယစ်ဆေးဝါးသယ်ဆောင်ပေးခဲ့တဲ့ ယာဉ်မောင်း/ ယာဉ်မောင်းအကူတွေနဲ့ သယ်ဆောင်ရာမှာ အသုံးပြုခဲ့တဲ့ မော်တော်ယာဉ်တွေကိုလည်း ဖမ်းဆီးရမိခဲ့ပါတယ်။ ဒီမူးယစ်ဆေးဝါးတွေဟာ ရှမ်းပြည်နယ်တောင်ပိုင်း လွိုင်လင်ခရိုင် ကျေးသီးမြို့နယ် ဝမ်ဟိုင်းဒေသက မူးယစ်ဆေးဝါးတွေဖြစ်ပြီး AA သောင်းကျန်းသူအဖွဲ့ရဲ့ စီးပွားရေးတာဝန်ခံတွေဖြစ်တဲ့ ရဲဇော်နဲ့ချစ်မင်းတို့က ဝမ်ဟိုင်းကနေတစ်ဆင့် ရမည်းသင်း၊ ရန်ကုန်နဲ့ ရခိုင်ပြည်နယ်၊ အဲဒီကမှ မလေးရှားနိုင်ငံအထိ ပင်လယ်ရေလမ်းကြောင်းကနေ ပို့ဆောင်ဖို့ စီစဉ်ဆောင်ရွက်နေချိန်မှာ အခုလို ဖမ်းဆီးရမိခဲ့တာဖြစ်ပါတယ်။

AA အကြမ်းဖက်သောင်းကျန်းသူအဖွဲ့များဟာ ၂၀၁၃ ခုနှစ်လောက်ကစပြီး မူးယစ်ဆေးဝါးသယ်ဆောင်ရောင်းချမှုတွေကို နည်းလမ်းမျိုးစုံနဲ့ လုပ်ဆောင်နေတာဖြစ်ပါတယ်။ ထုပ်ပိုးမှုပုံစံမျိုးစုံနဲ့ သယ်ဆောင်တဲ့နေရာမှာလည်း ဆီဘောက်ဆာကားကို အဝှက်လုပ်ပြီး သယ်ဆောင်တဲ့အထိ လုပ်ဆောင်ခဲ့ကြပါတယ်။ မူးယစ်ဆေးဝါးကို အဓိကကုန်ကူးရောင်းချနိုင်ဖို့အတွက် ပမာဏနည်းနည်းလေးကနေပြီး ကြီးမားတဲ့ပမာဏအထိ သယ်ဆောင်လုပ်ကိုင်နေတာမျိုးတွေ့ရပါတယ်။ AA အကြမ်းဖက်သောင်းကျန်းသူအဖွဲ့ရဲ့



ခေါင်းဆောင် ထွန်းမြတ်နိုင်ကိုယ်တိုင်က တာဝန်ပေးစေခိုင်းတဲ့အတွက် ဒီမူးယစ်ဆေးဝါးသယ်ဆောင်ဖြန့်ဖြူးရောင်းချတဲ့လုပ်ငန်းတွေကို လုပ်နေရတာဖြစ်ကြောင်းကိုလည်း ဖမ်းဆီးရမိတဲ့ AA သောင်းကျန်းသူအဖွဲ့ဝင်တွေရဲ့ ထွက်ဆိုချက်တွေမှာ တွေ့နိုင်ပါတယ်။ AA အကြမ်းဖက်သောင်းကျန်းသူအဖွဲ့ရဲ့ ၂၀၁၅ ခုနှစ်မှာ တစ်ကြိမ် ဖမ်းမိခဲ့တဲ့ ကာလတန်ဖိုးငွေကျပ် ၁ ဒသမ ၆၅ ဘီလီယံခန့်၊ ၂၀၁၉ ခုနှစ်မှာ လေးကြိမ် ကာလတန်ဖိုးငွေကျပ် ၅၉ ဘီလီယံခန့်၊ ၂၀၂၀ ပြည့်နှစ်မှာ တစ်ကြိမ် ကာလတန်ဖိုးငွေကျပ် ၁၀ ဘီလီယံ၊ ၂၀၂၃ ခုနှစ်မှာ နှစ်ကြိမ် ကာလတန်ဖိုးငွေကျပ် ၁၅၅ ဒသမ ၈၇ ဘီလီယံ၊ ၂၀၂၄ ခုနှစ်မှာ နှစ်ကြိမ် ကာလတန်ဖိုးငွေကျပ် ၃ ဒသမ ၂၂ ဘီလီယံခန့်နဲ့ အခု ၂၀၂၅ ခုနှစ်အတွင်းမှာ ၆ ကြိမ် ကာလတန်ဖိုးငွေကျပ် ၁၀၀၃ ဒသမ ၉၃ ဘီလီယံခန့်ဖြစ်ပြီး ၂၀၁၅ ခုနှစ်ကနေ ယခုအချိန်အထိ AA အကြမ်းဖက်သောင်းကျန်းသူအဖွဲ့နဲ့ဆက်စပ်နေတဲ့ မူးယစ်ဆေးဝါးဖမ်းဆီးရမိမှု စုစုပေါင်း ၁၆ ကြိမ်တိတိရှိခဲ့ပါတယ်။ စုစုပေါင်းကာလတန်ဖိုးငွေကျပ် ၁၂၃ ဒသမ ၆၇ ဘီလီယံအထိ ဖမ်းဆီးရမိခဲ့ပါတယ်။ ဒီပမာဏကိုကြည့်ရင် ဘယ်လောက်အန္တရာယ်များကြောင်း တွေ့နိုင်မှာဖြစ်ပါတယ်။ AA အကြမ်းဖက်သောင်းကျန်းသူအဖွဲ့အနေနဲ့ ရခိုင်ပြည်နယ်မှာ သူတို့ထိန်းချုပ်ထားတဲ့ နေရာတွေကနေတစ်ဆင့် ဒေသတွင်းနေရာများကို ဘယ်လောက်အထိ မူးယစ်ဆေးဝါးတွေ ပို့ဆောင်နေခဲ့ကြောင်း ထင်ရှားစွာတွေ့ရမှာဖြစ်ပါတယ်။ ၂၀၂၃ ခုနှစ်က AA သောင်းကျန်းသူအဖွဲ့နဲ့ ဆက်စပ်နေတဲ့ မူးယစ်ဆေးဝါးဖမ်းဆီးရမိမှုမှာဆိုရင် AA သောင်းကျန်းသူအဖွဲ့ဝင် ဗိုလ်အောင်ရှိတဲ့ ထွန်းလင်း(ခ)ပြုံးချို၊ ဒုတိယဗိုလ်အောင်ရှိတဲ့ နေလင်းထွန်း(ခ)နောင်နော်(ခ) ကျော်စိုးနဲ့ ဒုတိယဗိုလ်အောင်ရှိသူ ဦးထွန်း၊ တပ်ကြပ်ကြီးအောင်ရှိသူ ကျော်ဟန်၊ တပ်သားအောင်ရှိတဲ့ ကျော်လင်းဆန်းနဲ့ တပ်သားအောင်ရှိတဲ့ ဦးထွန်းနဲ့ ခြောက်ဦး ပါဝင်ခဲ့ပါတယ်။ သူတို့ကို ကျွန်တော်တို့ စနစ်တကျစစ်ဆေးဖော်ထုတ်တဲ့အခါမှာ AA သောင်းကျန်းသူအဖွဲ့ခေါင်းဆောင်ထွန်းမြတ်နိုင်ရဲ့ တာဝန်ပေးချက်အရ AA သောင်းကျန်းသူ ဗိုလ်မှူးကြီးအောင်ရှိ ကျော်မြတ်ဦး(ခ)သားသား(ခ) ဝေသာသနာရေးက ဦးစီးပြီး စီမံခန့်ခွဲလုပ်ဆောင်နေကြောင်း ထွက်ဆိုချက်တွေအရ တိကျစွာသိရှိရပါတယ်။ ဒီလိုပါပဲ နောက်ပိုင်း ဖမ်းမိတဲ့ကိစ္စတွေမှာလည်း AA သောင်းကျန်းသူအဖွဲ့နဲ့ ပတ်သက်တဲ့ သူတွေ AA သောင်းကျန်းသူအဖွဲ့ဦးစီးပြီးလုပ်ကိုင်နေတဲ့ မူးယစ်ဆေးဝါးလုပ်ငန်းမှာ ပါဝင်ဆောင်ရွက်နေသူတွေသာ ဖြစ်ပါတယ်။

AA သောင်းကျန်းသူအဖွဲ့တွေဟာ ဒေသခံတွေကို ငွေကြေးနဲ့ မက်လုံးပေးပြီး မူးယစ်ဆေးဝါးတွေကို သယ်ဆောင်စေပြီး ရခိုင်

ပြည်နယ်မှာရှိတဲ့ ဒေသခံတွေကို ရောင်းချတာအပြင် နယ်နိမိတ်ချင်း ထိစပ်နေတဲ့ ဘင်္ဂလားဒေ့ရှ်နိုင်ငံ၊ ရေလမ်းကြောင်းကနေတစ်ဆင့် အခြားနိုင်ငံတွေကိုလည်း အဆင့်ဆင့်ချိတ်ဆက်ပို့ဆောင်ရောင်းချနေတာတွေ့ရပါတယ်။ ဒါတွေကို ဘင်္ဂလားဒေ့ရှ် နယ်ခြားစောင့်တပ် (BGB)ရဲ့ ရာမူးစစ်ဌာနချုပ်မှူးကြီးကိုယ်တိုင် စက်တင်ဘာလ ၁၅ ရက်နေ့က သတင်းစာရှင်းလင်းပွဲမှာ ပြောကြားခဲ့တာကိုလည်း တွေ့ရပါတယ်။ ယခင်ကတော့ ဒီ ရခိုင်-ဘင်္ဂလားဒေ့ရှ်နယ်စပ်မှာ မြန်မာနိုင်ငံရဲ့ နယ်ခြားစောင့် ရဲတပ်ဖွဲ့တွေ လုံခြုံရေးဆောင်ရွက်နေတဲ့ အခြေအနေမှာ ဒီလိုကိစ္စတွေကို ကောင်းမွန်စွာကိုင်တွယ်ထိန်းချုပ်နိုင်ခဲ့ပါတယ်။ အခုကတော့ သူတို့လွှမ်းမိုးနေတဲ့နယ်မြေမှာ AA သောင်းကျန်းသူတပ်ဖွဲ့ဝင်တွေကိုယ်တိုင် ဘင်္ဂလားဒေ့ရှ်နိုင်ငံနဲ့ အခြားနိုင်ငံတွေကို မူးယစ်ဆေးဝါးတွေ အတားအဆီးမဲ့စွာ တင်သွင်းတင်ပို့နေကြောင်း တွေ့ရတာဖြစ်ပါတယ်။ ဒီလိုပို့ဆောင်ဖြန့်ဖြူးရရှိတဲ့ ငွေတွေကနေ တစ်ဆင့် ရိက္ခာ၊ လက်နက်/ ခဲယမ်းတွေ ဝယ်ယူနေခြင်းဖြစ်ကြောင်းလည်း တွေ့ရှိရပါတယ်။

AA သောင်းကျန်းသူအဖွဲ့ရဲ့ လက်ဝေခံ PDF အမည်ခံအကြမ်းဖက်သောင်းကျန်းသူအဖွဲ့တွေကလည်း မူးယစ်ဆေးဝါး သယ်ဆောင်ဖြန့်ဖြူးတဲ့လမ်းကြောင်းမှာ ပါဝင်ပတ်သက်နေပြီး အဲဒီကနေ ရရှိလာတဲ့ အကျိုးအမြတ်တွေကို မျှော်လင့်ခံရတာနေပြီးတော့ ပမာဏကြီးကြီးမားမားခံလိုက်ရတဲ့အချိန်ရဲ့ နောက်ကွယ်မှာတော့ ငွေကြေး ကျပ်တည်းမှုတွေနဲ့အတူ စိတ်ဝမ်းကျပ်ပြားမှုတွေ၊ အလင်းဝင်ရောက်မှုတွေ၊ အချင်းချင်းစွဲစွဲတတ်ပြတ်မှုတွေ ဖြစ်ပေါ်နေတာလည်း တွေ့ရပါတယ်။ လက်ရှိအချိန်အထိ တစ်နိုင်ငံလုံးက PDF အမည်ခံအကြမ်းဖက်သောင်းကျန်းသူအဖွဲ့ဝင်တွေဟာ တရားဥပဒေဘောင်အတွင်း အလင်းဝင်ရောက်လာမှု ၈၂၃ ဦးအထိ ရှိလာပြီဖြစ်ပါတယ်။ ဆက်လက်ပြီးတော့လည်း အလင်းဝင်ဖို့ ချိတ်ဆက်ဆောင်ရွက်နေတဲ့ အဖွဲ့တွေလည်းရှိပါတယ်။ နိုင်ငံတော်အစိုးရအနေနဲ့ ၂၀၁၈ ခုနှစ်ကနေ ယခုအထိ EAO တွေနဲ့ ပစ်ခတ်တိုက်ခိုက်မှုရရှိစံပေးခြင်း ၂၇ ကြိမ် ကြေညာခဲ့ပါတယ်။ ဒါအပြင် နိုင်ငံရေးအရ သဘောထားကွဲလွဲမှုကြောင့် အကြမ်းဖက်ဖြစ်နေတဲ့ PDF အပါအဝင် အခြားအဖွဲ့အစည်းများကိုလည်း ဥပဒေဘောင်အတွင်း ဝင်ရောက်ဖို့ သုံးကြိမ်တိုင် ဖိတ်ခေါ်ပြီးဖြစ်ပါတယ်။ ဒီနေရာမှာ ကျွန်တော်အနေနဲ့ ပြောချင်တာက AA သောင်းကျန်းသူအဖွဲ့အနေနဲ့ ရခိုင်ပြည်နယ်အတွင်းမှာသာမက မြန်မာနိုင်ငံအတွင်း ဒေသတွင်းနိုင်ငံတွေအထိ လူသားမျိုးနွယ်စုရဲ့အန္တရာယ်ဖြစ်တဲ့ မူးယစ်ဆေးဝါး ရောင်းဝယ်တာတွေ၊ ဖြန့်ဖြူးတာတွေလုပ်ဆောင်လျက်ရှိတဲ့အပြင် လူမျိုးရေးအကြောင်းပြပြီး သောင်းကျန်းသူအဖြစ်ဆောင်ရွက်လျက်ရှိပါတယ်။ လူမျိုးရေးအကြောင်းပြပြီး ဆောင်ရွက်နေတာဖြစ်ပေမယ့် ရခိုင်လူငယ်တွေပဲ မူးယစ်ဆေးဝါးရဲ့သားကောင်တွေ ဖြစ်ပေါ်နေတာကို တွေ့ရမှာဖြစ်ပါတယ်။ တိုင်းရင်းသားပြည်သူ ညီအစ်ကိုမောင်နှမများအနေနဲ့ ဒီလိုအစွန့်ချောင့် လုပ်ဆောင်နေတဲ့ AA အကြမ်းဖက်သောင်းကျန်းသူ Arakan Drug Army (AA မူးယစ်ဆေးဝါးသောင်းကျန်းသူ) များကို ဆန့်ကျင်ဖို့ မြန်မာနိုင်ငံသူ နိုင်ငံသားတွေအတွက် အကျိုးယူစေမယ့်လုပ်ငန်းတွေဖြစ်လို့ ဒေသတွင်းနိုင်ငံများကိုပါ အန္တရာယ်ကျရောက်စေမယ့်လုပ်ငန်းတွေဖြစ်လို့ အားလုံးက ဝိုင်းဝန်းဆန့်ကျင်ကြဖို့ ရရှိလာတဲ့သတင်းများကို တာဝန်ရှိသူများထံ အချိန်မီပေးကြိုပြီး တိုက်တွန်းပြောကြားလိုပါတယ်။ အားလုံးကို ကျေးဇူးတင်ပါတယ်။

■ ကျော့မှီးမှ

တိုက်စစ်ပိုင်းထက်မြက်ပြီး ခံစစ်ပိုင်းတည်ငြိမ်သည့် အာဂျင်တီးနား ယူ-၂၀ အသင်းထက် ခြေစွမ်းကောင်း ပြသနိုင်ခဲ့သော်လည်း အသင်းစွမ်းဆောင်ရည်ပိုင်း လိုအပ်ချက်ရှိနေသည့်အတွက် ဂိုးပြတ်ရှုံးပွဲကြုံတွေ့ကာ နောက်တစ်ဆင့်တက်လှမ်းခွင့် လွဲချော်ခဲ့သည်။ အာဂျင်တီးနား ယူ-၂၀ အသင်းက ပြိုင်ဘက် နိုင်ဂျီးရီးယား ယူ-၂၀ အသင်းထက် ဂိုးပေါက်ခြိမ်းခြောက်မှု နည်းပါးခဲ့သော်လည်း ဂိုးရရှိရန် နီးစပ်သည့်အခွင့်အရေးများကို အမီအရအသုံးချပြီး သွင်းဂိုးများအဖြစ် ပြောင်းလဲနိုင်ခဲ့သည့်အတွက် ဂိုးပြတ်နိုင်ပွဲနှင့်အတူ နောက်တစ်ဆင့်

တက်လှမ်းနိုင်ခဲ့ခြင်းဖြစ်သည်။ အာဂျင်တီးနား ယူ-၂၀ အသင်းသည် အုပ်စုတွင်း ပွဲစဉ်သုံးပွဲတွင်လည်း သုံးပွဲစလုံး နိုင်ပွဲရရှိအောင် စွမ်းဆောင်ကာ အုပ်စုပထမဖြင့် ၁၆ သင်းအဆင့်တက်လှမ်းလာသည့်အသင်းဖြစ်သည်။ အာဂျင်တီးနား ယူ-၂၀ အသင်းသည် ယူ-၂၀ ကမ္ဘာ့ဟောင်းပြိုင်ပွဲ ကွာတားပိုင်နယ်တွင် မက္ကဆီကို ယူ-၂၀ အသင်းနှင့် အောက်တိုဘာ ၁၂ ရက် နံနက်ပိုင်းတွင် ယှဉ်ပြိုင်ကစားရမည်ဖြစ်သည်။ မက္ကဆီကို အသင်းသည် ၁၆ သင်းအဆင့်တွင် ချီလီ ယူ-၂၀ အသင်းနှင့် တွေ့ဆုံခဲ့ပြီး လေးဂိုး-တစ်ဂိုးဖြင့် အနိုင်ပွဲရရှိကာ ကွာတားပိုင်နယ်သို့ တက်လှမ်းလာသည့် အသင်းဖြစ်သည်။ အောင်စေ့

■ ကျော့မှီးမှ

ကျောင်းသား ကျောင်းသူ ၁၇၉ ဦး ထပ်မံကျောင်းအပ်နှံခဲ့သဖြင့် စုစုပေါင်း ကျောင်းသား ကျောင်းသူ ၁၂၂၁ ဦး အထိ ရှိပြန်ပြီ။ တည်ငြိမ်အေးချမ်းလျက်ရှိသည့်ဒေသမှ ကျောင်းသား ကျောင်းသူများနည်းတူ စာပေပညာများကို စိတ်အေးချမ်းသာသာဖြင့် ပညာသင်ကြားလျက်ရှိကြောင်း သိရှိရသည်။ အဆိုပါ ထပ်မံကျောင်းအပ်နှံသည့် ကျောင်းသား ကျောင်းသူများအား ပညာရေးဝန်ကြီးဌာနမှ အခမဲ့ပေးအပ်သည့် ကျောင်းသုံးစာအုပ်များ၊ စာရေးကိရိယာများနှင့် ထောက်ပံ့ပစ္စည်းများကို တစ်ပါးတည်း မေးအပ်ကြပြီး ဌာနဆိုင်ရာတာဝန်ရှိသူများက လိုအပ်သည့်များ ဆောင်ရွက်ပေးကြသည်။

ထို့ပြင် လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာနမှ ကျောက်မဲမြို့သို့ ပြန်လည်ဝင်ရောက်လာသည့် ဒေသခံပြည်သူများအား အိမ်ထောင်စုစာရင်း တိုက်ဆိုင်စစ်ဆေးခြင်းနှင့် နိုင်ငံသားစိစစ်ရေးကတ်များ ပြုလုပ်ပေးခြင်းတို့ကို ဆောင်ရွက်ပေးသည်။ အလားတူ လုံခြုံရေးတပ်ဖွဲ့ဝင်များက ကျောက်မဲမြို့ပေါ်ရှိ ဌာနဆိုင်ရာရုံးများနှင့် အများပြည်သူသွားလာနေထိုင်လျက်ရှိသည့် နေရာများတွင် မိုင်းရှင်းလင်းရေးလုပ်ငန်းများ ဆောင်ရွက်

ပေးလျက်ရှိပြီး ဒေသခံပြည်သူများ၏ ကျန်းမာရေးစောင့်ရှောက်မှုလုပ်ငန်းများအတွက် ကျန်းမာရေးဝန်ကြီးဌာနနှင့် တစ်မတ်တစ်ဆရာဝန်များ၊ သူနာပြုများ ပူးပေါင်း၍ ကျောက်မဲမြို့ လာဘာမုန့်တရုတ်ဘုံကျောင်း၌ ယာယီဆေးရုံဖွင့်လှစ်ကာ ဆေးကုသပေးခြင်းများကို ဆောင်ရွက်ပေးလျက်ရှိရာ ယနေ့တွင် ပြင်ပလူနာ ၁၅၇ ဦးနှင့် ဆေးရုံတက်ရောက် ကုသရန်လိုအပ်သော လူနာ ငါးဦးတို့ကို လိုအပ်သည့် ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးလျက်ရှိကြောင်း သတင်းရရှိသည်။ သတင်းစဉ်

ရန်ကုန်မြို့ ပြည်သူ့ရင်ပြင်ရှေ့၌ ရွေးကောက်ပွဲဆိုင်ရာ နှိုးဆော်အသံပညာပေး မြေစိုက်ပို့စတာစိုက်ထူ

ရန်ကုန် အောက်တိုဘာ ၉
၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ ကြီးတွင် ဆန္ဒမဲပေးပိုင်ခွင့်ရှိသူပြည်သူများ မိမိတို့၏ ဆန္ဒမဲပေးပိုင်ခွင့်များ ဆုံးရှုံးမှုမရှိစေရေး ရန်ကုန် မြို့ ဒဂုံမြို့နယ် ပြည်လမ်း ပြည်သူ့ရင်ပြင်ရှေ့၌ ရွေးကောက်ပွဲဆိုင်ရာ နှိုးဆော်အသံပညာပေး မြေစိုက်ပို့စတာ စိုက်ထူပွဲကို ယနေ့ နံနက်ပိုင်းက ကျင်းပရာ ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်း၊ ပြည်ထောင်စုရွေးကောက်ပွဲကော်မရှင် အဖွဲ့ဝင် ဦးအောင်စောဝင်း၊ တိုင်းဒေသကြီး တရား လွှတ်တော်တရားသူကြီးချုပ်၊ တိုင်းဒေသကြီးဝန်ကြီး များ၊ တိုင်းဒေသကြီး ရွေးကောက်ပွဲကော်မရှင်အဖွဲ့ခွဲ ဥက္ကဋ္ဌ အဖွဲ့ဝင်များနှင့် ဌာနဆိုင်ရာ တာဝန်ရှိသူများ တက်ရောက်ကြသည်။

ဦးစွာ “နိုင်ငံသားအခွင့်အရေး မဆုံးရှုံးဖို့ မဲပေးကြ ပါစို့” ရွေးကောက်ပွဲဆိုင်ရာ နှိုးဆော်အသံပညာပေး မြေစိုက်ပို့စတာကို တိုင်းဒေသကြီး ဝန်ကြီးချုပ်နှင့် ပြည်ထောင်စုရွေးကောက်ပွဲ ကော်မရှင်အဖွဲ့ဝင် များက စက်လှေတံနှိပ်၍ ဖွင့်လှစ်ပေးကြသည်။

ထို့နောက် တိုင်းဒေသကြီး ဝန်ကြီးချုပ်နှင့် တာဝန်ရှိသူများသည် တောင်ဥက္ကလာပမြို့နယ် အမှတ်(၁၂) ရပ်ကွက်၊ တောင်ဥက္ကလာပမြို့နယ် အမှတ်(၁၀) ရပ်ကွက်၊ ရန်ကင်းမြို့နယ် အမှတ်(၁၃) ရပ်ကွက်နှင့် ကမာရွတ်မြို့နယ် အမှတ်(၉)ရပ်ကွက် အုပ်ချုပ်ရေးမှူးရုံးများတွင် ပထမအကြိမ် မဲဆန္ဒရှင် စာရင်းများ ကပ်ထားကြည့်ရှုမှုကို ပြည်သူများ လာရောက်ကြည့်ရှုပြီး မဲဆန္ဒရှင်စာရင်းများ ပြင်ဆင်ခြင်း၊ ဖြည့်စွက်ခြင်းနှင့် စိစစ်ဆောင်ရွက်မှု လုပ်ငန်းများ ဆောင်ရွက်နေမှုကို သွားရောက်ကြည့်ရှု ကြသည်။ (ယာဖုံ)

ရွေးကောက်ပွဲဆိုင်ရာ နှိုးဆော်အသံပညာပေး မြေစိုက်ပို့စတာများကို ရန်ကုန်တိုင်းဒေသကြီးအတွင်း မြို့နယ်များရှိ နေရာ ၈၉ နေရာတို့တွင် ပို့စတာ စုစုပေါင်း ၁၇၈ ခု တစ်ပြိုင်တည်း စိုက်ထူခဲ့ကြ ကြောင်း သိရသည်။

ယင်းနောက် တိုင်းဒေသကြီး ဝန်ကြီးချုပ်နှင့် တာဝန်ရှိသူများသည် အလုံမြို့နယ် အမှတ်(၄) အခြေခံပညာအထက်တန်းကျောင်း သီရိရတနာ



ခန်းမ၌ ကျင်းပသည့် ၂၀၂၅ ခုနှစ် အောက်တိုဘာ ၁၃ ရက်တွင် ကျရောက်မည့် အပြည်ပြည်ဆိုင်ရာသဘာဝ ဘေးအန္တရာယ် ထိခိုက်ဆုံးရှုံးနိုင်ခြေ လျှော့ချရေးနေ့ အထိမ်းအမှတ် “ဘေးဒဏ်ကြုံကြိုခိုင်နိုင်ရေး၊ သုံးစွဲ ဘဏ္ဍာတိုးမြှင့်ပေး” ခေါင်းစဉ်ဖြင့် စာစီစာကုံးပြိုင်ပွဲ၌ ကျောင်းသား ကျောင်းသူများ ဝင်ရောက်ယှဉ်ပြိုင် နေမှုများကို ကြည့်ရှုအားပေးကာ ကျောင်းသား ကျောင်းသူများနှင့် ကြီးကြပ်သူ တာဝန်ရှိသူများကို ဂုဏ်ပြုချီးမြှင့်ငွေများ ပေးအပ်သည်။

ရွှေတင်ကို(ပြန်/ဆက်)

တနင်္သာရီတိုင်းဒေသကြီး တက္ကသိုလ်ဝင်စာမေးပွဲတွင် ထူးချွန်စွာအောင်မြင်သူများ ဂုဏ်ပြုဆုချီးမြှင့်ပွဲအခမ်းအနားကျင်းပ

ထားဝယ် အောက်တိုဘာ ၉
၂၀၂၅ ခုနှစ် တက္ကသိုလ်ဝင်စာမေးပွဲ တွင် ထူးချွန်စွာအောင်မြင်သူများ ဂုဏ်ပြုဆု ချီးမြှင့်ပွဲအခမ်းအနား ဦးစွာ အမှတ်(၁) အခြေခံ

ပညာ အထက်တန်းကျောင်းမှ ကျောင်းသား ကျောင်းသူများက ပန်းများဝေစီသီချင်းဖြင့် သီဆို ဂုဏ်ပြု ဖွင့်လှစ်သည်။

အခမ်းအနားတွင် တိုင်းဒေသ ကြီး ဝန်ကြီးချုပ် ဦးမြတ်ကိုက အမှာစကားပြောကြားပြီး တိုင်း ဒေသကြီး ပညာရေးညွှန်ကြား ရေးမှူး ဦးဝင်းနောင်က တက္ကသိုလ် ဝင်စာမေးပွဲအောင်မြင်မှု အခြေ အနေနှင့်ပတ်သက်၍ ရှင်းလင်း တင်ပြကာ တက္ကသိုလ်ဝင်စာမေးပွဲ တွင် ထူးချွန်စွာ အောင်မြင်ခဲ့ကြ သည့် ကျောင်းသား ကျောင်းသူ များက ဂုဏ်ပြုထိုက်လို့ ဂုဏ်ပြု လိုက်သည်သီချင်းဖြင့် လည်း ကောင်း၊ ရုဗ္ဗဇူကျောင်းမှ ကျောင်း သား ကျောင်းသူများက ဖူးပွင့် ဝေစီ အနုဂုဏ်သီ သီချင်းဖြင့် လည်းကောင်း သီဆိုဂုဏ်ပြု ကြသည်။

ထို့နောက် တိုင်းဒေသကြီး ဝန်ကြီးချုပ်၊ တိုင်းဒေသကြီး တရားလွှတ်တော် တရားသူကြီး ချုပ်၊ တိုင်းဒေသကြီး ဝန်ကြီးများ နှင့်တာဝန်ရှိသူများက ၂၀၂၅ ခုနှစ် တက္ကသိုလ်ဝင် စာမေးပွဲတွင် ဘာသာစုံဂုဏ်ထူး ရရှိအောင် သင်ကြားပေးနိုင်သော အထူးချွန် ဆုံးကျောင်းများ၊ တက္ကသိုလ်ဝင် စာမေးပွဲတွင် ထူးချွန်စွာအောင်မြင် ခဲ့ကြသည့် ခြောက်ဘာသာ ဂုဏ်ထူးရရှိသူ ကိုးဦး၊ ငါးဘာသာ ဂုဏ်ထူးရရှိသူ ၁၆ ဦး၊ လေး ဘာသာ ဂုဏ်ထူးရရှိသူ ၂ ဦး၊ သုံးဘာသာဂုဏ်ထူးရရှိသူ ၃၂ ဦး၊ နှစ်ဘာသာ ဂုဏ်ထူးရရှိသူ ၄၈ ဦး၊ တစ်ဘာသာဂုဏ်ထူး



ကချင်ပြည်နယ်တရားလွှတ်တော်ရုံး RC လေးထပ်အဆောက်အအုံသစ် တည်ဆောက်နိုင်ရေး ညှိနှိုင်းဆွေးနွေး

နေပြည်တော် အောက်တိုဘာ ၉
ကချင်ပြည်နယ်၏ တရားရေး မဏ္ဍိုင်အတွက် အဓိကကျသည့် ပြည်နယ် တရားလွှတ်တော်ရုံး အဆောက်အအုံသစ်ကို ၂၀၂၅-၂၀၂၆ ဘဏ္ဍာရေးနှစ်အတွင်း စတင်တည်ဆောက်နိုင်ရေး ညှိနှိုင်း အစည်းအဝေးကို ယမန်နေ့က ပြည်နယ်အစိုးရအဖွဲ့ရုံး မလိခ ခန်းမ၌ ကျင်းပသည်။

ညှိနှိုင်း အစည်းအဝေးတွင် ကချင်ပြည်နယ် ဝန်ကြီးချုပ် ဦးခက်ထိန်နန်က ပြည်နယ်တရား လွှတ်တော်ရုံးအဆောက်အအုံသစ် ရရှိရေးအတွက် မန်နီနီရပ်ကွက်၊ ကွင်းအမှတ် (၄/ယောရင်ကွင်း) ဦးပိုင်အမှတ် (၃၅/၂ ငါ ၃၅/၈) ဧရိယာ ၂ ဒသမ ၂၇ ဧကပေါ် တွင် ခေတ်စနစ်နှင့် လျော်ညီပြီး တရားရေးမဏ္ဍိုင်၏ အဓိက

အဆောက်အအုံအဖြစ် ခန့်ညား ထည်ဝါသည့် RC လေးထပ် အဆောက်အအုံသစ်ကို ရန်ပုံငွေ ကျပ်သန်း ၃၀၀၀၀ ဖြင့် ဆောက် လုပ်သွားမည် ဖြစ်ကြောင်း၊ သို့ဖြစ်ပါ၍ တည်ဆောက်သွားမည့် လုပ်ငန်းအစီအမံများနှင့် စပ်လျဉ်း ၍ လိုအပ်သည်များကို ပိုင်းဝန်း အကြံပြုဆွေးနွေးပေးကြရန် လိုအပ် ကြောင်း ပြောကြားသည်။

ထို့နောက် ကချင်ပြည်နယ် တရားလွှတ်တော် တရားသူကြီး ချုပ် ဒေါ်အေးအေးမော်က တရား လွှတ်တော်ရုံးသစ် တည်ဆောက် ရေး လုပ်ငန်းများနှင့်စပ်လျဉ်း၍ ဆောင်ရွက်ထားရှိသည့် အစီအစဉ် များကိုပြောကြားပြီး ပြည်နယ် ဝန်ကြီးများနှင့် တာဝန်ရှိသူများက ဘဏ္ဍာငွေရရှိမှု၊ တင်ဒါအောင်မြင် ခဲ့သည့် အခြေအနေ၊ တရား



လွှတ်တော်ရုံးသစ် ပေ (၂၀၆ x ၁၅၃) ရှိ RC လေးထပ်အဆောက် အအုံသစ် တည်ဆောက်သွားမည့် အစီအစဉ်များ၊ တင်ဒါစနစ်ဖြင့် တည်ဆောက်သည့် လုပ်ငန်းစီမံ ကိန်းနှင့်စပ်လျဉ်း၍ အလေးထား

၂၀၂၅ ခုနှစ် တိုင်းဒေသကြီးနှင့် ပြည်နယ် အေရီးဗစ်ဖွံ့ဖြိုးမှုတွင် အောင်မြင်မှုရရှိခဲ့သော ပြည်နယ် အေရီးဗစ်အသင်းနှင့် တင်းနစ် ဖြိုင်ပွဲတွင် အမျိုးသားနှစ်ယောက် တွဲ တတိယဆုနှင့် အမျိုးသမီး အသင်းလိုက် တတိယဆု ရရှိခဲ့ သော ပြည်နယ်တင်းနစ်အသင်း အား ဂုဏ်ပြုချီးမြှင့်ပွဲသို့ တက် ရောက် အမှာစကား ပြောကြား သည်။

ထို့နောက် ပြည်နယ် ဝန်ကြီးချုပ်၊ ပြည်နယ်လူမှုရေးရာ ဝန်ကြီးနှင့် အလတ်စားစက်သုံး ဆီ လုပ်ငန်းရှင်များအသင်းနှင့် လုပ်ငန်းရှင်များက ဂုဏ်ပြုချီးမြှင့် ငွေများ ပေးအပ်ကြပြီး ဂုဏ်ပြု ညစာကို ရင်းနှီးနှေးထွေးစွာ အတူတကွသုံးဆောင်ခဲ့ကြကြောင်း သိရသည်။

ပြည်နယ်(ပြန်/ဆက်)

တစ်အိမ်လုံးတွင် မည်သူမျှ မရှိနေချိန်၌ မလိုအပ်သော လျှပ်စစ်အသုံးပြုမှု အားလုံးကို ပိတ်ခြင်းဖြင့် လျှပ်စစ်ကို ချွေတာသုံးစွဲပါ။

သုံးခွမြို့နယ်၌ အခြေခံပညာအဆင့် ပန်းချီပြိုင်ပွဲကျင်းပ

သုံးခွ အောက်တိုဘာ ၉
သုံးခွမြို့နယ်တွင် ရုရှားနိုင်ငံ
Kronstadt ခရိုင်နှင့် မြန်မာနိုင်ငံ
သန်လျင်ခရိုင် နှစ်နိုင်ငံချစ်ကြည်
ရေး အထိမ်းအမှတ် အခြေခံပညာ
အဆင့် ပန်းချီပြိုင်ပွဲကို အောက်တို
ဘာ ၈ ရက်က အထက(၁)
အစည်းအဝေးခန်းမ၌ ကျင်းပ
သည်။
ဦးစွာ ဒုတိယ မြို့နယ်ပညာ



ရေးမှူး ဦးလှမျိုးထွန်းက ပန်းချီ
ပြိုင်ပွဲနှင့်ပတ်သက်သည့် စည်းမျဉ်း
စည်းကမ်းများ ရှင်းလင်းပြော
ကြားပြီး သုံးခွမြို့နယ်အတွင်းရှိ

အထက်တန်း ကျောင်းသား
ကျောင်းသူ ၁၆ ဦး၊ အလယ်တန်း
၁၈ ဦး၊ မူလတန်း ကိုးဦးတို့က
နံနက် ၉ နာရီမှ ၁၁ နာရီအထိ
ပန်းချီပြိုင်ပွဲကို ဝင်ရောက်ယှဉ်ပြိုင်
ကြရာ မြို့နယ်စီမံခန့်ခွဲရေးနှင့်
အုပ်ချုပ်ရေး ကော်မတီဥက္ကဋ္ဌ
ဦးစော်မျိုးဝင်းနှင့် အဖွဲ့ဝင်များ၊
မြို့နယ်ပညာရေးမှူး ဒေါ်စန်းစန်း
ဌေးနှင့်တာဝန်ရှိသူများက ကြည့်ရှု
အားပေးခဲ့ကြောင်း သိရသည်။
စည်သူလင်း(ပြန်/ဆက်)

ပလောက်မြို့၌ ယူရီးယားဓာတ်မြေဩဇာများ
ဈေးနှုန်းချိုသာစွာ ရောင်းချ

ပလောက် အောက်တိုဘာ ၉
ပလောက်မြို့ မြေဩဇာဖြန့်ဖြူးရေးကော်မတီကဦးဆောင်၍ မိုးစပါးနှင့်
ဆောင်းသီးနှံ(မတ်ပဲ၊ နေကြာ၊ အစေ့ထုတ်ပြောင်း) စိုက်ပျိုးသူ တောင်သူ
များအား ယူရီးယားဓာတ်မြေဩဇာများကို ဈေးနှုန်းချိုသာစွာ ဖြန့်ဖြူး
ရောင်းချခြင်းကို ယနေ့နံနက် ၁၀ နာရီက ပလောက်မြို့စိုက်ပျိုးရေးဦးစီး
ဌာနရုံး၌ ကျင်းပသည်။
အခမ်းအနားတွင် ပလောက်မြို့အထွေထွေအုပ်ချုပ်ရေးဦးစီးဌာန
အုပ်ချုပ်ရေးမှူး ဦးဟိန်းမင်းအောင်က အမှာစကားပြောကြားပြီး
ပလောက်မြို့ စိုက်ပျိုးရေးလက်ထောက်ဦးစီးမှူး ဦးမင်းထိုက်ဦးက
ယူရီးယား ဓာတ်မြေဩဇာများကို ဈေးနှုန်းချိုသာစွာဖြင့် ဖြန့်ဖြူးရောင်းချ



ရခြင်း၏ ရည်ရွယ်ချက်ကို ရှင်းလင်းဆွေးနွေးသည်။
ဆက်လက်၍ ပလောက်မြို့ အုပ်ချုပ်ရေးမှူးနှင့် တာဝန်ရှိသူများ
က ယူရီးယားဓာတ်မြေဩဇာအိတ်များကို ပလောက်မြို့ရှိ မိုးစပါးနှင့်
ဆောင်းသီးနှံ(မတ်ပဲ၊ နေကြာ၊ အစေ့ထုတ်ပြောင်း) စိုက်တောင်သူများ
ထံ ဖြန့်ဝေပေးခဲ့ကြောင်း သိရသည်။ ပလောက်(ပြန်/ဆက်)

သဲကုန်းမြို့နယ်၌ ကိုယ်ဝန်ဆောင်မိခင်များနှင့် ကလေးငယ်များအား ပုံမှန်ကာကွယ်ဆေးထိုးနှံတိုက်ကျွေး

သဲကုန်း အောက်တိုဘာ ၉
သဲကုန်းမြို့နယ် ပြည်သူ့ကျန်းမာရေးဦးစီးဌာန၊ မိခင်နှင့်ကလေးကျန်းမာ
ရေးဌာန ဝန်ထမ်းများက မြို့ပေါ်ရပ်ကွက်များ၊ ကျေးရွာများရှိ ကိုယ်ဝန်
ဆောင်မိခင်များနှင့် မွေးကင်းစမှ အသက်နှစ်နှစ်အောက် ကလေးငယ်
များအား ပုံမှန်ကာကွယ်ဆေးထိုးခြင်း၊ ဆေးတိုက်ကျွေးခြင်းလုပ်ငန်း
များကို ဆောင်ရွက်ပေးလျက်ရှိသည်။
ကာကွယ်ဆေးထိုးနှံတိုက်ကျွေးရာတွင် မွေးကင်းစမှ အသက်နှစ်နှစ်
အောက် ကလေးများအား အသည်းရောင်အသားဝါ (ဘီ)ရောဂါ၊ မွေးခွံ
ရောဂါ၊ တီဘီရောဂါ၊ ဆုံဆုံနွား၊ ကြက်ညှာချောင်းဆိုး ရောဂါ၊ ဦးနှောက်
အမြှေးရောင်ရောဂါနှင့် ဝက်သက်ရောဂါတို့မှ ကင်းဝေးစေရန် အသက်
အပိုင်းအခြားအလိုက် ပုံမှန်ကာကွယ်ဆေးများထိုးပေးခြင်း၊ ဂျပန်
ဦးနှောက်ရောင်၊ ဂျက်သိုး အစရှိသည့် ရောဂါကာကွယ်ဆေးများကို
ထိုးနှံပေးခြင်း၊ ပိုလီယိုအကြောသေရောဂါကာကွယ်ဆေးတိုက်ကျွေး
ခြင်း၊ ဝမ်းပျက်ဝမ်းလျှောရောဂါ ကာကွယ်ဆေးတိုက်ကျွေးခြင်းနှင့်
ကိုယ်ဝန်ဆောင်မိခင်များကိုလည်း လိုအပ်သောကျန်းမာရေး
စောင့်ရှောက်မှုလုပ်ငန်းများ ဆောင်ရွက်ပေးလျက်ရှိကြောင်း သိရသည်။
မြို့နယ်(ပြန်/ဆက်)

များအား ပုံမှန်ကာကွယ်ဆေးထိုးခြင်း၊ ဆေးတိုက်ကျွေးခြင်းလုပ်ငန်း
များကို ဆောင်ရွက်ပေးလျက်ရှိသည်။
ကာကွယ်ဆေးထိုးနှံတိုက်ကျွေးရာတွင် မွေးကင်းစမှ အသက်နှစ်နှစ်
အောက် ကလေးများအား အသည်းရောင်အသားဝါ (ဘီ)ရောဂါ၊ မွေးခွံ
ရောဂါ၊ တီဘီရောဂါ၊ ဆုံဆုံနွား၊ ကြက်ညှာချောင်းဆိုး ရောဂါ၊ ဦးနှောက်
အမြှေးရောင်ရောဂါနှင့် ဝက်သက်ရောဂါတို့မှ ကင်းဝေးစေရန် အသက်
အပိုင်းအခြားအလိုက် ပုံမှန်ကာကွယ်ဆေးများထိုးပေးခြင်း၊ ဂျပန်
ဦးနှောက်ရောင်၊ ဂျက်သိုး အစရှိသည့် ရောဂါကာကွယ်ဆေးများကို
ထိုးနှံပေးခြင်း၊ ပိုလီယိုအကြောသေရောဂါကာကွယ်ဆေးတိုက်ကျွေး
ခြင်း၊ ဝမ်းပျက်ဝမ်းလျှောရောဂါ ကာကွယ်ဆေးတိုက်ကျွေးခြင်းနှင့်
ကိုယ်ဝန်ဆောင်မိခင်များကိုလည်း လိုအပ်သောကျန်းမာရေး
စောင့်ရှောက်မှုလုပ်ငန်းများ ဆောင်ရွက်ပေးလျက်ရှိကြောင်း သိရသည်။
မြို့နယ်(ပြန်/ဆက်)

သရက်ချောင်းမြို့နယ်၌ ယူရီးယားဓာတ်မြေဩဇာ ဈေးနှုန်းချိုသာစွာ ဖြန့်ဖြူးပေးအပ်

သရက်ချောင်း အောက်တိုဘာ ၉
သရက်ချောင်းမြို့နယ်၌ မိုးစပါး
စိုက်ပျိုးသည့် တောင်သူများအား
(စတုတ္ထအကြိမ်) ယူရီးယားဓာတ်
မြေဩဇာ ဈေးနှုန်းချိုသာစွာ
ဖြန့်ဖြူးပေးအပ်ခြင်းကို စိုက်ပျိုး
ရေးဦးစီးဌာန၌ ယနေ့နံနက်ပိုင်း
က ကျင်းပသည်။
ဦးစွာ သရက်ချောင်းမြို့နယ်
စီမံခန့်ခွဲရေးနှင့် အုပ်ချုပ်ရေး
ကော်မတီဥက္ကဋ္ဌ ဦးအောင်မြင့်သိန်း
က အမှာစကားပြောကြားသည်။
ဆက်လက်၍ မြို့နယ်စိုက်ပျိုး
ရေးဦးစီးဌာန ဦးစီးအရာရှိ



ဦးစော်မင်းက ၂၀၂၅ ခုနှစ်အတွက်
မိုးရာသီမိုးစပါး ပန်းတိုင်စံပြ
ဓာတ်မြေဩဇာ ဈေးနှုန်းချိုသာစွာ
စံပြကွက်၊ စမ်းသပ်ကွက်နှင့် မိုး
ပန်းစိုက်ပျိုးသည့် တောင်သူများ
အား (စတုတ္ထအကြိမ်) ယူရီးယား
ဓာတ်မြေဩဇာ ဈေးနှုန်းချိုသာစွာ
ဖြန့်ဖြူးပေးအပ်ခြင်း ရည်ရွယ်

ချက်ကို ရှင်းလင်းပြောကြားသည်။
ထို့နောက် မြို့နယ်စီမံခန့်ခွဲ
ရေးနှင့် အုပ်ချုပ်ရေးကော်မတီ
ဥက္ကဋ္ဌနှင့် တာဝန်ရှိသူများက
တောင်သူများထံ ယူရီးယား
ဓာတ်မြေဩဇာများ ပေးအပ်
သည်။ သရက်ချောင်းမြို့နယ်
အတွင်းရှိ မိုးစပါးစိုက်ပျိုးသည့်
တောင်သူများအား ယူရီးယား
ဓာတ်မြေဩဇာ တစ်အိတ်လျှင်
ငွေကျပ် ၄၈၀၀၀ နှုန်းဖြင့် စုစု
ပေါင်း အိတ် ၄၀၀ ကို ကျေးရွာ ၁၃
အုပ်စုရှိတောင်သူများအား ဈေးနှုန်း
ချိုသာစွာ ဖြန့်ဖြူးရောင်းချပေး
ခဲ့ကြောင်း သိရသည်။
ပြည်မြို့(ပြန်/ဆက်)

မိုင်းယောင်းမြို့၌ ပလတ်စတစ်အန္တရာယ်ဆိုင်ရာ အသိပညာပေးဟောပြော

မိုင်းယောင်း အောက်တိုဘာ ၉
ရှမ်းပြည်နယ်(အရှေ့ပိုင်း) မိုင်းယောင်းမြို့နယ်
ပြန်ကြားရေးနှင့်ပြည်သူ့ဆက်ဆံရေးဦးစီးဌာန
လူထုအမြေပြုဗဟိုဌာနခန့်မှည့် ယနေ့ နံနက်
ပိုင်းက ပလတ်စတစ်ညစ်ညမ်းမှုကင်းစင်
ရေး တာဝန်သိသိ ပူးပေါင်းပါဝင်ဆောင်ရွက်
ခေါင်းစဉ်ဖြင့် ပလတ်စတစ်အန္တရာယ်
ဆိုင်ရာအသိပညာပေး Talk Show ကို

ကျင်းပသည်။
အဆိုပါ Talk Show တွင် ရုပ်သံကျွမ်းကျင်
(၃) ဒေါ်နန်းစိဖောင်းက ပလတ်စတစ်ညစ်ညမ်း
မှုသည် ကမ္ဘာ့ပြဿနာကြီးတစ်ခုဖြစ်နေပြီး
နှစ်စဉ် ပလတ်စတစ်ထုတ်လုပ်မှုမှာလည်း
မြင့်တက်လျက်ရှိကြောင်း၊ မြို့နယ်ဦးစီးမှူး
ဦးစိုင်းအောင်ဇော်လင်းက နိုင်ငံတော်သည်
သဘာဝပတ်ဝန်းကျင်ကို ကာကွယ်ထိန်းသိမ်း

စောင့်ရှောက်ရမည်ဖြစ်သကဲ့သို့ နိုင်ငံသားတိုင်း
သည်လည်း သဘာဝပတ်ဝန်းကျင် ထိန်းသိမ်း
စောင့်ရှောက်ခြင်းလုပ်ငန်းများတွင် နိုင်ငံတော်
အား ကူညီရန်တာဝန်ရှိသည့်အလျောက်
ပလတ်စတစ်ညစ်ညမ်းမှုကင်းစင်ရေး၊ သဘာဝ
ပတ်ဝန်းကျင် ထိန်းသိမ်းရေးတွင် တာဝန်သိ
စွာ အားလုံးပါဝင်ဆောင်ရွက်ကြရန် ဆွေးနွေး
ခဲ့ ကြောင်း သိရသည်။ မိုင်းအောင်ဇော်လင်း

မော်လမြိုင်ကျွန်းမြို့နယ်၌ ကော်ဖီပျိုးပင်ပေးအပ်ပွဲနှင့်
စိုက်ပျိုးနည်းသရုပ်ပြပွဲ ကျင်းပ

မော်လမြိုင်ကျွန်း အောက်တိုဘာ ၉
မော်လမြိုင်ကျွန်းမြို့နယ် စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ
၏ ဦးဆောင်မှုဖြင့် စိုက်ပျိုးရေးဦးစီးဌာနမှ ၂၀၂၅ - ၂၀၂၆ ခုနှစ် ကော်ဖီ
ပျိုးပင်ပေးအပ်ပွဲနှင့် စိုက်ပျိုးနည်းသရုပ်ပြပွဲအခမ်းအနားကို ယနေ့နံနက်
၉ နာရီက ကွမ်းခြံချောင်းကျေးရွာ အောင်တော်မူ သာသနာ့ရောင်ခြည်
ကျောင်းဝင်းမြေ တစ်စကပေါ်တွင် စိုက်ပျိုးသရုပ်ပြ ခဲ့သည်။
ထို့နောက် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ
ဦးခင်မောင်ဦးနှင့် အဖွဲ့ဝင်များ၊ မြို့နယ်စိုက်ပျိုးရေးဦးစီးဌာန ဦးစီး
အရာရှိ ဦးသိန်းဌေးနှင့်ဝန်ထမ်းများ၊ မြို့နယ်ဌာနဆိုင်ရာတာဝန်ရှိသူ
များ၊ ကျေးရွာအုပ်ချုပ်ရေးမှူးနှင့်အဖွဲ့များက ကော်ဖီပျိုးပင်များ စိုက်ပျိုး
ခဲ့ကြောင်း သိရသည်။
ရက်မောင် (ပြန်/ဆက်)



ဒေးဒရဲမြို့နယ်၌ တောင်သူများ မိသားစုဝင်ငွေ
တိုးပွားစေရေး ကော်ဖီပျိုးပင်များ ပေးအပ်

ဒေးဒရဲ အောက်တိုဘာ ၉
ဒေးဒရဲမြို့နယ်အတွင်းရှိ ကော်ဖီစိုက်ပျိုးမည့် တောင်သူများအား ကော်ဖီ
ပျိုးပင်များ ပေးအပ်ခြင်းကို ယနေ့နံနက် မြို့နယ်အထွေထွေ အုပ်ချုပ်ရေး
ဦးစီးဌာန၌ ကျင်းပသည်။
အခမ်းအနားတွင် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီ
ဥက္ကဋ္ဌ ဦးမြသိန်းမောင်က ကော်ဖီစိုက်ပျိုးခြင်း၏ ရည်ရွယ်ချက်၊ ကော်ဖီ
စိုက်ပျိုးခြင်းကြောင့် ရရှိလာမည့် အကျိုးကျေးဇူးများကို အသိပညာ
ပေး ဟောပြောသည်။ ထို့နောက် မြို့နယ်စီမံခန့်ခွဲရေးနှင့် အုပ်ချုပ်ရေး
ကော်မတီဥက္ကဋ္ဌနှင့်တာဝန်ရှိသူများက ကော်ဖီစိုက်ပျိုးမည့် ဌာနဆိုင်ရာ
များနှင့်တောင်သူများထံ ကော်ဖီပျိုးပင်များ ပေးအပ်ခဲ့သည်။
ဒေးဒရဲမြို့နယ်တွင် ၂၀၂၅-၂၀၂၆ ခုနှစ်တွင် ၂၅ ဧကအတွက် ပျိုးပင်
၁၀၀၀၀ စိုက်ပျိုးမည်ဖြစ်ကြောင်း သိရသည်။
အစောလင်း



အောင်လံမြို့နယ်၌ လျှပ်စစ်အန္တရာယ်ကင်းရှင်းရေးနှင့်
ဓာတ်အားပြတ်တောက်မှုလျော့နည်းစေရေးဆောင်ရွက်

အောင်လံ အောက်တိုဘာ ၉
အောင်လံမြို့နယ်၌ လျှပ်စစ်အန္တရာယ်ကင်းရှင်းရေးနှင့် ဓာတ်အား
ပြတ်တောက်မှုလျော့နည်းစေရေးအတွက် လိုင်းနှင့်မလွတ်ကင်းသော
သစ်ပင်သစ်ကိုင်းများ ခုတ်ထွင်ရှင်းလင်းခြင်းကို ယနေ့ နံနက်ပိုင်းက
မြို့နယ်လျှပ်စစ် မန်နေဂျာ ဦးတင်လွင်ဦး ဦးဆောင်သော ဝန်ထမ်းများက
ဆောင်ရွက်ခဲ့ကြောင်း သိရသည်။
မျိုးသိန်း(ပြန်/ဆက်)



၄၈ နာရီအတွင်း ဝန်ကြီးချုပ်အသစ်ခန့်အပ်မည်ဟု ပြင်သစ်သမ္မတပြောကြား

ပါရီ အောက်တိုဘာ ၉
ပြင်သစ်သမ္မတ အီမန်နျယ်
မက်ရွန်သည် လာမည့် ၄၈ နာရီ
အတွင်း ဝန်ကြီးချုပ်သစ် ခန့်အပ်
မည်ဟု အောက်တိုဘာ ၈ ရက်
တွင် ပြောသည်။
ယင်းသို့ ပြုလုပ်ခြင်းဖြင့်
ယခုအချိန်တွင် အလုပ်အမြန်
ရွေးကောက်ပွဲ ခေါ်ယူခြင်းကို
ရှောင်ရှားနိုင်မည် ဖြစ်ကြောင်း၊
အောက်တိုဘာ ၆ ရက်က ရာထူး
မှ နုတ်ထွက်သွားသည့် ဝန်ကြီး
ချုပ်ဆီဘတ်စတီယန်း လီကော်နွေး
၏နေရာတွင် ဝန်ကြီးချုပ်အသစ်
အစားထိုး ခန့်အပ်သွားမည်ဖြစ်
ကြောင်း ပြင်သစ်သမ္မတက
ပြောကြားလိုက်ခြင်းဖြစ်သည်။
လီကော်နွေး ဝန်ကြီးချုပ်အဖြစ်
တာဝန် ထမ်းဆောင်ခဲ့သည့်မှာ
တစ်လပင် မပြည့်သေးကြောင်း၊



ပြင်သစ်သမ္မတ အီမန်နျယ်မက်ရွန်

လီကော်နွေးသည် သမ္မတ မက်ရွန်
၏ အစိုးရအဖွဲ့အောက်တွင် နိုင်ငံ
ရေး မတည်မငြိမ်မှုများကြောင့်
ယမန်နှစ် ဇန်နဝါရီလမှစတင်၍
ရာထူးမှနုတ်ထွက်ခဲ့သည့် ပဉ္စမ
မြောက် ဝန်ကြီးချုပ်လည်း
ဖြစ်ကြောင်း သိရသည်။
သမ္မတ၏တောင်းဆိုချက်အရ

လီကော်နွေးသည် ရာထူးမှ
နုတ်ထွက်ပြီးနောက် အတိုက်ခံ
များနှင့် ဆက်လက်ဆွေးနွေး
ပြောဆိုခဲ့သည်။ ယင်းနောက်
အောက်တိုဘာ ၈ ရက်တွင် သမ္မတ
ရုံး၏ကြေညာချက် ထွက်ပေါ်လာ
ခြင်းဖြစ်သည်။ ဆွေးနွေးပြောဆို
မှုများ၏ ရလဒ်အပေါ်အခြေခံ၍
အတိုက်ခံပတ်အချို့ တောင်းဆို
နေသည့် အမြန်ဆုံးရွေးကောက်
ပွဲကျင်းပရေးအတွက် ပါလီမန်ကို
ဖျက်သိမ်းရန် သမ္မတအား ဖိအား
ပေးနိုင်သည်ဟု ပြင်သစ်မီဒီယာ
တွင် ဖော်ပြထားသည်။ ဝန်ကြီး
ချုပ်အသစ် ခန့်အပ်ခြင်းဖြင့်
ပြင်သစ်နိုင်ငံ၏ နိုင်ငံရေး အကျပ်
အတည်းကို ကူညီဖြေရှင်းနိုင်မည်
ဟုတ် မဟုတ် မသေချာသေး
ကြောင်း လေ့လာသူများက
ပြောသည်။ အင်နီအိတ်ချ်ကေ

လေယာဉ်ပျံတက်ပြီးနောက် ခရီးသည်ထိုင်ခုံအောက်ရှိ
ဘက်ထရီအားသွင်းကိရိယာမှ မီးခိုးများထွက်လာ

တိုကျို အောက်တိုဘာ ၉
အောက်တိုဘာ ၉ ရက် အိုကီနာဝါမှ တိုကျိုရှိ ဟနဲဒါ လေဆိပ်သို့ပျံသန်း
သော အော့နီပွန် အဝေးလေယာဉ်အတွင်း ခရီးသည်ထိုင်ခုံအောက်ရှိ
အိတ်ဆောင်ဘက်ထရီအားသွင်းကိရိယာမှ မီးခိုးများထွက်လာခဲ့ကြောင်း
သိရသည်။
ခရီးသည်တစ်ဦးမှ မီးခိုးထွက်နေသည့် ဘက်ထရီအားသွင်းကိရိယာ
ကို ရေဘူးမှရေဖြင့် ဖြိုခွဲသတ်ခဲ့ပြီး တစ်စုံတစ်ယောက်မျှ ဒဏ်ရာ ရရှိ
ခဲ့ခြင်းမရှိကြောင်း သိရသည်။ အဆိုပါလေယာဉ်သည် နာဟာလေဆိပ်မှ
ပျံတက်ပြီးမကြာမီ နံနက် ၁၁ နာရီဝန်းကျင်တွင် ယခုလိုဖြစ်ပွားခဲ့ခြင်း
ဖြစ်သည်ဟု လေကြောင်းလိုင်း၏ ထုတ်ပြန်ချက်အရ သိရသည်။
လေယာဉ်အမှုထမ်းများသည် လေယာဉ်ပျံတက်ချိန် ၎င်းတို့ထိုင်ခုံများ
တွင် ခါးပတ်များပတ်ထားဆဲဖြစ်ပြီး မီးခိုးများထွက်လာရာနေရာအနီးမှ
ခရီးသည်သည် ရေဘူးမှရေဖြင့် ဖြိုခွဲသတ်ခဲ့သည်။
ဘက်ထရီအားသွင်းကိရိယာမှ မီးခိုးများ ထပ်မံထွက်တော့ကြောင်း
လေယာဉ်အမှုထမ်းများက အတည်ပြုပြီးနောက် လေယာဉ်ခရီးစဉ်ကို
ချော့ချော့မွေ့မွေ့ ပျံသန်းနိုင်ခဲ့သည်။ လေယာဉ်ပေါ်လိုက်ပါလာသည့်
၃၆၅ ဦးစလုံး ဒဏ်ရာရရှိခဲ့ခြင်းမရှိချေ။ အဆိုပါဘက်ထရီအားသွင်းကိရိယာ
ကို လစ်သီယံဘက်ထရီဖြင့် ပြုလုပ်ထားသည်။ ခရီးသည်များအနေဖြင့်
၎င်းတို့၏ လက်ဆွဲအိတ်အတွင်း ဘက်ထရီအားသွင်းကိရိယာကို သတ်မှတ်
ထားသည့် ဓာတ်အားပမာဏအတွင်း ယူဆောင်ခွင့်ပြုထားသည်။
ဘက်ထရီအားသွင်းကိရိယာကို အပေါ်ဘက်မီရီယံတွင်မထားဘဲ
လက်လှမ်းမီသည့်နေရာတွင်သာထားရန် ဂျပန်သယံဇာတဆောင်ရေး
ဌာနနှင့် လေကြောင်းလိုင်းတို့က အကြံပြုထားသည်။ ဒဏ်ရာတယ်
ပစ္စည်းများအားသွင်းနေစဉ် မျက်ခြည်မပျက် စောင့်ကြည့်ရန်လည်း
အကြံပြုထားသည်။ အင်နီအိတ်ချ်ကေ



ဗီယက်နမ်နိုင်ငံ၌ တိုင်ဖွန်းမုန်တိုင်း မတ်မိုကြောင့် ၁၀ ဦးသေဆုံး

ဟနိုင်း အောက်တိုဘာ ၉
ဗီယက်နမ်နိုင်ငံ မြောက်ပိုင်းနှင့်
မြောက်အလယ်ပိုင်း တစ်ဝန်း
တိုင်ဖွန်းမုန်တိုင်း မတ်မိုကြောင့်
မိုးသည်းထန်စွာ ရွာသွန်းပြီး

ရေကြီးနစ်မြုပ်မှု ဖြစ်ပွားသဖြင့်
၁၀ ဦးသေဆုံးပြီး ခုနစ်ဦး
ဒဏ်ရာရရှိကြောင်း ဗီယက်နမ်
သဘာဝဘေးနှင့် တာဝန်ခံစီမံ
ခန့်ခွဲရေး အာဏာပိုင်အဖွဲ့က

အောက်တိုဘာ ၉ ရက်တွင်
ထုတ်ပြန်ထားသည်။
နေအိမ်ပေါင်း ၂၂၀၀၀ ကျော်
ရေကြီးနစ်မြုပ်သွားပြီး အခြား
နေအိမ် ၇၁၀ လုံးမှာ ဆိုးရွားစွာ



ဗီယက်နမ်နိုင်ငံ ဟနိုင်းမြို့ လမ်းမပေါ်၌ မုန်တိုင်းကြောင့် မိုးသည်းထန်စွာ ရွာသွန်းပြီး ရေကြီးနေမှုကို အောက်တိုဘာ ၇ ရက်က တွေ့ရစဉ်။

ပျက်စီးခဲ့ကြောင်းနှင့် ဆန်စပါး
နှင့် အခြားသီးနှံတက်တာ ၂၃၀၀၀
ခန့် ရေမြုပ်သွားခဲ့ကြောင်း ကြက်
ဘဲ၊ ကွေး၊ နွား၊ ဝက် စသည့် မွေးမြူ
ထားသည့် တိရစ္ဆာန်ကောင်ရေ
၃၆၀၀၀၀ နီးပါး မျော့ပါးသေဆုံးခဲ့
ကြောင်း သိရသည်။
ဆက်သွယ်ရေးကွန်ရက်တချို့
တစ်ဝက် ပြတ်တောက်သွားသည့်
အတွက် အိမ်ထောင်စု ၂၅၀၀၀၀
ကျော်မှာ လျှပ်စစ်မီးပြတ်တောက်
ခဲ့ကြောင်း ထုတ်ပြန်ချက်အရ
သိရသည်။
ဗီယက်နမ်ဒေါ်လ် ဘီလီယံ
၁၄၀ (အမေရိကန်ဒေါ်လာ ၅၃၁၀
၇ သန်းခန့်) တန်ဖိုးရှိ အရေးပေါ်
ကယ်ဆယ်ရေး ပစ္စည်းများကို
သဘာဝဘေးသင့် ပြည်နယ်
များအတွက် ကူညီပံ့ပိုးရန်
အောက်တိုဘာ ၈ ရက်တွင်
ဗီယက်နမ်အစိုးရက သဘောတူခဲ့
ကြောင်း သိရသည်။ ဆင်ဟွာ

ဟန်ဂေရီစာရေးဆရာ ၂၀၂၅ စာပေဆိုင်ရာ နိုဘယ်ဆုချီးမြှင့်ခံရ
နိုဘယ်ဆုချီးမြှင့်ခံရသည့် ဒုတိယမြောက် ဟန်ဂေရီ စာရေးဆရာတစ်ယောက်ဖြစ်လာ

စတော့ဟုမ်း အောက်တိုဘာ ၉
ဟန်ဂေရီစာရေးဆရာ လက်စ်ဇလို့ရက်စ်ဇနာ ဟော်ကိုင်အား ၂၀၂၅
စာပေဆိုင်ရာ နိုဘယ်ဆုချီးမြှင့်ခဲ့သည့်အတွက် ၎င်းသည် နိုဘယ်ဆု
ချီးမြှင့်ခံရသည့် ဒုတိယမြောက် ဟန်ဂေရီ စာရေးဆရာ တစ်ယောက်
ဖြစ်လာခဲ့သည်ဟု တော်ဝင်ဆွဲဒင်အကယ်ဒမီက အောက်တိုဘာ ၉ ရက်
တွင် ပြောကြားခဲ့သည်။
ခရက်စ်ဇနာဟော်ကိုင်အား ကမ္ဘာ့ပျက်သုဉ်းအလားကြောက်စရာ
ကောင်းသည့် အခြေအနေတွင် အလွန်စိတ်ဝင်စားဖွယ်ကောင်းပြီး
စိတ်ကူးဉာဏ်ကွန့်မြူးနိုင်သည့် အနုပညာမြောက်လက်ရာဖန်တီးနိုင်ခဲ့
သည့်အတွက် ယခုကဲ့သို့ နိုဘယ်ဆုချီးမြှင့်ခံခြင်းဖြစ်ကြောင်း တော်ဝင်
ဆွဲဒင် အကယ်ဒမီ၏ ထုတ်ပြန်ချက်တွင် ဖော်ပြခဲ့သည်။
ရိုမေးနီးယားနယ်စပ် ဟန်ဂေရီ အရှေ့တောင်ပိုင်း ဂရုလာမြို့ငယ်
လေးတွင် ၁၉၇၄ ခုနှစ်တွင်မွေးဖွားခဲ့သော ခရက်စ်ဇနာဟော်ကိုင်သည်
၎င်း၏ပွဲဦးထွက်ဝတ္ထု “ဆန်တန်တန်ဂို” (၁၉၈၉) ဖြင့် သူ၏စာပေ
အောင်မြင်မှုများရရှိခဲ့သည်။ အဆိုပါစာအုပ်သည် ဟန်ဂေရီတွင်
ကျော်ကြားခဲ့သည်။ စာပေနိုဘယ်ဆုရရှိသူ၏လက်ရာကို ဗဟိုဥရောပ၏
အထူးခြားဆုံး စာပေများထဲမှ တစ်ခုအဖြစ် သတ်မှတ်ခဲ့သည်။



၎င်းသည် ဗဟိုဥရောပအစဉ်အလာတွင် ကြီးကျယ်ခမ်းနားသော စာရေးဆရာတစ်ယောက်ဖြစ်လာခဲ့သည်။ ဆင်ဟွာ

မိလစ်ပိုင်၌ လူပတ်သည့် လျှင်ကြောင့် သေဆုံးသူပေါင်း
၇၄ ဦးရှိ၊ လူပေါင်း ၆၆၆၀၀၀ ခန့် ထိခိုက်

မနီလာ အောက်တိုဘာ ၉
မိလစ်ပိုင်နိုင်ငံအလယ်ပိုင်း၌ စက်တင်ဘာ ၃၀ ရက်က ပြင်းအား
၆ ဒသမ ၉ အဆင့်ရှိ လျှင်လူပတ်ခဲ့သည့်အတွက် ကယ်ဆယ်ရေး
လုပ်သားများက အပျက်အစီးများအောက်မှ သေဆုံးသူနှစ်ဦးကို
ပြန်လည်တွေ့ရှိခဲ့သဖြင့် သေဆုံးသူစုစုပေါင်း ၇၄ ဦးရှိပြီဖြစ်ကြောင်း
ဘေးအန္တရာယ်လျှော့ချရေးနှင့် စီမံခန့်ခွဲမှုက အောက်တိုဘာ ၉ ရက်တွင်
ထုတ်ပြန်ထားသည်။
မိလစ်ပိုင်နိုင်ငံ ဆီဘူးပြည်နယ်၌ လူပတ်ခဲ့သည့်လျှင်မှာ အနက်
၅ ကီလိုမီတာရှိရာ လူပေါင်း ၅၅၉ ဦး ဒဏ်ရာရရှိခဲ့ကြောင်း အမျိုးသား
သဘာဝဘေးအန္တရာယ်လျှော့ချရေးနှင့် စီမံခန့်ခွဲမှုက ထပ်မံ
ထုတ်ပြန်ထားသည်။
လျှင်ကြောင့် မိသားစု ၁၈၉၀၀၀ ကျော် (သို့မဟုတ်) လူပေါင်း
၆၆၆၀၀၀ ခန့် ထိခိုက်ခဲ့ကြောင်း၊ အခြေခံအဆောက်အအုံ၊ နေအိမ်
များနှင့် စီးပွားရေးလုပ်ငန်းများ ကျယ်ကျယ်ပြန့်ပြန့်ပျက်စီးခဲ့ကြောင်း
သိရသည်။
မိလစ်ပိုင်မီးတောင်နှင့် လျှင်ပညာအဖွဲ့အစည်းက နောက်ဆက်
တွင်လျှင်များကို မှတ်တမ်းတင်ထားပြီး ပြည်သူများ ဘေးကင်းစေရေး
အတွက် လမ်းတစ်လျှောက်နှင့် ယာယီသုံးရွက်ဖျတ်များတွင် နေထိုင်
ကြရန် တိုက်တွန်းထားသည်။ ဆင်ဟွာ

(၁၀၅)နှစ်မြောက် မြန်မာ့ရုပ်ရှင်နေ့ ဂုဏ်ပြုတေးဂီတဖျော်ဖြေပွဲကို မြန်မာ့ရုပ်မြင်သံကြားမှ ထုတ်လွှင့်ပြသမည်



နေပြည်တော် အောက်တိုဘာ ၉
မြန်မာ့အသံနှင့်ရုပ်မြင်သံကြားအနေဖြင့် ပြည်သူများ အပန်းဖြေစေရန်နှင့် စိတ်ချွန်အားသစ်များရရှိနိုင်ရန်ရည်ရွယ်ပြီး Friday Night Live Show တေးဂီတဖျော်ဖြေပွဲများကို ဆန်းသစ်တင်ဆက်လျက်ရှိရာ အောက်တိုဘာ ၁၀ ရက်တွင်ကျရောက်မည့် (၁၀၅)နှစ်မြောက် မြန်မာ့ရုပ်ရှင်နေ့ကို ဂုဏ်ပြုသောအားဖြင့် မြန်မာ့ရုပ်ရှင်နေ့ ဂုဏ်ပြုတေးဂီတဖျော်ဖြေပွဲကို အောက်တိုဘာ ၁၀ ရက် သောကြာနေ့ ၉ နာရီခန့် မြန်မာ့အသံနှင့် ရုပ်မြင်သံကြား၏ MRTV-HD Channel နှင့် MRTV Entertainment Channel တို့မှ တိုက်ရိုက်(Live) ထုတ်လွှင့်ပြသမည်ဖြစ်သည်။

(၁၀၅)နှစ်မြောက် မြန်မာ့ရုပ်ရှင်နေ့ ဂုဏ်ပြုတေးဂီတဖျော်ဖြေပွဲကို မြန်မာ့အသံတေးဂီတအဖွဲ့၏ တီးခတ်မှုနှင့်အတူ နာမည်ကျော် အနုပညာရှင်များဖြစ်ကြသည့် အကယ်ဒမီများနှင့် ရန်အောင်၊ အကယ်ဒမီ ရဲအောင်၊ အကယ်ဒမီ ညိုမင်းလွင်၊ မိုးယုစွမ်းပိုင်စစ်မျိုး၊ တာရာလင်းလက်၊ အကယ်ဒမီ ခင်သီတာထွန်း၊ အကယ်ဒမီများနှင့် မေသန်းနု၊ ဆုပန်ထွာ၊ ခြူးစစ်ဟန်၊ သဒ္ဓါနန်းထိုက်၊ ဆောင်းယုန်းစံ၊ သော်တာလှိုင်ထွန်းနှင့် မေရီဝင်းတို့က အောင်မြင်ကျော်ကြားခဲ့သည့် ရုပ်ရှင်ဇာတ်ဝင်တေးများ ဖြင့် သီဆိုဖျော်ဖြေ တင်ဆက်ကြမည်ဖြစ်သည်။

အဆိုပါ တေးဂီတဖျော်ဖြေပွဲကို MRTV-HD Channel နှင့် MRTV Entertainment Channel တို့မှ တိုက်ရိုက်(Live)ထုတ်လွှင့်ပြသမှုနှင့်အတူ MRTV App ၏ Entertainment Sector နှင့် MRTV Telegram တို့မှလည်း တစ်ပြိုင်တည်း Streaming လွှင့်တင်မည်ဖြစ်သည့်အပြင် အောက်တိုဘာ ၁၂ ရက် တနင်္ဂနွေနေ့ နံနက် ၁၀ နာရီခွဲတွင်လည်း MRTV -HD Channel မှ Replay တင်မည်ပြသမည်ဖြစ်ကြောင်း သိရသည်။

သတင်းစဉ်



ရွှေလျားစာကြည့်တိုက်စနစ်ဖြင့် စာအုပ်စာစောင်များပေး

ကိုကိုးကျွန်း အောက်တိုဘာ ၉
ရန်ကုန်တိုင်းဒေသကြီး ကိုကိုးကျွန်းမြို့နယ် ပြန်ကြားရေးနှင့်ပြည်သူ့ ဆက်ဆံရေးဦးစီးဌာန ဝန်ထမ်းများက ကိုကိုးကျွန်းမြို့နယ်အတွင်းရှိ ဌာနဆိုင်ရာများနှင့် မြို့ပေါ်ရပ်ကွက်များသို့ ရွှေလျားစာကြည့်တိုက်စနစ် ဖြင့် စာဖတ်ရှိန်ဖြင့်တင်ပေး စာအုပ်စာစောင်များပေးရမ်းပေးခြင်းကို ယနေ့နံနက် ၉ နာရီက ကွင်းဆင်းဆောင်ရွက်ခဲ့သည်။

ထိုသို့ဆောင်ရွက်ရာတွင် ကိုကိုးကျွန်းမြို့နယ်ရှိဌာနဆိုင်ရာရုံးများ၊ မြို့ပေါ်ရပ်ကွက်များနှင့် ရပ်ကွက်အတွင်းရှိဈေးဆိုင်များသို့ ယခင်ပေး ထားသော စာအုပ်များကို ပြန်လည်သိမ်းဆည်းပြီး ယခုအပတ်တွင် သုတ၊ ရသစာအုပ်များကို ထပ်မံပြန်လည်ပေးရမ်းပေးခဲ့သည်။ ထိုသို့ ပြန်လည်ပေးရမ်းပေးခြင်းမှာ စာပေဖတ်ရှု၍ ဗဟုသုတများရရှိစေရန် ရည်ရွယ်ကာ မြို့နယ်ပြန်ကြားရေးနှင့် ပြည်သူ့ဆက်ဆံရေးဝန်ထမ်းများ က ရွှေလျားစာကြည့်တိုက်စနစ်ဖြင့် စာအုပ်စာစောင်များ သွားရောက် ပေးပေးခြင်းဖြစ်သည်။

ရွှေလျားစာကြည့်တိုက်စနစ်ဖြင့် စာအုပ်စာစောင်များပေးရမ်းပေး ခြင်းကို မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနဝန်ထမ်း များမှ အပတ်စဉ် ဌာနဆိုင်ရာရုံးများ၊ ကျောင်းများ၊ ရပ်ကွက်များသို့ အလှည့်ကျ သွားရောက်ပေးရမ်းဆောင်ရွက်ပေးလျက်ရှိကြောင်း သိရ သည်။

ထွန်းထွန်းစော(ပြန်/ဆက်)

နိုင်ငံသာယာဝပြောဖို့ သဘာဝတောတွေ ထိန်းသိမ်းစို့။

ချောက်မြို့မဈေး၌ မီးဘေးကြိုတင်ကာကွယ်ရေး စစ်ဆေးခြင်းများ ဆောင်ရွက်

ချောက် အောက်တိုဘာ ၉
မကွေးတိုင်းဒေသကြီး ချောက်မြို့မဈေးကြီး တွင် မီးဘေးကြိုတင်ကာကွယ်ရေးစစ်ဆေး ခြင်းများကို ယနေ့ နံနက် ၉ နာရီက မြို့နယ် မီးသတ်ဦးစီးအရာရှိဦးသန်းဇော်ဝင်းနှင့် မီးသတ် တပ်ဦးဝင်များ၊ မြို့နယ်စည်ပင်သာယာရေး အဖွဲ့၊ မြို့နယ်ရဲတပ်ဖွဲ့၊ မြို့နယ်လျှပ်စစ်အင်ဂျင် နီယာရုံးဝန်ထမ်းများ၊ ဈေးတာဝန်ခံ ဦးကြည် ဆွေနှင့် ဈေးကော်မတီဝင်များ၊ ဈေးဝန်ထမ်း များ ပူးပေါင်းဆောင်ရွက်ခဲ့သည်။

ထိုသို့ စစ်ဆေးဆောင်ရွက်ရာတွင် မြို့မ ဈေးကြီး၌ DCP မီးသတ်ဆေးဘူးအားအသုံးပြု ရရှိမှုရှိမရှိစစ်ဆေးခြင်း၊ အပေါ်စာမီးခြိမ်းခြောက် စက်တို့၏ စက်ကြိုခိုင်ကောင်းမွန်မှုရှိ မရှိ စစ်ဆေးခြင်း၊ မြို့မဈေးအတွင်း ရေဂါလန် ၂၇၀၀ ဆုံ မြေအောက်ရေကန် နှစ်ကန်နှင့် ဆက်သွယ်တပ်ဆင်ထားသည့် ရေဂါလန်များ ကို မီးသတ်စက်များဖြင့် ရေစုပ်ပက်ဖျန်း စမ်းသပ်ခြင်းများဆောင်ရွက်ခဲ့ပြီး မီးလောင် လွယ်ကူသည့် အမှိုက်သရိုက်နှင့် မီးကာအစုတ် အပြားများကို ရှင်းလင်းဖယ်ရှားခြင်း၊ လျှပ်စစ် မိန်းခုံနှင့် လျှပ်စစ်ပိုင်ယာကြိုးများနှင့် လျှပ်စစ် ပစ္စည်းများ ဟောင်းနွမ်းဆွေးမြည့်မှုမရှိစေရေး တို့ကို မြို့နယ်မီးဘေးလုံခြုံရေးကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးစိုးလွင်က လိုအပ် သည့်များ မှာကြားခဲ့ကြောင်း သိရသည်။

ကျော်စိုးမြန်(ဆက်)



တရားမဝင် သစ်မျိုးစုံ၊ လုပ်ငန်းသုံးပစ္စည်းများ၊ လူသုံးကုန်ပစ္စည်းများ၊ စားသောက်ကုန်ပစ္စည်းများ၊ လိုင်စင်မဲ့မော်တော်ဆိုင်ကယ်များနှင့် တရားမဝင်ကုန်ပစ္စည်းတင်မော်တော်ယာဉ်များ ဖမ်းဆီးရမိ

နေပြည်တော် အောက်တိုဘာ ၉
တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ ကြီးကြပ် ကွပ်ကဲမှုဖြင့် တရားမဝင်ကုန်သွယ်မှုများကို ဥပဒေနှင့်အညီ ထိရောက် စွာ တားဆီးအရေးယူနိုင်ရေး ဆောင်ရွက်လျက်ရှိသည်။

နေပြည်တော်တရားမဝင်ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ အောက်တိုဘာ ၂ ရက်တွင် လယ်ဝေးမြို့နယ်အတွင်း၌ တရားမဝင် ကျွန်းသစ် ၀ ဒသမ ၂၇၁ တန်၊ စုစုပေါင်း ခန့်မှန်းတန်ဖိုးငွေကျပ် ၁၄၂၀၀၀ ကို ဖမ်းဆီးရမိခဲ့ပြီး သစ်တောဥပဒေနှင့်အညီ အရေးယူဆောင်ရွက်လျက် ရှိသည်။

ထို့အတူ စစ်ကိုင်းတိုင်းဒေသကြီး တရားမဝင်ကုန်သွယ်မှုတိုက်ဖျက် ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများဆောင်ရွက်ခဲ့ရာ အောက်တိုဘာ ၇ ရက်တွင် ရွှေဘိုမြို့နယ် အမှတ်(၁၀)ရပ်ကွက်အတွင်း၌ လိုင်စင်မဲ့မော်တော်ဆိုင်ကယ် ၀၂ စီး၊ ခန့်မှန်းတန်ဖိုး ငွေကျပ် ၅၄၀၀၀၀၀ ကိုလည်းကောင်း၊ စစ်ကိုင်းမြို့ တကောင်းရပ်ကွက် ရတနာပုံတံတားပူးပေါင်းစစ်ဆေးရေးဂိတ်၌ တရား မဝင် ရွှေဘူးဖော်ရာတွင်အသုံးပြုသည့် ဗုံးအိုး ၀၂ ခု၊ ငါးလုံးအပါအဝင် ဆက်စပ် ပစ္စည်း နှစ်မျိုး ခန့်မှန်းတန်ဖိုးငွေကျပ် ၉၀၀၀၀၀၀ ကိုလည်းကောင်း စုစုပေါင်း ခန့်မှန်းတန်ဖိုးငွေကျပ် ၁၄၄၀၀၀၀၀ ကို ဖမ်းဆီးရမိခဲ့ပြီး ပိုးကုန်သွင်းကုန်ဥပဒေနှင့်အညီ အရေးယူဆောင်ရွက်လျက်ရှိသည်။

ထို့ပြင် ပဲခူးတိုင်းဒေသကြီးတရားမဝင်ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေး မှုများ ဆောင်ရွက်ခဲ့ရာ အောက်တိုဘာ ၆ ရက်တွင် တောင်ငူခရိုင် ဖြူးမြို့နယ်အတွင်း၌ တရားမဝင် ကျွန်းသစ် ၀ ဒသမ ၄၁၀ တန်၊ အခြား သစ် ၂ ဒသမ ၇၇၆ တန်၊ စုစုပေါင်း ခန့်မှန်းတန်ဖိုးငွေကျပ် ၁၁၇၉၂၄၈ ကို ဖမ်းဆီးရမိခဲ့ပြီး သစ်တောဥပဒေနှင့်အညီ အရေးယူဆောင်ရွက်လျက် ရှိသည်။

ယင်းအပြင် ရခိုင်ပြည်နယ်တရားမဝင်ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ အောက်တိုဘာ ၆ ရက်တွင် စစ်တွေခရိုင် စစ်တွေမြို့နယ် အတွင်း၌ တရားမဝင်စာရွက်စာတမ်းအထောက်အထား တင်ပြနိုင်ခြင်း မရှိသည့် လုပ်ငန်းသုံးပစ္စည်းတစ်မျိုး ခန့်မှန်းတန်ဖိုးငွေကျပ် ၉၃၆၀၀၀ ကို ဖမ်းဆီးရမိခဲ့ပြီး ပိုးကုန်သွင်းကုန်ဥပဒေနှင့်အညီ အရေးယူဆောင်ရွက် လျက်ရှိသည်။

အလားတူ ဧရာဝတီတိုင်းဒေသကြီးတရားမဝင်ကုန်သွယ်မှုတိုက် ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများဆောင်ရွက်ခဲ့ရာ အောက်တိုဘာ ၁ ရက်တွင် ပုသိမ်မြို့နယ် အတွင်း၌ တရားမဝင် အခြားသစ် ၄ ဒသမ ၁၉၇ တန်၊ ခန့်မှန်းတန်ဖိုး ငွေကျပ် ၄၁၀၆၄၀ ကို ဖမ်းဆီးရမိခဲ့ပြီး သစ်တောဥပဒေနှင့်အညီ အရေးယူဆောင်ရွက်လျက်ရှိသည်။

ထို့အတူ အကောက်ခွန်ဦးစီးဌာန၏စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့က စစ်ဆေးမှုများဆောင်ရွက်ခဲ့ရာ အောက်တိုဘာ ၆

ရက်တွင် ဝေါမြို့နယ် ညောင်ခါးရည်ကျေးရွာအနီး၌ မော်တော်ယာဉ် တစ်စီးပေါ်မှ တရားဝင်စာရွက်စာတမ်းအထောက်အထား တင်ပြနိုင်ခြင်း မရှိသည့် စားသောက်ကုန်ပစ္စည်း တစ်မျိုး ခန့်မှန်းတန်ဖိုးငွေကျပ် ၁၉၈၇၀၀၀ နှင့် အဆိုပါပစ္စည်းများ တင်ဆောင်လာသည့် Nissan Caravan Delivery Van တစ်စီး၊ ခန့်မှန်းတန်ဖိုးငွေကျပ် ၂၀၀၀၀၀၀ ကိုလည်းကောင်း၊ ညောင်ခါးရည် အမြဲတမ်းစစ်ဆေးရေးစခန်း၌ မော်တော်ယာဉ် လေးစီးပေါ်မှ တရားဝင်စာရွက်စာတမ်း အထောက် အထား တင်ပြနိုင်ခြင်းမရှိသည့် လူသုံးကုန်ပစ္စည်း ခုနှစ်မျိုး၊ စားသောက် ကုန်ပစ္စည်း ငါးမျိုး၊လုပ်ငန်းသုံးပစ္စည်း သုံးမျိုး ခန့်မှန်းတန်ဖိုးငွေကျပ် ၅၉၇၁၀၀၀၀ နှင့် အဆိုပါပစ္စည်းများ တင်ဆောင်လာသည့် King Long Mini Bus တစ်စီး၊ Amandla Micro Bus တစ်စီး၊ Mitsubishi Fuso Bus တစ်စီး၊ Toyota Corolla Fielder တစ်စီး၊ ခန့်မှန်းတန်ဖိုးငွေကျပ် ၁၅၀၀၀၀၀၀ နှင့် စုစုပေါင်း ခန့်မှန်းတန်ဖိုး ငွေကျပ် ၂၃၁၆၉၇၀၀ ကို ဖမ်းဆီးရမိခဲ့ပြီး အကောက်ခွန်လုပ်ထုံးလုပ်နည်းများနှင့်အညီ အမှုတွဲ ဖွင့်လှစ်ထားရှိသည်။

အောက်တိုဘာ ၁ ရက်၊ ၂ ရက်၊ ၆ ရက်နှင့် ၇ ရက်တို့တွင် ဖမ်းဆီး ရမိမှု စုစုပေါင်းမှာ အမှုတွဲ ၂၃ မှု (ခန့်မှန်းတန်ဖိုးငွေကျပ် ၂၅၇၂၆၉၈၈) ကို ဖမ်းဆီးရမိခဲ့သည်။ ထိုကဲ့သို့ တရားမဝင် တင်သွင်းလာမှုများကြောင့် တရားဝင်တင်သွင်းသည့် ကုန်သည်လုပ်ငန်းရှင်များအတွက် ဈေးကွက် ယှဉ်ပြိုင်နိုင်မှုစွမ်းအားကျဆင်းခြင်းနှင့် ထိခိုက်နစ်နာမှုများ ဖြစ်ပေါ်နိုင် စေပြီး နိုင်ငံတော်အတွက် ရသင့်ရထိုက်သည့် အခွန်တရားဆုံးရှုံးနစ်နာ ခြင်းများ ဖြစ်ပေါ်စေနိုင်သည်။ သို့ဖြစ်ပါ၍ တရားမဝင်ကုန်သည်တင်သွင်းမှု များကို သက်ဆိုင်ရာတာဝန်ရှိသူများက ယခုထက်ပိုမို တားဆီးစစ်ဆေး ကြပ်မတ်ဆောင်ရွက်သွားမည်ဖြစ်ကြောင်း တရားမဝင်ကုန်သွယ်မှု တိုက်ဖျက်ရေးဦးဆောင်ကော်မတီမှ သိရသည်။

သတင်းစဉ်

“ နိုင်ငံသားအခွင့်အရေး မဆုံးရှုံးဖို့ မဲပေးကြပါစို့ ” လူထုအသိပညာပေး ဆိုင်းဘုတ်စိုက်ထူ

၂၀၂၅ ခုနှစ် ဒီဇင်ဘာ ၂၈ ရက်တွင် ပါတီစုံဒီမိုကရေစီအထွေထွေရွေးကောက်ပွဲ ကျင်းပမည့်ဖြစ်ရာ ပြည်သူများအနေဖြင့် နိုင်ငံသားတစ်ဦး၏ အခွင့်အရေးဖြစ်သော ဆန္ဒမဲပေးနိုင်စေရေးအတွက် လူထုအသိပညာပေး “နိုင်ငံသားအခွင့်အရေး မဆုံးရှုံးဖို့ မဲပေးကြပါစို့ ” မြေစိုက်ပို့စတာကို အောက်တိုဘာ ၉ ရက်က နိုင်ငံတစ်ဝန်း မြို့နယ်များရှိ လူစည်ကားရာနေရာများ၌ စိုက်ထူထားကြောင်း သိရသည်။



သုံးခွမြို့

စည်သူလင်း(ပြန်/ဆက်)



ကလေးမြို့

ခရိုင်(ပြန်/ဆက်)



ဒလမြို့နယ်

ခင်စန္ဒာမြင့်(ပြန်/ဆက်)



သာစည်မြို့

မြို့နယ်(ပြန်/ဆက်)



မော်လမြိုင်မြို့

ခင်စန်းမြင့်(ပြန်/ဆက်)



ရွှေကျမြို့

မြို့နယ်(ပြန်/ဆက်)



ရန်ကင်းမြို့နယ်

လှလှထွေး(ပြန်/ဆက်)



ကိုကိုးကျွန်းမြို့နယ်

ထွန်းထွန်းဇော်(ပြန်/ဆက်)



ရွှေဘိုမြို့

ခရိုင်(ပြန်/ဆက်)



ကလေးမြို့

မြို့နယ်(ပြန်/ဆက်)



တံတားဦးမြို့နယ်

ရဲတင့်(ပြန်/ဆက်)



ငါးနားမြို့နယ်

မြို့နယ်(ပြန်/ဆက်)



မြဝတီမြို့

ဆောင်းနှင်းဖြူ(ပြန်/ဆက်)



ပုဇွန်တောင်မြို့နယ်

ဟန်စုယဉ်(ပြန်/ဆက်)



သလံန်းကျွန်းမြို့နယ်

ဇော်မိုး(သလံန်းကျွန်း)



ပုသိမ်ကြီးမြို့နယ်

မြို့နယ်(ပြန်/ဆက်)



သန်လျင်မြို့

သန်းဝင်း(သန်လျင်)



ပြင်ဦးလွင်မြို့

ခရိုင်(ပြန်/ဆက်)

Hungarian writer wins Nobel Prize in Literature